



కార్మిక లోకం

మాసపత్రిక

సంచిక: I


సంపుటి: 28

జనవరి - 2015

రూ. 7

రాష్ట్రంలో కార్మిక వర్గానికి
అమలుకాని చట్టాలు

ముఖ్యమంత్రి, కార్మిక మంత్రి
జిల్లాలోనూ అవే సంగతులు



లోపలి పేజిల్లో

- ఆలస్యమవుతున్న రాష్ట్ర ప్రభుత్వోద్యోగుల వేతన అగ్రిమెంట్
- బొగ్గుగని కార్మికుల చారిత్రాత్మక సమ్మె

ఫిబ్రవరి 14 చీరాల ILTD కార్మికులపై పోలీసు కాల్పులు ఆంధ్ర రాష్ట్రంతో తొలి కార్మిక పోరాటం

చీరాల ఐ.యల్.టి.డి. (బ్రిటీష్ దొరల యాజమాన్యంలోనిది) కంపెనీ 1923లో స్థాపించారు. సుమారు 5వేల మంది కార్మికులు రెగ్యులర్ గా పనిచేస్తుంటారు. పొగాకు సీజన్ లో 10వేల మంది దాకా పని చేస్తూ ఉంటారు. ఇందరు కార్మికులున్నా వారి రక్షణకు యూనియన్ ఏర్పడలేదు.

అది 1937. ఒకనాడు కంపెనీలోపల కార్మికులు షెడ్ నిర్మాణం పనిలో వున్నారు. అక్కడవున్న ఒక స్తంభంకూలి 'ఆనంద' అనే కార్మికుడు మరణించాడు. యాజమాన్యం నష్టపరిహారం ఇవ్వలేదు. దీనితో కార్మికులలో అలజడి, అశాంతి రేగింది. సంతాపసభలో యూనియన్ పెట్టుకోవాలని తీర్మానించుకున్నారు. సోషలిస్టు పార్టీ నాయకులు మల్లాది యజ్ఞనారాయణగారి నాయకత్వాన ఐ.ఎల్.టి.డి.లోపొగాకు కార్మికుల యూనియన్ ఏర్పడింది. 3000 మంది సభ్యులు యూనియన్ లో చేరారు. యాజమాన్యానికి కోర్కెల పత్రం సమర్పించారు. యూనియన్ సమర్పించిన మెమోరాండంలో రోజు కూలి 6 అణాలు నుండి 8 అణాలకు పెంచాలని కోరారు. నాగాలు లేకుండా పని చేసే వారికి బహుమానం (బౌంటీ) ఇస్తామని యజమానులు ప్రకటించారు. యూనియన్ అనుమతి లేనిదే బౌంటీ తీసుకోరాదని కార్మికులు పట్టుబట్టారు. యాజమాన్యం యూనియన్ ని గుర్తించేందుకు తిరస్కరించింది.

9-7-38న చీరాల కార్మిక యూనియన్ తమ కనీస కోర్కెలను వివరిస్తూ ఒక మెమోరాండాన్ని ప్రభుత్వానికి పంపింది. ఈ మెమోరాండంలోని విషయాలను విచారించవలసినదిగా జిల్లా కలెక్టరును ప్రభుత్వం కోరింది. కార్మిక సంఘం కోర్కెలు సబబైనవి, సంఘంలో కార్మికేతరులున్నారనే సాకుతో దానిని గుర్తించకపోవడం తప్పేనని కలెక్టరు రిపోర్టు అంగీకరించింది.

కార్మికులు తమ ఇబ్బందుల గురించి మాత్రమే గాక, యూనియన్ గుర్తించాలని కూడా డిమాండ్ చేస్తూ వచ్చారు. యూనియన్ అధ్యక్షుడు కార్మికుడే అయి వుండాలి గాని, బయటి వారు వుండరాదంటూ యాజమాన్యం పేచీ పెట్టింది. ఈ చర్చల కాలంలోనే సరిగ్గా పనిచేయడం లేదంటూ ఇద్దరు కార్మికుల్ని

యాజమాన్యం పని నుండి తొలగించింది. ఈ ఇద్దరికి సానుభూతిగా తక్కిన కార్మికులు 1938 ఫిబ్రవరి 8వ తేది నుండి సమ్మె ప్రారంభించారు మేనేజిమెంట్ కంపెనీని మూసివేసింది. ఈ తగాదాను పరిష్కరించేందుకు నాటి మద్రాసు కార్మిక శాఖమంత్రి వి.వి.గిరి చీరాల వచ్చాడు. కాని రాజీకి యాజమాన్యం అంగీకరించలేదు. ఫిబ్రవరి 10వ తేదీన తిరిగి కంపెనీని తెరచారు. ఫిబ్రవరి


14న కొంత మంది కార్మికులు పనిలోకి వెళ్ళారు. కంపెనీ గేటు బయట శాంతియుతంగా పికెటింగు జరుగుతోంది. సబ్ డివిజనల్ మేజిస్ట్రేట్ కొంత మంది రిజర్వు పోలీసులతో హాజరయ్యాడు. కంపెనీ గేటు బయట కార్మికులు గుమిగూడారు. మధ్యాహ్నం ఒంటిగంటన్నరకు పోలీసు రక్షణతో ఐదారు వందల మంది పనిలోకి వెళ్ళారు. శాంతియుతంగా పికెటింగు చేస్తున్న కార్మికులపై పోలీసులు నాల్గయిదుసార్లు లాఠీఛార్జి చేశారు. అకస్మాత్తుగా రెండుసార్లు కాల్పులు జరిపారు. కాల్పులలో ఇద్దరు చనిపోయారు. వారిలో. యమ్.కోటయ్య, గుంటూరు ఆసుపత్రిలో మరణించాడు. రెండవ మృతుని సమాచారం లభించలేదు. ఒక గుర్తు తెలియని వ్యక్తి గాయపడ్డాడు. బి. రోశయ్యగారికి తుపాకి గుండు దూసుకుపోయి చీరాలలో చికిత్స జరిగింది. బి. వీరస్వామి గారు లాఠీ ఛార్జిలో గాయపడినారు. కాల్పులు జరిగిన మరుసటి రోజున భీతావహ పరిస్థితులలో సమ్మె విరమించబడింది.

గుంటూరు జిల్లా గ్రామ గ్రామాన అనేకసంస్థలు కాల్పులను నిరసించాయి. బాధ్యులైన ఉద్యోగులపై చర్య గైకొనవలెనని ప్రభుత్వాన్ని కోరాయి. చీరాల కాల్పులకు నిరసనగా ఒంగోలు, గుంటూరు, తెనాలి, బెజవాడ, ఇందుపూరు, రాజమండ్రి మొదలైన చోట్ల అసమ్మతి సభలు జరిగాయి. గుంటూరు జిల్లా కాంగ్రెస్ కమిటీ, సోషలిస్టు కాంగ్రెస్ పార్టీ కమిటీలు పోలీసు చర్యను ఖండిస్తూ ప్రకటనలిచ్చాయి. ఈ ఘటనపై వున్నతస్థాయి న్యాయశాఖాధికారిచే విచారణ జరపాలని, దోషులను కఠినంగా శిక్షించాలని, మరణించిన కుటుంబాలకు నష్టపరిహారం చెల్లించాలని డిమాండ్ చేశారు. ఏప్రిల్ 5వ తేదీన గుంటూరు జిల్లా కాంగ్రెస్ సోషలిస్టు పార్టీ సమావేశమై చీరాల కార్మికుల అరెస్టును ఖండించింది. వెంటనే వారిని విడుదల చేసి విచారణలో తమ అభిప్రాయాలను వెలిబుచ్చుతూ సాక్ష్యం ఇచ్చే అవకాశం కల్పించాలని ప్రభుత్వాన్ని కోరింది.

కాల్పుల అనంతరం కలెక్టర్ రాజీప్రయత్నం చేశారు.

కార్మిక సంఘం ఈ సందర్భంగా కలెక్టరుకు సమర్పించిన వినతిపత్రంలోని అంశాలు : 1. కాల్పుల్లో చనిపోయిన వారి కుటుంబాలకు నష్టపరిహారం ఇవ్వాలి. 2. యూనియన్ ను యజమానులు గుర్తించాలి. 3. లాకౌట్ అనంతరం పనినుండి తొలగించిన వారిని వెంటనే

చీరాల పోలీసు కాల్పులు



పోలీసు: సంఘం నుండి చీరాల కార్మికుల కోర్కెలపై చర్యలు తీసుకున్నారు.



చీరాల పోలీసు: తొమ్మిదివారల పాటు పోలీసులు



అందు కోటయ్య: గుంటూరు ఆసుపత్రిలో చికిత్స పొందుతున్నాడు

ఫిబ్రవరి - 2015

కార్తిక లోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 28
సంచిక : 2
విడి ప్రతి వెల : రూ. 7/-
సం॥ చందా : రూ. 75/-

విషయసూచిక

గీతల్లో రాతలు	4
అంత్య ప్రాసలు	5
డాక్టర్... డాక్టర్...	6
కవర్ పేజి కథనం కార్తికుల సమస్యలపై	7
కాకినాడ పోర్టు	10
కృష్ణా జిల్లాలో కార్తికుల పరిస్థితి	11
కార్తికుల చట్టాల మార్పులు	12-13
ఎ.కె. పద్మనాభన్ వ్యాసం	14
అంతర్జాతీయం	16
ఈ మాసం పోరాటం	17
మధ్య పేజి మధనం	18-19
జాతీయం	20
ఇతర రాష్ట్రాలు	21
ఈ మాసం చర్చ	22
జిల్లాలలో కార్త్యక్రమాలు	23-28
ఈ మాసం కథ (మూక)	29
పుస్తక సమీక్ష	30
సామాజిక న్యాయం	33
సినిమా సమీక్ష	34

అడ్రస్ :

నందూరి ప్రసాదరావు భవన్, 24-24-14,

రజకవీధి, దుర్గాపురం, విజయవాడ-3

సెల్ : 9490300371- 0866-2442988

ఇ.నెం. 1-7-139/44, ఎన్.వి.బి.స్మారక కేంద్రం,

ఎస్.ఆర్.కె.నగర్, రిసాలగడ్డ, జమీన్దార్ పూర్,

ముషీరాబాద్, హైదరాబాద్-20.

ఫోన్ : 27612474, ఫ్యాక్స్ : 27646565

మేనేజర్ : **పి. రోజా**

ఎడిటోరియల్ బోర్డు :

ఎస్.పుణ్యవతి, పి.అజయ్ కుమార్,

అజశర్మ, ఉష, ఎ.రఘునాథరెడ్డి

ఎడిటర్ : **కారుసాల శ్రీనివాసరావు**

సంపాదకీయం

అమెరికాకు లొంగిపోయిన మోడి



“ఊరకరారు మహానుభావులన్నారు”. ప్రపంచానికి పెద్దపోలీసుగా ఉన్న అమెరికా అధ్యక్షుడు ఒబామా పర్యటన కూడా అంతే. తన సైనిక బలంతో విప్రవీగుతూ ప్రపంచదేశాలపై పెత్తనం చేస్తున్న అమెరికా ఉగ్రవాదం పేరున అనేకదేశాలలో రక్తపుబేరులు పారిస్తున్నది. కార్మికోద్యమాలనూ, కష్టజీవుల పోరాటాలను అణచటం కోసం “ఉగ్రవాదం” పై యుద్ధం అనే నినాదాన్ని కుట్రపూరితంగా వాడుకుంటున్నది.

బకాసురులైన ప్రపంచ బహుళజాతి కంపెనీల ప్రయోజనాలు కాపాడటమే అమెరికా అసలు లక్ష్యం. అందుకోసం అది ఎంతకైనా తెగిస్తుంది. ఎన్నిప్రాణాలైనా తీస్తుంది. ఎన్ని తీపి కబురైనా చెబుతుంది. వియత్నాం నుండి ఇరాక్ వరకూ క్యూబా నుండి సిరియా దాకా జరిగిన చరిత్ర దాన్నే నిరూపిస్తున్నది.

“చెడ్డవారితో స్నేహం దొడ్డవారినెల్ల తొలగగొట్టు” అని పెట్టుబడిదారీ దేశాలకు అధినాయకుడుగా ఉన్న అమెరికాతో స్నేహం మనకు మేలుచేయదని గతానుభవాలన్నీ రుజువుచేస్తున్నాయి. కొత్తస్వాతంత్ర్యం సంపాదించుకుని మనకాళ్ళమీద మనం నిలబడాలనుకున్నప్పుడు మనకు మొండిచెయ్యి చూపి పాకిస్తాన్ వైపు నిలబడ్డ విషయం మనకు తెలుసు. ఇప్పుడు మనకున్న ప్రభుత్వరంగ పరిశ్రమలన్నీ మనం కమ్యూనిస్టు రష్యా సహకారంతో నిర్మించుకున్నవే.

అవసరం తీరిన మనదేశ పెట్టుబడిదారీవర్గం బహుళజాతి కంపెనీల నేస్తంకోసం ఉవ్వుళ్ళూరుతున్నాయి. అందుకనే యుపిఎ, ఎన్డిఎ లు రెండూ అమెరికా ప్రాపకంకోసం పాకులాడుతున్నాయి. స్వదేశీ జపంచేసే బిజెపి మోడీలు అదే పనిచేయటం నయవంచన తప్ప వేరుకాదు.

అణుఒప్పందం మనదేశానికేదో మేలుచేస్తుందని పాలకవర్గాలు, వారి పుత్రికలైన పత్రికలు బాకాలాడుతున్నాయి. అణుఒప్పందం వల్ల లక్షలకోట్ల ధనం వృధా కావటమేకాక, దేశసార్వభౌమాధికారం తాకట్టు పెట్టటం జరుగుతుందని లోకం కోడైకూసింది. గతంలో దాన్ని వ్యతిరేకించిన బిజెపి ఇప్పుడు వంగి సలాములు కొడుతూ ఒప్పందంపై సంతకాలు చేయటం సిగ్గుచేటు.


దానితోపాటు మనదేశంలోని అన్నిరంగాలలోకి విదేశీ పెట్టుబడులను అనుమతించాలనేది మరో ఎజెండా. ఇప్పటి వరకూ మన దేశ ఆర్థికశక్తికి అండగా నిలచిన శక్తివంతమైన కంపెనీలను, ప్రజాఆస్తులను అమెరికన్ కంపెనీలకు ధారాదత్తం చేయటం మూర్ఖత్వమే అవుతుంది. కానీ మోడీ ప్రభుత్వం అందుకు తెగించింది. అధికారంలోకి వచ్చే వరకూ “ఓడ మల్లయ్యా” అని ఇప్పుడు “బోడి మల్లయ్యా” అంటున్నది. ఆంబోతులాగా తెగించి ముందుకు వెళుతున్న ప్రభుత్వాన్ని నిలవరించటం కోసం కార్మికవర్గం తీవ్రమైన పోరాటాలకు సిద్ధం కావటం తప్ప వేరు మార్గంలేదు.



జపాన్ నుంచి తెచ్చిన రోబోలు
కావు... మన టీటీడీపీ నేతలు!!



వాళ్లు పాలనీ ఏజెంట్లు
కాదయ్యా.. పార్టీ నేతలు!!




సాధించమన్నది పార్టీమీద పట్టు..
సిగవట్టు కాదు!!



ఏంటీ వంకాయలా? ఆధార్ కార్డు వుందా?!

గితల్లో రాతలు


రాష్ట్రంలో
చంద్రబాబు
పాలన తీరిది



ఓ టీవీ ప్రోగ్రాం హోర్నింగ్ సార్,
తీసుకొచ్చి ఇక్కడ తగిలించా!



వాతావరణంతో ఒంటిలో పలి.. పోలీసు మాస్టర్ వెస్టులో వణుకు.. ఈ
వాగ్దానాల కాగితాలతో పలిమంట వేసుకుంటా.. ఏమంటారు సార్?!




తొందరేం లేదు సార్.. అప్పటికీ సాధ్యం కాకపోతే
ఇంకొన్ని విజన్లు రెడీ చేసి పెట్టాను!!



జన్మభూమి కింద ముందు
ఈ చెత్త తొలగించండి!!

అంత్ ప్రాసలు



యుపియే ప్రభుత్వం స్వాముల మయం
బిజెపి వారి ప్రభుత్వం స్వాముల మయం
జనం పరిస్థితి ఏమి తోచని అయోమయం
ఓటు రాజకీయాల్లో దేశం భవిష్యత్తే మాయం !!!

నాతురాం గాడ్సే రక్త దాహానికి అరవై ఏడేళ్ళు
వాడి వారసులమంటూ తిరిగే మతతత్వ తోడేళ్ళు

మతోన్మాదులకు సామ్రాజ్యవాదులకు మోడళ్ళు
సెక్యూలరిష్టు వ్యవస్త ఎదురుకుంటున్న సవాళ్ళు !!!

మోడీ గారితో కలిపి ఒబామా గారికి కూడా ఇకపై భజన
అసలు ఈ ఒప్పందాలేంటో అర్థం కాక జనం తర్జన భర్జన
మోడీ మన ఆర్థికవ్యవస్థకి పాడేలా ఉన్నాడు జనగణమన
కెమిస్ట్రీలు దోస్తీల ముసుగులో నిండబోతున్న US ఖజానా !!

మోడీ గారికి ఒబామా క్లోజు ఫ్రెండు
వ్యక్తిత్వం ఒకటే కానీ దేహాలే రెండు
సామ్రాజ్యవాదమే బెటరని రికమెండు
అచ్చే దిన్ చాప్టర్లో ఇక "THE END" !!!

US వీసా ఇచ్చి మోడీకి ఒబామా అనుమతి
రుణం తీరుస్తానంటూ మోడీగారి "అణు" మతి
దేశమేమైతేనేం అని అణు ఒప్పందానికి సమ్మతి
రండి దర్జాగా దోచుకోండని అమెరికాకి హామీ !!!

- శిరీష్ పొందుగుల

పారిశ్రామిక కార్మికుల

వినిమయ ధరల సూచి - 2001-100

	నవంబరు-2014	డిసెంబరు-2014
ఆల్ ఇండియా	253	253
గుంటూరు	257	257
విజయవాడ	243	241
విశాఖ	256	255
వరంగల్	264	263
గోదావరిఖని	267	266

కేంద్రప్రభుత్వం 31-1-2015 న ప్రకటించినది.

పాఠకులకు గమనిక

'కార్మికలోకం లేఖలు' అనే శీర్షికపై పాఠకుల స్పందనను ఆహ్వానిస్తున్నాము. పాఠకుల అభిప్రాయాలు, సూచనలు, సలహాలను స్వీకరించడంతో పాటు వారి ఫోటో కూడా పత్రికలో ప్రచురిస్తున్నాము. కాబట్టి పత్రికలోని వ్యాసాలపై పాఠకులు స్పందించి తమ అభిప్రాయాలు నిర్వహమాటంగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాము. తమ అభిప్రాయాలు తెలిపే లేఖలతో పాటు పాస్‌పోర్ట్ సైజ్ ఫోటో కూడా పంపగలరు.

అడ్రస్ : నండూరి ప్రసాదరావు భవన్, 24-24-14,
రజకవీధి, దుర్గాపురం, విజయవాడ.

ఫోన్ నంబర్ : 8333013761, 9490300371

e-mail : karmikalokam@gmail.com
kseenucitu@gmail.com

ఏజెంట్లకు, చందాదారులకు విజ్ఞప్తి

కొత్త చందాలు చేర్పించడం నిరంతరం జరగాలి. పాత ఏజెన్సీల పునరుద్ధరణ కోసం పత్రికపై వచ్చే లేబుల్‌ను గమనించండి. ఎప్పటికీ మీ చందా పూర్తవుతుందో దానిపై వుంటుంది. మీరు పంపే డబ్బు యూనియన్ బ్యాంకు అకౌంట్ నంబర్ 448802010000833కు పంపగలరు. అడ్రస్ వివరాలు కార్మికలోకం ఈమెయిల్ కు పంపండి.

- మేనేజర్

డాక్టర్... డాక్టర్...

చక్కెర వ్యాధి - నివారణ నిపుణు

(గత సంచిక తరువాయి)

- డా॥ యలగల విసుమంతరావు, MBBS., Dip. Diab. MH.Sc
షుగర్ వ్యాధి నిపుణులు, ప్రజావైద్యశాల, అద్దంకి.

డయాబెటీస్ కంట్రోల్ లేకుంటే :

- (1) మూత్రపిండాలు (2) కళ్ళకు (3) నరాలకు (4) గుండె రక్తనాళాలకు (5) పాదాలలో వచ్చే గాయాలకు (6) దంతాలకు (7) పుట్టబోయే బిడ్డలకు - హాని కలిగిస్తుంది.

అపోహలు :

1. ఎక్కువ చెక్కెర (తీపి) తినడం వలన చెక్కెర వ్యాధి వస్తుందని కొందరు అనుకుంటారు.
2. మితిమీరి ఆహారం తినడం వలన ధనికులకు ఈ వ్యాధి వస్తుందని మరికొందరు అనుకుంటారు.
3. ఏ జన్మలో చేసిన పాపమో ఈ జన్మలో ఈ వ్యాధి రూపంలో బయటపడిందని నమ్మేవారు ఇంకొందరుంటారు.
4. కొందరు షుగర్ పరీక్ష చేయించుకుంటే ఏ 'దుర్వార్త' వినవలసి వస్తుందోనని భయంతో పరీక్ష చేయించుకోనివారు కొందరు.
5. సంగటి (జొన్న అన్నం), రాగి అన్నం తింటే షుగర్ మటుమాయమని కొందరు భ్రమపడుతుంటారు.

ఎవరు పరీక్ష చేయించుకోవాలి :

1. వంశపారంపర్యంగా ఈ వ్యాధి ఉన్న కుటుంబసభ్యులు
2. వయసుకు మించి బరువు వున్నవారు (స్థూలకాయం)
3. అధిక ఒత్తిడికి (స్ట్రెస్) గురయ్యే వృత్తులలో ఉన్నవారు
4. ఎక్కువ బరువుతో బిడ్డలను కన్న తల్లులు
5. తరచుగా స్త్రీలలో యోనిలో ఇన్ ఫెక్షన్ వస్తూ ఉంటే.
6. మగవారిలో యూరిన్ పోసుకొనే దగ్గర తరచుగా చర్మం చిట్లుతుంటే.
7. షుగర్, బి.పి. (హైపర్ టెన్షన్) రెండూ కవల పిల్లలులాంటివి. షుగర్ వచ్చిందంటే బి.పి. వచ్చే అవకాశాలు చాలా ఎక్కువగా ఉన్నాయి. బి.పి. రాకుండా చేసుకోవాలన్నా, వచ్చిన బి.పి.ని కంట్రోల్ చేసుకోవాలన్నా 'ఉప్పు' వాడకం బాగా తగ్గించాలి.

8. బి.పి. లేనివారు రోజుకి 6 గ్రాముల ఉప్పు తీసుకోవచ్చు.
9. ఊరగాయలు, పచ్చళ్ళు, అప్పడాలు, వడియాలు, మసాలా వస్తువులు మానేయాలి.

షుగర్ పేషెంట్స్ తినవలసిన పండ్లు :

ముఖ్యంగా యాపిల్, జామ, 5 లేక 6 ముక్కలు బొప్పాయి, కమలా లేక నారింజ మొదలగునవి రోజూ ఒక రకం తీసుకోవచ్చు.

షుగర్ వ్యాధిని ఎలా నియంత్రించుకోవాలి:

మరే జబ్బుకు లేని సౌకర్యం ఈ జబ్బు ఇస్తుంది. నూటికి 80% ఈ వ్యాధికి వైద్యం రోగిచేతుల్లోనే ఉంటుంది. కేవలం జీవనశైలిని మార్చుకోవడం ద్వారా ఈ వ్యాధిని నియంత్రించవచ్చు.

1. కొద్ది కొద్దిగా ఎక్కువ సార్లు తినడం,
2. వ్యాయామం తప్పనిసరిగా చేయడం,
3. మనశ్శాంతి(స్ట్రెస్ ఫ్రీ) గా ఉండడం,
4. ప్రాణాయామం, యోగా చేయడం,
5. మందులు మానేయకుండా ఖచ్చితంగా వాడాలి.
6. పస్తులు, ఉపవాసం ఉండటం వలన షుగర్ తగ్గను గాక తగ్గదు.
7. నియంత్రించబడినవి లేనిది తరచుగా పరీక్ష చేయించుకోవాలి.




ఈ వ్యాధి వలన కలిగే ఇతర ఆరోగ్య సమస్యలను బట్టి చూస్తే దీనిని ఒక ప్రజాఆరోగ్య సమస్యగా తీసుకోవలసిన అవశ్యకత ఉన్నది. ఈ జబ్బు ఉందని తెలియకుండా ఆరోగ్యంగా ఉన్నామని భ్రమిస్తూ ఉన్నవారు వ్యాధి లక్షణాలను గమనించి, విధిగా పరీక్ష చేయించుకొని చికిత్స ప్రారంభించేలా చర్యలు ఉండాలి.

చెప్పులు లేకుండా నడవకూడదు
తక్కువ తిను ఎక్కువకాలం జీవించు

కనీస వేతనాలు కూడా నోచని కార్మికులు

ముఖ్యమంత్రి, కార్మికమంత్రి సొంత జిల్లాలలోనే చట్టాల ఉల్లంఘన



- ఎ. అజయ్ శర్మ
సిఐటియు రాష్ట్ర కార్యదర్శి

గత దశాబ్ద కాలంలో మన రాష్ట్రంలోని వివిధ ప్రాంతాలలో అనేక భారీ, మధ్యతరహా పరిశ్రమలు ఏర్పడ్డాయి. ఎస్.ఇ.జెడ్ లు, ఫార్మాసిటీలు, ఇండ్రస్ట్రియల్ హబ్ లు ఈ కాలంలో వచ్చాయి. నెల్లూరు జిల్లాలో సూళ్ళూరుపేట, నాయుడుపేట, తడ ప్రాంతాలలోను, విశాఖజిల్లాలో అచ్యుతాపురం, పరవాడ ప్రాంతాలలోను ఏర్పడిన ఎస్.ఇ.జెడ్ లలో అనేక పరిశ్రమలు స్థాపించబడ్డాయి. గంగవరం, కృష్ణపట్నం పోర్టులు, అరవిందో,



రెడ్డిల్యాబ్స్, బ్రాండెక్స్, గ్లోకమ్, అకేషియా, మైలాన్, ఎస్.యం.ఎస్ వంటి భారీ, మధ్యతరహా ప్రైవేట్ పరిశ్రమలు గత 10 సం||లలో మన రాష్ట్రంలో అనేకం వెలిసాయి. ఈ పరిశ్రమలు ప్రభుత్వం నుండి అనేక రాయితీలు పొందుతూ, వేల కోట్ల రూపాయలు వ్యాపారాలు చేస్తున్నాయి. అన్ని పరిశ్రమలు లాభాల బాటలో పయనిస్తూ విస్తరణ దిశలో వున్నాయి. ఈ పరిశ్రమలలో ఎక్కువ భాగం గ్రామీణ ప్రాంతాలలోనే స్థాపించడం ప్రత్యేకత. సహజంగానే పరిశ్రమ స్థాపించబడితే ఉపాధి అవకాశాలు పెరుగుతాయని, ఆ ప్రాంత ప్రజల జీవన పరిస్థితులు మెరుగుపడతాయని ఆర్థికాభివృద్ధి జరుగుతుందని ఆశిస్తారు. కాని ఈ పారిశ్రామికీకరణ ప్రత్యేకత ఏమిటంటే చెబుతున్నదానికి భిన్నంగా వాస్తవాలు వుండడం.

కష్టాల కడలిలో కార్మికులు - లాభాల బాటలో పరిశ్రమలు :

ఈ పరిశ్రమలన్ని అంతర్జాతీయ ప్రమాణాలు కలిగి విదేశాలలో మార్కెట్లు కలిగి వున్నాయి. కోట్ల రూపాయలు లాభాలు గడిస్తున్నాయి. ప్రభుత్వం నుండి అనేక రాయితీలు పొందుతున్నాయి.

ఉదాహరణకు గంగవరం పోర్టుకు రాష్ట్రప్రభుత్వం అనేక పన్ను రాయితీలు ఇచ్చింది. విశాఖనగర కార్పొరేషన్ పరిధి నుండి దీనిని మినహాయించింది. ఆస్తిపన్ను, అమ్మకం పన్ను, ఆదాయం పన్ను వంటి అనేక పన్ను రాయితీలను కల్పించింది. ప్రభుత్వమే భూమిని సమకూర్చిపెట్టింది. అనేక మంది మత్స్యకారులు ఉపాధి కోల్పోయేలా చేసింది. ఫలితంగా ఈ ప్రైవేట్ పోర్టు బాగా లాభాలనార్జించింది. 5 బెర్తుల నుండి 9 బెర్తులకు 16 మిలియన్ టన్నుల సామర్థ్యం నుండి 40 మిలియన్ టన్నులకు విస్తరించింది. కాని కార్మికులకు మాత్రం

కనీస సౌకర్యాలు కూడా కల్పించడం లేదు. ఇంత గొప్ప సంస్థలో కనీసవేతనాలు కూడా అందని కార్మికులు వుండడం విద్వారం. పి.ఎఫ్, ఇ.ఎస్.ఐ వంటి చట్టాలు వర్తించని కార్మికులు సుమారు 2వేల మంది ఇక్కడ పనిచేస్తున్నారంటే ఎంతఘోరంగా చట్టాలు ఉల్లంఘించబడు తున్నయో తెలుస్తుంది. చట్టాలు అమలు చేయించవలసిన ప్రభుత్వం ఆ పని చేయకపోగా తిరిగి ఈ సమస్యలను పరిష్కరించమని కోరిన కార్మికులపై పోలీసులను మోహరించి తీవ్ర నిర్బంధానికి పాల్పడడం రాష్ట్ర ప్రభుత్వం దుర్మతికి నిదర్శనం.


బహుళజాతి కంపెనీల పేరు గొప్ప - ఊరు బిబ్బ :

ఎస్.ఇ.జెడ్ (ప్రత్యేక ఆర్థిక మండలి) లను ప్రభుత్వం ఆర్థికంగా ప్రకటించింది. దేశంలో ఎక్కువగా ఎస్.ఇ.జెడ్ లు నెలకొల్పబడిన రెండవ రాష్ట్రం మనది. ప్రభుత్వం ఈ పరిశ్రమలకు భూమిని రైతుల నుండి బలవంతంగా లాక్కొని వీరికి దారాదత్తం చేసింది. అవసరాలకు మించి భూమిని వీరికి అర్పించింది. ఉదాహరణకు విశాఖజిల్లాలోని అచ్యుతాపురం ఎస్.ఇ.జెడ్ లో 'బ్రాండిక్స్' అనే శ్రీలంక బహుళజాతి కంపెనీకి ప్రభుత్వం వెయ్యి ఎకరాల భూమిని ఎకరానికి రూపాయి చొప్పున లీజుకు ఇచ్చింది. వంద ఎకరాలకు మించి ఆ సంస్థ పరిశ్రమకు వాడలేదు. మిగిలిన భూమంతా వారి సొంత అవసరాలకే. మరోప్రక్క భూములు కోల్పోయిన రైతులు, వృత్తిని కోల్పోయిన గీత-మత్స్య వంటి వృత్తి దారులు రోడ్డున పడ్డారు. పోనీ అక్కడ పని చేస్తున్న కార్మికులు సుఖంగా వున్నారా అంటే, అది అంతకంటే లేదు. వీరి బాధలు వర్ణనాతీతం. పేరుకు బహుళజాతి కంపెనీ, ఇస్తున్న వేతనాలు 5, 6 వేల రూపాయలు మాత్రమే. "ఇక్కడ చెల్లిస్తున్నది రాష్ట్ర ప్రభుత్వం 'టైలిరింగ్'కు ప్రకటించిన జి.వో కనీస వేతనాలు. అంటే ఒక బహుళజాతి సంస్థలు ఇస్తున్న వేతనాలు రోడ్డుపక్క ట్రైలర్ దుకాణాలలో ఇచ్చే వేతనాలన్నమాట." ఈ కనీస వేతనాలు కూడా అందని కార్మికులు పరవాడ ఫార్మాసిటీలోను, నెల్లూరు, విశాఖ, చిత్తూరు జిల్లాలో ఉన్న ఎస్.ఇ.జెడ్ లోను వివిధ పరిశ్రమలలో ఉండడం ఆశ్చర్యకరం. ఇంతకంటే విచిత్రమేమిటంటే ఈ ఎస్.ఇ.జెడ్ లో కార్మికులు ఎవరైనా హక్కులు, సౌకర్యాలు, జీతాలు పెంచమని అడిగిన వెంటనే వారి ఉద్యోగం హుళక్కి ఇలాంటి పరిశ్రమలు నెల్లూరు, విశాఖ వంటి చోట్ల అనేకం వున్నాయి. వీటన్నింటిలోను దాదాపు ఇలాంటి పరిస్థితులే వున్నాయి. యూనియన్లను పెట్టుకోవడానికి కూడా సహించని యాజమాన్యాలు ఇవన్నీ. యూనియన్లు పెట్టుకోవడానికి కార్మికులు తెగించినా ప్రభుత్వ అధికారులు యూనియన్ రిజిస్ట్రేషన్ కూడా చేయడం లేదు. ఫలితంగా ఎస్.ఇ.జెడ్ లలో ఎక్కడా యూనియన్లు రాష్ట్రంలో లేవు.

అయితే కార్మికులలో అసంతృప్తి మాత్రం గూడుకట్టుకొని

ఉంది. బ్రాండెక్స్, అభిజిత్ ఫెర్రో వంటి అనేక పరిశ్రమలలో కార్మికులు కొన్ని సందర్భాలలో యూనియన్లు లేకపోయినా వారికి వారే సమ్మెలు చేసారు. ఇవి కార్మికుల పోరాట వాంఛకు నిదర్శనమే కాక భవిష్యత్తు కార్యాచరణకు సంకేతాలు కూడా.

కార్మిక చట్టాల ఉల్లంఘన : కనీస వేతనాలు, పి.ఎఫ్, ఇ.ఎస్.ఐ, బోనస్, గ్రాడ్యుయిటీ వంటి చట్టాలు కార్మికులకు సౌకర్యాలు కలగజేసేవి. ఫ్యాక్టరీ చట్టం, పారిశ్రామిక వివాదాల చట్టం, ట్రేడ్ యూనియన్ చట్టం వంటివి కార్మికుల హక్కులకు సంబంధించినవి.



యాజమాన్యాలు ఏ వివక్షత లేకుండా అన్ని చట్టాలను మూటగట్టి తుంగలో తొక్కుతున్నాయి. ఎదిరిస్తే ఉద్యోగం ఊడినట్లే. మహిళలకు ప్రసూతి నెలవు కూడా అమలు కావడం లేదు. ఉద్యోగ భద్రత అసలే లేదు. ఏమాత్రం తేడా లేకుండా పరిశ్రమలన్నింటిలోను ఇదే వాతావరణం. యూనియన్లు ఏర్పాటు కానివ్వరు. ఒక వేళ కష్టపడి కార్మికులు ఏర్పాటు చేసుకున్నా, యాజమాన్యం యూనియన్లను గుర్తించదు. చర్యలు అసలే జరపదు. ఆశ్చర్యకరంగా కార్మికుల ప్రాణాలకు కూడా రక్షణ లేకుండా, కనీస భద్రతా చర్యలు కూడా చేపట్టకుండా ఫ్యాక్టరీ చట్టాన్ని సైతం యాజమాన్యాలు యదేచ్ఛగా ఉల్లంఘిస్తున్నాయి. ఉదాహరణకు నెల్లూరు, చిత్తూరు జిల్లాలలోని ఎస్.ఇ.జెడ్ లో అత్యధిక మంది కార్మికులకు కనీస వేతనాలు, పి.ఎఫ్, ఇ.ఎస్.ఐ వంటి చట్టాల అమలు ఊసే లేదు. ముఖ్యమంత్రిగారి సొంత జిల్లాలోనే పరిస్థితి ఇలా ఉంటే మిగిలిన చోట్ల ఇంకెలా ఉంటుందో ఊహించుకోవచ్చు.

ప్రమాదాల పరంపర - ప్రాణాలతో చెలగాటం : యాజమాన్యాల నిర్లక్ష్యంవల్ల, కనీస భద్రతా చర్యలు చేపట్టకపోవడం వల్ల ఈ కాలంలో అనేక ప్రమాదాలు జరిగాయి. శ్రీకాకుళంలోని నాగార్జున ఆగ్రోకెమ్, విశాఖలోని హెటీరోడ్రగ్స్, ఎస్.ఇ.జెడ్ లోని అభిజిత్, ఆంజనేయ కంపెనీలలో ఈ కాలంలో అనేక ప్రమాదాలు జరిగాయి. కార్మికులు ప్రాణాలు కోల్పోయారు. ఏదో నామక: నష్టపరిహారం చెల్లించి, యాజమాన్యాలు చేతులు దులుపుకున్నాయి. ప్రమాదం జరిగిన తర్వాత అధికారుల పర్యటనలు - ప్రకటనలు, తరువాత కిమ్మనకపోవడం షరామామూలు అయిపోయింది. కార్మికుల ప్రాణాలకు కూడా విలువ లేకుండా యాజమాన్యాలు దుర్మార్గంగా వ్యవహరిస్తున్నాయి.

భద్రతా చర్యలు చేపట్టడం, సరైన భద్రతా పరికరాలు ఇవ్వడం కంటే కార్మికులు చనిపోతే నష్టపరిహారం ఎంతోకొంత ఇవ్వడమే ఆర్థికంగా లాభమని యాజమాన్యాలు భావించడం ప్రమాదాలకు కారణం. అసలు యజమాని ఎలాగూ పరిశ్రమలో వుండడు. పోయేది


తన ప్రాణం కాదు కదా !
యూనియన్లను సహించకపోవడం : విజయనగరం జిల్లాలో 'ఎస్.ఎం.ఎస్' అనే పరిశ్రమ ఉంది. దాని యజమాని రాష్ట్రంలోని అధికార పార్టీ నాయకుడు. ఇక్కడ చట్టాలు లేవు, సౌకర్యాలు లేవు, హక్కులు అసలే లేవు. కార్మికులు విసుగెత్తి తెగించి, యూనియన్ ఏర్పాటు చేసుకోవాలనుకున్నారు. రిజిస్ట్రేషన్ కు దరఖాస్తు చేసుకున్నారు. యాజమాన్యం “ డిప్యూటీ కమీషనర్ ఆఫ్ లేబర్ ” పై ఒత్తిడి తెచ్చి రిజిస్ట్రేషన్ జరగకుండా అడ్డుకుంది. లేబర్ అధికారులు సాంకేతిక కారణాలు చూపి యూనియన్ రిజిస్ట్రేషన్ ను నిరాకరిస్తు వచ్చారు. కార్మికులు మాత్రం పట్టుదలతో అన్ని అవాంతరాలను ఎదుర్కొని లేబరు ఆఫీసు వద్ద బైరాయించడంతో ఆఖరుకు రిజిస్ట్రేషన్ చేయక తప్పలేదు. అయినా యాజమాన్యం మాత్రం యూనియన్ ను గుర్తించ నిరాకరించింది. కార్మికులను బయటపెట్టింది. నెలలు గడిచినా యూనియన్ నాయకులతో చర్చించడానికి ససేమిరా అంది. కలెక్టర్ గారి జోక్యంతో ఒక ఒప్పందం జరిగినా, దాన్ని కూడా యాజమాన్యం అమలు చేయలేదు. ఇలాంటి ఉదంతాలు అనేకం ఉన్నాయి.

ఒకవేళ అనుకోని ఒత్తిడిల వల్ల ఒప్పందాలు జరిగినా వాటిని అమలు చేయకపోవడం నేడు ఒక రివాజుగా మారింది. విజయనగరంలోని 'ఎస్.ఎం.ఎస్', నెల్లూరు జిల్లాలోని “కృష్ణపట్నం పోర్టు”లు కొన్ని ఉదంతాలు. కృష్ణపట్నం పోర్టు యాజమాన్యం యూనియన్ నాయకులను వేరే ప్రాంతానికి బదిలీలు చేసి, యూనియన్ ను విచ్ఛిన్నం చేసే నీచ ఎత్తుగడలకు పాల్పడింది.

కార్మిక శాఖ మంత్రి ప్రాతినిధ్యం వహిస్తున్న శ్రీకాకుళంలోని “అరబింధో పార్క్” కంపెనీ కార్మికులు వేతన ఒప్పందం, ఇతర సమస్యలపై గత మూడు నెలలుగా పోరాడుతున్నా, యాజమాన్యం / ప్రభుత్వాలు చలించడం లేదు.

ప్రజల సొమ్ముతో రాయితీలు పొందుతూ, చట్టాలను నగ్నంగా ఉల్లంఘిస్తున్న యాజమాన్యాలకు ప్రభుత్వం ఎందుకు వత్తాసు పలుకుతోంది? కార్మికుల పోరాటాలపై ఎందుకు నిర్భందం ప్రయోగిస్తోంది?

అభివృద్ధి అంటే : మన రాష్ట్ర ముఖ్యమంత్రిగారు రాష్ట్రాన్ని



పారిశ్రామికంగా అభివృద్ధి చేస్తామని, నవ్యాంధ్రప్రదేశ్ నిర్మిస్తామని పదే పదే ప్రకటిస్తున్నారు. జపాన్, సింగపూర్, అమెరికా, దావోస్ (స్విట్జర్లాండ్) వంటి దేశాలకు కూడా వెళ్లి మన రాష్ట్రంలో పరిశ్రమలు పెట్టమని అక్కడి పారిశ్రామికాధిపతులను కోరుతున్నారు. అంతవరకు సంతోషమే. అయితే సందేహమేమిటంటే ఆ పరిశ్రమలు వచ్చి ఏమి

చేస్తే అభివృద్ధి అనేది? రాయితీలు పట్టుకుపోయి, పన్నులు ఎగనామం పెట్టి, చట్టాలు ఉల్లంఘించి కార్మికులకు అన్యాయం చేసే అలాంటి అభివృద్ధి ఎవరి కోసం?


లాభాలు వస్తే పరిశ్రమల యజమానులకు ప్రయోజనం. వేతనాలు, ఇతర సౌకర్యాలు ఇచ్చి చట్టాలు అమలు చేస్తే కార్మికులకు ప్రయోజనం. ప్రభుత్వ విధానాలు యజమానులకు లాభాలు చేకూర్చేదిగాను, కార్మికులను కష్టాలకు గురిచేసేదిగాను వున్నాయి.

ప్రధాని “ నరేంద్రమోడీ” “ మేక్ ఇన్ ఇండియా” (భారత దేశంలో తయారీ) నినాదం అసలు అర్థమేమిటంటే మనదేశ కార్మికులచే చవకగా పని చేయించుకుని లాభాలు గడించుకోమని. మన ముఖ్యమంత్రిగారు కూడా ఇదే బాట పట్టారు. “రాష్ట్రాన్ని సింగపూర్లా అభివృద్ధి చేస్తామని పదేపదే ప్రకటిస్తున్నారు. సింగపూర్ ఎలావుందో తెలుసుకుంటే మన రాష్ట్రంలో ఈయన చేసే అభివృద్ధి ఎలా వుంటుందో అర్థమవుతుంది. యూనియన్లు, కనీసవేతనాల గురించి మాట్లాడే పరిస్థితి అక్కడలేదు. కనీస విచారణ కూడా లేకుండా ఏళ్ళతరబడి జైళ్ళలో పెట్టే అమానుష చట్టాలు అక్కడ వున్నాయి.

భూతలస్వర్గంలా చంద్రబాబుగారు చూపిస్తున్న సింగపూర్లో 20శాతం మంది ప్రజలు నిష్ట దారిద్ర్యంలో మగ్గుతున్నారు. కొనమెరుపు ఏమిటంటే అక్కడ యాచన (అడుక్కోవడం) కూడా నిషిద్ధమే. అలాంటి సింగపూర్ తరహా అభివృద్ధి మనం కోరుకునేది.

అభివృద్ధి ఫలాలు అందరికీ అందాలని నేడు ప్రభుత్వాలు మాటలలో చెబుతున్నా, ఆచరణలో కార్మికులు సృష్టించే సంపదలో సింహభాగం యాజమాన్యాల ఖాతాలో చేరుతోంది. మన పాలకులు కార్మికుల పక్షమా? యజమానుల పక్షమా? అన్నదాన్నిబట్టి అభివృద్ధి ఎవరికి అన్నది ఆధారపడివుంటుంది. చట్టాలను ఉల్లంఘిస్తున్న యాజమాన్యాలకు వత్తాసు పలకడమంటే, కార్మికులకు ద్రోహం చేయడమే.

కార్మికులకు రావలసిన వాటాను లాక్కోవడం కార్మికుల ముందున్న నేటి సవాలు. దీనికి తగ్గట్లుగా కార్మికులు సంఘటితం కావాలి. ప్రభుత్వాలపై భ్రమలు ఒదిలించుకోవాలి. ప్రభుత్వాలు దిగి వచ్చేలా చైతన్యంతో పోరాడాలి.



మరుగునపడిన కార్మిక నేత హత్య కేసు - కోర్టుల చుట్టూ రీజెన్సీ కార్మికులు


హక్కుల కోసం పోరాడి యాజమాన్యం, పోలీసుల కుట్రలో బలైన యానాం రీజెన్సీ కార్మికులు కోర్టుల చుట్టూ తిరగాల్సి వస్తోంది. మూడేళ్ల క్రితం జరిగిన ఈ ఘటనలో హత్యకు గురైన కార్మిక నాయకుడు మచ్చా మురళీమోహన్ కేసు మరుగున పడిపోయింది. ఉపాధి లేక నష్టపరిహారం అందక బాధిత కార్మికులు, వారి కుటుంబాలు నానా ఇబ్బందులు పడుతున్నాయి. కుటుంబం గడవడమే కష్టంగా ఉన్న తరుణంలో కోర్టులంటూ, విచారణలంటూ కార్మికులను సిబిఐ వేధింపులకు గురిచేస్తోంది. దీంతో వారు ఆర్థికంగా కుంగిపోవడమే కాకుండా మానసిక క్షోభకు గురవుతున్నారు. యానాంలో ప్రత్యేక కోర్టు ఏర్పాటు చేసి, విచారణ చేయాలని కోరుతున్నా ప్రభుత్వం స్పందించట్లేదు.

యానాం రీజెన్సీ సిరామిక్ ఫ్యాక్టరీలో పనిచేసిన సుమారు మూడు వేల మంది కార్మికులు కనీస వేతనం ఇవ్వాలని, కార్మిక చట్టాలు అమలు చేయాలని పోరాడారు. 2012 జనవరి 27న ఫ్యాక్టరీ వద్ద ధర్నా నిర్వహించిన కార్మికులపై పోలీసులు కర్కశంగా వ్యవహరించారు. లారీఛార్జితోపాటు కార్మికులపై బుల్లెట్ల వర్షం కురిపించారు. ఈ సంఘటనలో కార్మిక నాయకుడు మచ్చా మురళీమోహన్ హత్యకు గురవడంతో కార్మికులు ఆగ్రహంతో ఫ్యాక్టరీపై దాడి చేశారు. ఈ సమయంలోనే యాజమాన్య ప్రతినిధి చంద్రశేఖర్ చనిపోయారు. ఈ ఘటనలకు సంబంధించి పోలీసులు కార్మికులు, బయట వ్యక్తులు, నాయకులపై తప్పుడు కేసులు పెట్టి జైళ్లకు పంపి వేధించారు. పోలీసుల వైఖరిపై కార్మిక సంఘాలు ఉద్యమించడంతో సిబిఐ రంగంలోకి దిగింది. యానాం వచ్చిన సిబిఐ అధికారులు 2012 ఆగస్టు నుంచి సెప్టెంబర్

వరకూ విచారణ చేసి, ఆరు కేసులు నమోదు చేశారు. ఈ కేసుల్లో సుమారు 150 మంది కార్మికులు, కార్మిక నేతలు చిక్కుకున్నారు. కార్మికులపై తప్పుడు కేసులు పెట్టి వేధించిన యానాం ఎస్ఐ, సిఐఐ అరెస్టు, సస్పెండ్ చేయడం, జైలుకు పంపడం వంటి చర్యలు తీసుకున్నారు. రీజెన్సీ కార్మికులంతా మూడేళ్ల నుంచి ఉపాధి కోల్పోయారు. ఫ్యాక్టరీలో పనిచేసే మూడువేల మంది కార్మికుల్లో రెండవేల మంది కాంట్రాక్టు కార్మికులున్నారు. వీరంతా చిన్నచిన్న పనుల చేసుకుంటూ జీవనం సాగిస్తున్నారు. రెగ్యులర్ కార్మికుల్లో కొంతమంది సిరామిక్, ఇతర ఫ్యాక్టరీలో చేరారు. మిగిలిన వారంతా టెక్నికల్ అనుభవం ఉన్నప్పటికీ రోడ్డునపడాల్సి వచ్చింది. కోర్టు వాయిదా పేరుతో పాండిచ్చేరి వెళ్లి రావడానికి మూడు రోజులు కూలి పని కోల్పోవలసి వస్తోందని, ఇతర ఖర్చులు భరించాల్సి వస్తోందని ఆవేదన వ్యక్తం చేస్తున్నారు. కార్మిక నేత మురళీమోహన్ కుటుంబం రోడ్డునపడిన నేటికీ ప్రభుత్వం నష్టపరిహారం ఇవ్వలేదు. ఇంటి యజమాని కోల్పోవడంతో మురళీమోహన్ భార్య, ఇద్దరు పిల్లలు అనాథలుగా మిగిలారు. అప్పట్లో నష్టపరిహారం ఇస్తామని చెప్పిన పాండిచ్చేరి ప్రభుత్వం ఒక్క పైసా కూడా విదల్చలేదు. బుల్లెట్లు తగిలి గాయపడిన కార్మికులకు ఆర్థికసాయం అందలేదు. చట్టం ప్రకారం కార్మికులకు అందాల్సిన నష్ట పరిహారం కూడా ఇవ్వలేదు. యానాం రీజెన్సీ ఫ్యాక్టరీ లాకౌట్ అక్రమమని, వెంటనే ఫ్యాక్టరీని తెరచి కార్మికులకు ఉపాధి కల్పించాలని చెన్నై హైకోర్టు తీర్పునిచ్చింది. ఈ తీర్పును అనుసరించి పాండిచ్చేరి ప్రభుత్వం ఫ్యాక్టరీని తెరవాలని యాజమాన్యాన్ని ఆదేశించినా నేటికీ స్పందించడం లేదు.

- దువ్వా శేషబాబ్బి, సిబిఐయు జిల్లా ప్రధాన కార్యదర్శి

పురోగమనం లో కాకినాడ పోర్టు - తిరోగమనం లో కార్మిక సంక్షేమం



- దువ్వా శేషబాబ్జీ

సిఐటియు జిల్లా ప్రధాన కార్యదర్శి

ఆంధ్ర రాష్ట్రము లో విశాఖపోర్టు తరువాత కాకినాడ పోర్ట్ చెప్పుకో దగింది. కృష్ణపట్నం, మచిలీపట్నం, నిజాంపట్నం, భీమునిపట్నం, కాకినాడ మొత్తం ఎనిమిది చిన్న తరహా పోర్టులుండగా నూతనంగా గంగవరం పోర్టు కూడా నిర్మాణం ప్రారంభమయింది. చాల కాలంగా డైరెక్టర్ అఫ్ స్టేట్ పోర్టు

నిర్మాణం కాకినాడ లోనే ఉంది. కాకినాడ పోర్టు లో బ్రిటిషు వారి కాలం కంటే ముందుగానే వ్యాపార కార్యకలాపాలు జరిగేవి. సాధమికముగా కాకినాడ పోర్టు ఎంకరేజి పోర్టు. గత పదేళ్ళు గా దీనిని డీప్ వాటర్ పోర్టు గా అభివృద్ధి చేసారు.

కాకినాడ లో ఒడ్డున లోతు తక్కువ. అందువలన ఓడ ఒడ్డుకు రాదు. సముద్రము లోనే లంగరు వేసుకుని ఆగుతుంది. అందు వల్లనే లంగరు పోర్టు అని అంటారు. జిల్లా నుండి రాష్ట్రము లో ఇతర సాంతాల నుండి ముందుగా సరుకు కాకినాడ లోని గోదాముల్లోకి చేరుతుంది. సంబంధించిన ఓడ వచ్చిన తరువాత, సరుకును గోదాముల్లో నుండి లారి లోకి ఎక్కిస్తారు. లారీల నుండి ఉప్పుటేరు కి చేరుతుంది. ఎక్కడ నుండి పడవల ద్వారా సముద్రము లోకి చేరుతుంది. పడవల లోని సరుకు ఓడ లో ఉండే క్రేన్ ద్వారా ఓడ లోకి చేరుతుంది. ఇందు



లో చాల దశలు ఉన్నాయి కదా, అందుకనే చాల మంది కార్మికులు అవసరం అవుతారు. లారి కార్మికులు, జట్టు కార్మికులు, పడవ కళాసీలు, పడవ సరంగులు, ఓడ పై పని చేసే వాటర్ ట్రాన్సుపోర్టు కార్మికులు దాదాపు పదిహేను వేలు మంది కార్మికులు ఉంటారు.

వీరు కాక సర్వే చేసే వారు, లారి రిపేరు, లారి బాడి బిల్డింగు, పడవ నిర్మాణం, పడవ రిపేరు, గోదాములు సెక్యూరిటీ ఉద్యోగులు, శుభ్రం చేసే వారు ఇలా రకరకాల వర్కర్లు ఉంటారు. దానా దీనా దాదాపు రోక్షంగా, ప్రత్యక్షంగా పాతిక వేల మంది ఉపాధి పొందుతున్నారు. ఈ వ్యవహారమంతా దాదాపు నూట ఇరవయి సంవత్సరాలుగా ఉన్నది. తే గతదశాబ్దం లో ఒక్క సారిగా పెద్ద మార్పు వచ్చింది. పోర్టు ని డీప్ వాటర్ పోర్టు గా అభివృద్ధి చేసారు. పాత పోర్టు కి ప్రస్తుత కొత్త పోర్టు పోలికే లేదు. ఓడ ఒడ్డుకే రావడానికి వీలుగా సముద్రం లోపలి కి లోమీటరు పైగా రోడ్డు పోశారు. అక్కడ బెర్తు కట్టారు. ఓడ సరాసరిగా బెర్తు వద్ద కే చేరుతుంది. ఇక పడవ కార్మికులెందుకు? గోదాము కార్మికుల అవసరం తగ్గింది. లారి కార్మికుల సంఖ్య తగ్గింది. ఆరు

బెర్తులు కట్టారు. ఏక కాలం లో ఆరు ఓడలు వచ్చి ఆగుతాయి. కొన్ని సరుకుల కోసం బెల్టు ఏర్పాటు చేసారు. అంటే ఓడ నుండి సరాసరి ప్రక్కనే ఉన్న గోదాము లోకి సరుకు వెళ్లి పోతుంది. ఆ మేరకు కార్మికుల అవసరం తగ్గింది. బొగ్గు, ఎరువుల కోసం ఈ బెల్టు వేసారు. నెలసరి కొన్ని వేల టన్నుల ముడి పామాయిలు దిగుమతి అవుతుంది. దాని కోసం ఓడ నుండి ఫ్యాక్టరీ లోకి పైపు లైను వేసారు. డీప్ వాటర్ పోర్టు చుట్టుతూ దాదాపు ఎనిమిది కిలోమీటర్లు గోడ కట్టారు. వెడల్పాటి రోడ్లు పోసారు. సాదా లారీల ఉపయోగం తగ్గించి భారీ వాహనాలు, టిప్పుర్లు, ఎక్సావేటర్లు, లోడర్లు, ఇలాంటి వాటిని ప్రవేశ పెట్టారు.

దీంతో ఒక్క సారిగా దాదాపు ఇరవయి వేల మంది, ఉపాధి కోల్పోయారు. వారికీ వేరే ఉపాధి లభించిందా అంటే అదీ లేదు. నిరుద్యోగం పెరిగింది. పోర్టు నిర్మాణం కోసం రాష్ట్ర ప్రభుత్వమే దాదాపు 300 కోట్లు ఖర్చు చేసింది. ఇప్పుడు నామ మాత్రపు లీజు తో “కాకినాడ సి పోర్టు” చేతుల్లోకి వెళ్లింది.

ఇప్పుడు నాలుగయిదు వేల మంది కార్మికులు పనిచేస్తున్నారు. కొద్ది మంది పది గంటలు పనిచేస్తున్నారు. మిగతా వారంతా పన్నెండు గంటలే, ఎక్కడ ఎనిమిది గంటల పని లేదు. లోపల రసాయనాల మధ్య, ఎరువులు, సిమెంట్ క్లింకర్, పోటాష్, ముడి ఇనుము, బొగ్గు మొదలైన వాటి మధ్య, విపరీత మైన దుమ్ము ధూళి మధ్య పని చేస్తారు. కొద్ది మందికి సాదా ముసుగులు మాత్రమే. చాలా కొద్ది మందికి మాత్రమే హెల్మెట్లు ఉండేది. ప్రమాదాలు చాలా సహజం. నెలకి ఒకటి రెండు మరణాలు సహజమైన వార్తలే. సెలవులు లేవు, బోనసు, పియఫ్, యునిఫారం, సేఫ్టీ షూమాటే లేదు. ఎక్కడా టాయిలెట్ సౌకర్యం లేదంటే ఆశ్చర్యం కాని ఇది నిజం. క్యాంటీను, కనీస హాస్పిటలు లేక పోవడము కార్పొరేటు ధన దాహానికి మచ్చు తునక.

వర్కర్ల లో హిందీ వారు పెద్ద సంఖ్య లోనే ఉన్నారు. వుద్దేశ్య పూర్వకం గానే నాన్ లోకల్ ని తీసుకుంటున్నారు. ఎట్టి పరిస్థితుల్లో యూనియను మాటే వినిపడకూడదు. ఇలాంటి పరిస్థితులలో సంఘం ఏర్పడింది. అది కూడా అసాధారణ పరిస్థితుల్లోనే. ఒక కంపెనీలో, పది రూపాయల బేటా అడిగిన పాపానికి వర్కర్లను పట్టుకు చావా బాదారు. పదహారు మంది గాయ పడ్డారు. ఆరుగురికి చేతులు విరిగాయి. ఈ పరిస్థితుల్లో విధులు బహిష్కరించి సమ్మె చేసారు. ఆ విధంగా సంఘం ఏర్పడింది. యూనియను నాయకులు డజను మందిని లక్ష నుండి మూడు లక్షల మధ్య ముట్ట చెప్పి లోబరుచుకున్నారు. ఐనా వర్కర్లు సంఘాన్ని నిలబెట్టుకున్నారు. పోర్టు కంపెనీలు యూనియన్లు ను విచ్ఛిన్నం చెయ్యడానికి ఎంతఖర్చుకైనా వెనకాడవని చెప్పడానికో ఉదాహరణ మాత్రమే. ఐనా కార్మికులు నిలబడ గలరనేందుకు కూడా ఇది ఉదాహరణ.

A black and white photograph of a man with glasses, looking down and drinking from a cup. The image is framed by a thin black border.

— ୧୭ —

సిఐటియు కృష్ణా జిల్లా ప్రధానకార్యదర్శి

ఈ మధ్య కెమికల్ కంపెనీలు హైదరాబాద్ నగరంలో ఆంక్షలు పెట్టటంతో జిల్లాలో జగ్గయ్యపేట, కొండపల్లి ప్రాంతాలకు వస్తున్నాయి. వాటిలో పనిచేస్తున్న వాళ్ళలో అనేక మంది కెమికల్ రియాక్షన్ తో మానసికంగా దెబ్బతిని పిచ్చివాళ్ళుగా మారుతున్నారు. కాళ్ళు, చేతులు చచ్చుబడి పాకుతూ కొందరు కనపడుతున్నారు. నడి వయస్సు వాళ్ళు కూడా చిన్న పిల్లల మీద ఆధారపడాల్సి వస్తున్నది. కెమికల్ కంపెనీల్లో ప్రమాదం జరిగితే మరణమే శరణ్యమవుతోంది.


స్పిన్నింగ్ మిల్లులు కూడా ఈ మధ్యకాలంలో కొన్ని వచ్చాయి. వాటిల్లో కార్మికులను ఇతర రాష్ట్రాల నుండి తీసుకువచ్చి పనిచేయిస్తున్నారు. వారితో పాటు కొద్దిమంది స్థానికులు ఉంటున్నారు. వారిలోనూ మహిళలు అత్యధికంగా ఉంటున్నారు. బయట ప్రాంతాల వారైతే యూనియన్ ల బెడద ఉండదని యాజమాన్యం భావిస్తున్నది. వీరితో 12 గంటలు పని చేయించుకుంటున్నది. కాటన్ పరిశ్రమల్లో విపరీతమైన ధూళిలో ఉండి పనిచేయాల్సి రావటంతో శ్వాసకోశ సంబంధ జబ్బులు సాధారణంగా మారిపోయాయి. వీటిల్లో కూడా ప్రమాదాలు అత్యధికం. ప్రమాదాలు రికార్డు కెక్కవు. వారు వారి గ్రామాల్లో పనులు చేసుకుంటూ చనిపోయారని, ప్రమాదాలు జరిగాయని హాస్పిటల్ లో రికార్డు చేయిస్తున్నారు. సిమెంట్, చక్కెర ఫ్యాక్టరీలు, తవుడు ఆయిల్, ఫెట్రో ఎల్లాయీస్ కంపెనీల్లో నిపుణులు కాని క్యాజువల్ కార్మికులను అవసరార్థం బాయిలర్ క్లీనింగ్, మిషన్ క్లీనింగ్ పనులలో ఎలాంటి రక్షణ పరికరాలు, ఆక్సిజన్ మాస్కులు లేకుండా పనిచేయిస్తున్నారు. చక్కెర ఫ్యాక్టరీలలో ముగ్గురు, తవుడు ఆయిల్ కంపెనీల్లో 5గురు చనిపోయారు. సిమెంట్ కంపెనీల్లో ముగ్గురు కార్మికులు పనిప్రదేశంలో తగిన రక్షణ వ్యవస్థ లేకపోవటంతో ప్రమాదాల్లో చనిపోయారు.

కాంట్రాక్టు కార్మికులకు కూడా ఈ చట్టబద్ధ సౌకర్యాలు అమలు చేయాలి. వాటిని అమలు కోసం పర్మినెంట్ కార్మికులు, కాంట్రాక్టు కార్మికులకు అండగా నిలిచిన చోట్ల మాత్రమే కొన్ని సౌకర్యాలు అయినా ఇస్తున్నారు. ఈ మధ్య ఒక కంపెనీలో కాంట్రాక్టు కార్మికులకు వేతన ఒప్పందం కోసం కోర్కెల పత్రం ఇస్తే, తీసుకోవటానికి నిరాకరిస్తే మొత్తం కార్మికులు పని ఆపి 5 గంటలు జోరున వర్షంలో పోరాటం చేస్తే రాత్రి 11.30 గంటలకు వచ్చి తీసుకున్నారు. పర్మినెంట్, కాంట్రాక్టు కార్మికులు ఒకే పని, ఒకే మిషన్ మీద చేస్తున్నా వివక్ష కొనసాగుతున్నది.

కాంట్రాక్టు కార్మికులు ఏళ్ళ తరబడి చేసినా పర్మినెంట్ చేయటం లేదు. సిఐటియు యూనియన్ ఉన్న చోట్ల, పోరాడిన చోట్ల మాత్రమే కొంత మందిని అయినా పర్మినెంట్ చేస్తున్నారు. పరిశ్రమలో కార్మికులు సంఘం పెట్టుకోవటానికి ప్రయత్నించిన చోట్ల దాన్ని అడ్డుకోవటం పరిపాటే. అన్ని అడ్డంకులను తట్టుకొని సంఘం ఏర్పడితే

యాజమాన్యం స్థానిక రాజకీయ నాయకులను, కొన్ని కార్మిక సంఘాల నాయకులను ప్రలోభపరచి, కులం, స్థానికత పేరుతో కార్మికులను కొందరిని లోబరుచుకొని యూనియన్లను ఏర్పాటు చేస్తోంది. విధంగా కార్మికులలో అనైక్యత తీసుకు వస్తోంది.

ఈ స్థితి జిల్లాలో ఉన్న కార్మికశాఖ అధికారులు, ఫ్యాక్టరీ శాఖ అధికారులు, పి.ఎఫ్., ఇ.ఎస్.ఐ శాఖల అధికారులు కార్మికులక అనుకూలంగా వ్యవహరించిన ఘటనలు అరుదు. ఎంతో సీరియస్ అయిన సందర్భాలలో కూడా అధికారులు రాజకీయ ఒత్తిడులు లేద ఇతర ప్రలోభాలకు లొంగి యాజమాన్య తొత్తులుగా వ్యవహరిస్తున్నారు అడ్డగోలు తీర్పులిస్తున్నారు. ఈ మధ్య ఒక ప్రైవేట్ చక్కెర ఫ్యాక్టరీలో రిటైరైన కార్మికులకు చట్టబద్ధంగా ఇవ్వాల్సిన పరిహారాలన యాజమాన్యం నిరాకరిస్తే దానిపై జిల్లా కార్మికశాఖ అధికారికి ఫిర్యాద చేస్తే ప్రైవేట్ కంపెనీలు అలా ఇవ్వాల్సిన అవసరం లేదని తీర్పిచ్చారు దీనిపై పోరాటం జరుగుతుతోంది.



ప్రమాదాల్లో మరణించినా, వికలాంగులైన, తీవ్ర గాయాలయిన కార్మికులను తాత్కాలిక వైద్యం చేయించి ఇంటికి పంపుతున్నారు కంపెనీ రికార్డుల్లో యాక్సిడెంట్ రికార్డు మెయింటెయిన్సెన్స్ చేయటం లేదు. వారికి పూర్తి స్థాయి వైద్యం చేయించటం, అనంతరం తిరిగి విధుల్లో చేర్చుకొని చేయగలిగిన పని అప్పగించటం, యాజమాన్య కనీస బాధ్యత. వికలాంగులైన వారికి చట్టప్రకారం నష్టపరిహారం చెల్లించాలి. కానీ వారు పనికి రారని నిరాకరిస్తున్న సందర్భాలు అనేకం ప్రమాదాల్లో చనిపోయిన ప్రతి చోట్ల తీవ్ర పోరాటాలు చేసిన చోట్ల మాత్రమే నష్టపరిహారం చెల్లిస్తున్నారు. ఈ మధ్యకాలంలో 10 ఘటనల్లో సిఐటియు నాయకత్వం కార్మికులను సమీకరించి అలాంటి పోరాటాలు చేసి నష్టపరిహారాలు రూ.5 లక్షల నుండి 10 లక్షల వరకు ఇప్పించింది. ఈ సందర్భాల్లో పాలకపార్టీల నేతలను మధ్యవర్తులుగా యాజమాన్య తీసుకువచ్చింది. వారు యాజమాన్యానికి అనుకూలంగా వ్యవహరించారు.

పార్లమెంటులో కార్మిక చట్టాల సవరణ బిల్లుల ఆమోదం - బరితెగించిన మోడి సర్కార్

- పి. అజయ్ కుమార్

అధికారంలోకి వచ్చిన కొద్ది కాలంలోనే కేంద్రంలో బి.జె.పి నాయకత్వంలో ఉన్న ఎన్.డి.ఎ ప్రభుత్వం అప్రెంటిస్ చట్టానికి మరియు లేబర్ లా(కొన్ని సంస్థలు రిటర్న్స్ సమర్పించటం మరియు రిజిస్టర్డ్ నిర్వహణ నుండి మినహాయింపు) చట్టానికి కార్మిక వ్యతిరేక సవరణలను పార్లమెంట్లో చేసింది. మొదటి చట్టానికి పార్లమెంట్లో నవంబర్ 26న, రెండో చట్టానికి నవంబర్ 28న సవరణలు జరిగాయి. ఈ రెండు సందర్భాల్లోనూ కాంగ్రెసు, బి.జె.పి, టి.డి.పి, వైఎస్సార్ క్రాంగ్రేస్ లు సమర్థించాయి. వీటిలో కార్మికులకు వ్యతిరేకంగా ఉన్న ముఖ్య సవరణలను, వాటి పర్యవసాలను ఈ క్రింద వివరంగా ఇస్తున్నాం.

అప్రెంటిస్ చట్టం :


పాతది	కొత్త సవరణ
సెక్షన్ 2 (ఇ) కార్మికుని నిర్వచనం : ఏ పనిలోనయినా నేరుగా యజమాని చేత వేతనాల కోసం నియమించబడ్డ ఏ వ్యక్తి అయినా కార్మికునిగా పరిగణించాలి.	ఏ పనిలోనయినా నేరుగా గానీ లేదా కాంట్రాక్టర్లతో సహా ఏజెన్సీ ద్వారా గానీ నియమించబడి వేతనాలను నేరుగా గానీ పరోక్షంగా గానీ యజమానీ నుండి పొందుతున్న ఏ వ్యక్తి అయినా కార్మికునిగా పరిగణించవచ్చు.

దీని వలన వచ్చే నష్టం : చట్ట ప్రకారం మొత్తం కార్మికుల్లో అప్రెంటిస్లు ఎంత నిష్పత్తి ఉండాలనేది నిర్ణయించబడుతుంది. ఇప్పుడు కాంట్రాక్టు కార్మికునిగా నిర్ణయించబడుతుంది. కాబట్టి కాంట్రాక్టు కార్మికులకు బదులుగా అప్రెంటిస్లను నియమించుకునే అవకాశం యజమానులకు వచ్చింది. కాంట్రాక్టు కార్మికులకయితే చట్టం ప్రకారం కనీస వేతనాలు ఇవ్వాలి. సమాన పనికి సమాన వేతనం ఇవ్వాలి. వారి స్థానంలో అప్రెంటిస్ లను తీసుకుంటే స్టెఫండ్ ఇస్తే సరిపోతుంది. కార్మికుల దోపిడీకి ఇది అవకాశం కల్పిస్తుంది.

పాతది	కొత్త సవరణ
సెక్షన్ 30 : చట్టంలో పేర్కొన్న వివిధ ఉల్లంఘనలకు పాల్పడితే యజమానికి ఆరునెలల వరకు జైలు శిక్ష లేదా జరిమానా లేదా జరిమానా మరియు జైలుశిక్ష. ఇతరాలతో పాటు అడ్వయిజర్ అనుమతి లేకుండా ఓవర్ టైం చేయించినా, ట్రైనింగ్కు సంబంధంలేని పని చేయించినా, తక్కువమందిని అప్రెంటిస్లుగా తీసుకున్నా ఉల్లంఘనల క్రిందే లెక్క.	తీసుకోవాలసిన వారికంటే తక్కువ మందిని తీసుకుంటే ఇప్పుడు నెలకు 500రూ॥ మాత్రమే జరిమానా. ఓవర్ టైం చేయించుకుని, ట్రైనినింగ్ సంబంధం లేని పనులు చేయించినా ఇప్పుడు వెయ్యి రూపాయలు మాత్రమే జరిమానా. ఇంతకు ముందు జైలు శిక్షలు వుండేవి.

పర్యవసానం : యజమానులు చట్ట ఉల్లంఘనకు తేలికగా పాల్పడతారు. చట్టం ప్రకారం తీసుకోవాల్సిన సంఖ్యకంటే తక్కువ మందిని తీసుకున్నా 3నెలల పాటు ఒక్కొక్కరికి 500 చొప్పున జరిమానా విధించాయి. ఆ తర్వాత నెలకు వెయ్యి రూపాయలకే జీతం చాలు. ఇది ఇచ్చే స్టెఫండ్ కంటే తక్కువ. ఓవర్ టైం చేయించినా ట్రైనినింగ్కు సంబంధంలేని పనులు చేయించినా కొద్దిపాటి జరిమానాతో సరి. అప్రెంటిస్ షిప్ పేరుతో కార్మికులను యదేచ్ఛగా దోపిడీ చేసే అవకాశం యజమానులకు వస్తుంది.

కార్మిక చట్టాలను నిర్మూలించేసేట పెట్టుబడిదారుల కోసమే..




లేబర్ లాస్ (కొన్ని సంస్థలకు రిటర్న్స్ సమర్పించటం మరియు రిజిస్టర్డ్ నిర్వహణ నుండి మినహాయింపు) చట్టం

పాతది	కొత్తది
సెక్షన్ 2 (డి) 9 చట్టాలకి వర్తింపు : 1) వేతనాల చెల్లింపు చట్టం 2) వారాంతపు సెలవుల చట్టం 3) కనీస వేతనాల చట్టం 4) ఫ్యాక్టరీల చట్టం 5) ప్లాంటీషన్స్ లేబర్ చట్టం 6) వర్కింగ్ జర్నలిస్టుల చట్టం 7) కాంట్రాక్టు లేబర్ ఎంప్లాయిస్ చట్టం 8) రేల్వే ప్రమోషన్ ఎంప్లాయిస్ చట్టం 9) సమాన వేతన చట్టం	16 చట్టాలకి వర్తింపు అదనంగా చేర్చిన 7 చట్టాలు : 10) మోటార్ రవాణా కార్మికుల చట్టం 11) బోనస్ చెల్లింపుల చట్టం 12) బీడీ, చుట్టల కార్మికుల చట్టం 13) అంతర్ రాష్ట్ర వలస కార్మికుల చట్టం 14) డాక్ వర్కర్స్ చట్టం 15) బాల కార్మికుల చట్టం 16) భవనం, ఇతర నిర్మాణ కార్మికుల చట్టం
సెక్షన్ 2 (ఇ) : చిన్న సంస్థ నిర్వచనం-10నుండి 19వరకు కార్మికులు ఉన్న సంస్థ	చిన్న సంస్థ నిర్వచనం - 10 నుండి 40 వరకు కార్మికులు ఉన్న సంస్థ
సెక్షన్ 4 (ఎ) రిటర్న్స్ అన్నిటి బదులుగా ఫామ్ ఎ లో ఒక రిటర్న్స్ ఇవ్వాలి.	రిటర్న్స్ బదులుగా ఫామ్ - 1
(బి) రిజిస్టర్డ్ నిర్వహణకి బదులుగా మూడు బి,సి,డి ఫారాలు నింపాలి. ఫామ్ బిలో చట్ట ప్రకారం వేతనం ఇవ్వాలి, వాస్తవ వేతనం ఎంత ఇచ్చారు అనేది వుండాలి.	రిజిస్టర్డ్ బదులుగా ఫారమ్ 2,3 వీటన్నిటినీ కంప్యూటర్లో, కంప్యూటర్ ఫ్లాప్లో పెడితే చాలు. ఇందులో చట్టం ప్రకారం ఎంత ఇవ్వాలని చెప్పాల్సిన పని లేదు. ఇచ్చే వేతన వివరాలు చెప్పితే చాలు.
సెక్షన్ 6- పెనాల్టీలు : ఈ చట్టంలో ఉన్న రూల్స్ ను పాటించని యజమానికి మొదటిసారి-5వేల రూ॥ వరకు జరిమానా. దాని తర్వాత 6వేల జైలు శిక్ష లేదా దానితో పాటు 10 వేల రూ॥ నుండి 20 వేల రూ॥ వరకు జరిమానా.	దీనిలో ఆప్రస్తావన లేదు. సెక్షన్ 4 (5) లో చట్టంలో చెప్పబడిన విధంగా ఫారాలు పూర్తి చేసి కంప్యూటర్లో పెడితే ఎటువంటి పెనాల్టీ ఉండదని మాత్రమే చెప్పబడింది.
పర్యవసానాలు : 40 వరకు కార్మికులు పని చేసే పరిశ్రమలు, సంస్థల్లో కార్మిక చట్టాలు అమలు కాకుండా పోయే ప్రమాదం వుంది. అంతకు ముందు ఉన్న కార్మికుల పరిమితి 19 ని 40 కి పెంచారు. అంతకు ముందు 9 కార్మిక చట్టాలకు ఈ మినహాయింపు వుండగా మరో 7చట్టాలను జత చేసి 16కు పెంచారు. వేతనాలు, ఇతర సౌకర్యాలు చట్టబద్ధంగా అమలవుతున్నాయా లేదా అనేది పోల్చుకునే అవకాశం లేదు. చట్టాన్ని ఉల్లంఘించే యజమానులకు ఎటువంటి పెనాల్టీలు లేవు. ఫారాలు పూర్తిచేసి కంప్యూటర్లో పెడితే చాలు.	

కార్మికుల పిల్లల ఉపకారవేతనాలకు దరఖాస్తులు

జనవరి 9 న అసంఘటిత రంగాల్లో పనిచేస్తున్న కార్మికులు, వారి పిల్లలకు ఉపకార వేతనాలను అందించే క్రమంలో కార్మిక శాఖ దరఖాస్తులను కోరింది. దుకాణాలు, వాణిజ్య సంస్థలు, మోటారు రవాణా సంస్థలు, సహకార సంస్థలు, ధార్మిక లేదా ఇతర ట్రస్టులు కర్మాగారాల్లో పనిచేస్తున్న కార్మికులు లేదా కార్మికుల పిల్లలకు ఈ ఉపకార వేతనాలు వర్తిస్తాయి. 2013-14 విద్యా సంవత్సరంలో ఉత్తీర్ణులైన వారికి ప్రతిభ ఆధారంగా ఉపకార వేతనాలను కార్మిక శాఖ అందిస్తుంది. దరఖాస్తులకు తుదిగడువును ఫిబ్రవరి 15వ తేదీగా ప్రకటించింది. ఎంపికైన అభ్యర్థులకు మే డే నాటికి వారి బ్యాంకు ఖాతాల్లో జమ చేస్తారని కార్మిక శాఖ కమిషనర్ తెలిపారు. పదో తరగతి, ఐటిఐలకు రూ. వెయ్యి, పాలిటెక్నిక్కు రూ.1,500, ఇంజనీరింగ్, మెడిసన్, లా, బీఎస్సీ (వ్యవసాయం), బీఎస్సీ (వెటర్నరీ), బీఎస్సీ (నర్సింగ్), బీఎస్సీ (హార్టికల్చర్), బీసీఎ, ఎంసీఎ, బి.ఫార్మసీ, ఎం.ఫార్మసీ, బీబీఎ, ఎంబీఎ, డిప్లొమా ఇన్ మెడికల్ లాబరేటరీ టెక్నీషియన్, పీజీ డిప్లొమా ఇన్ మెడికల్ లేబరేటరీ టెక్నీషియన్ కోర్సులకు రూ. 2 వేల చొప్పున ఉపకార వేతనాలను అందిస్తారు.

మోడీ సర్కార్ విధానాలకు వ్యతిరేకంగా పోరాటాలు బలపడాలి



ఎ.కె. పద్మనాభన్
సిబిటియు అఖిలభారత అధ్యక్షులు

మోడీ ప్రభుత్వం గద్దెనెక్కి 250 రోజులు పైబడింది. పైకి మాటలేమీ చెప్పినా, నినాదాలు ఏమిచ్చినా ఈ ప్రభుత్వం దశ,దిశ అర్థమైపోతూనే ఉంది. కార్మికుల హక్కులపై సంస్కరణల దాడి పెరిగింది. రాజస్థాన్ ప్రభుత్వాన్ని ఆదర్శంగా తీసుకొని కార్మిక చట్టాలను సవరించమని మోడీ ప్రభుత్వం రాష్ట్ర ప్రభుత్వాలను పురమాయించింది. అంతేకాదు. రాజస్థాన్ ప్రభుత్వం సవరించిన ఫ్యాక్టరీల చట్టం, కాంట్రాక్ట్ కార్మికుల చట్టం, పారిశ్రామిక వివాదాలచట్టం, అప్రెంటీస్ చట్టం నకళ్లను రాష్ట్ర ప్రభుత్వాలన్నింటికీ పంపింది. కార్మిక చట్టాలు సవరిస్తే దేశంలోకి పెట్టుబడులొస్తాయి. ఉపాధి పెరుగుతుంది. యువతకు అవకాశాలు పెరుగుతాయి. అధికజనాభా కారణంగా మనకున్న సౌలభ్యాన్ని వినియోగించుకోవచ్చు. కాబట్టి చట్టాల సవరణకు రాష్ట్రాల్లో చొరవ చూపండి అని కేంద్రం రాష్ట్రాలకు సూచించింది. ఆశ్చర్యకరంగా చట్టాల సవరణ గురించి కేంద్ర కార్మికశాఖ మాట్లాడటం లేదు. పరిశ్రమలశాఖ, ఆర్థికశాఖ, ఇతర శాఖల మంతులే ఇలాంటి ప్రకటనలు చేస్తున్నారు. 'వైబ్రంట్ గుజరాత్' సదస్సులో అయితే ఆ రాష్ట్ర ఆర్థికమంత్రి పారిశ్రామికవర్గాలకు అనుకూలమైన చట్టాలు వచ్చే శాసనసభ సమావేశాల్లో చేస్తామని బహిరంగంగానే ప్రకటించారు.

నౌకియా, ఫాక్స్ కాన్ లాంటి బహుళజాతి కంపెనీలు ఇటీవల మూతపడడమో, ఉత్పత్తి ఆపేయడమో చేసేవి. ఫలితంగా చెన్నై సమీపంలోని ప్రత్యేక ఆర్థికమండలి (ఎస్ఇజెడ్)లో 25వేల మంది ఉద్యోగాలు పోయాయి. వీళ్ళంతా 25 సంవత్సరాలలోపు వయసు యువకులు. మధ్యలో చదువుమానుకొని భవిష్యత్పై కోటి ఆశలతో ఉద్యోగాల్లో చేరినవారు. టిసిఎస్లో పనిచేస్తున్న మరో 25వేల మంది ఉద్యోగం వ్యతిరేకంగా పోరాడుతున్నారు. ఈ ఉదాహరణలు చూస్తే కేంద్రప్రభుత్వం యువతరం గురించి మాటలేతప్ప ఆచరణలో వారి భవిష్యత్పట్ల ఏ శ్రద్ధా చూపడంలేదని అర్థం అవుతోంది.

ఆర్డినెన్స్ రాజ్

పార్లమెంట్ శీతాకాల సమావేశాలు ముగిసిన కొద్దిరోజుల్లోనే మోడీ ప్రభుత్వం బొగ్గుగనుల ప్రైవేటీకరణకు ఉద్దేశించిన ఆర్డినెన్స్ను, బీమారంగంలో ఎఫ్డిఐ పెంపుకోసం ఆర్డినెన్స్ను, 2013 భూసేకరణ చట్టానికి సవరణలు తెస్తూ మరో ఆర్డినెన్స్ను తెచ్చింది. బొగ్గుగనుల ఆర్డినెన్స్ రాజ్యసభలో ఆమోదంపొందని బిల్లుస్థానంలో వచ్చింది. బీమారంగపు ఆర్డినెన్స్ ఎఫ్డిఐ పెంపుపై

బలికి సిద్ధం చెయ్యబడ్డ ప్రభుత్వరంగం



తలారే పాత్రలో ప్రభుత్వం
ప్రభుత్వం పాత్రలో ప్రభుత్వం...
• మోడీ ప్రభుత్వం ఆదర్శంగా రాజస్థాన్ ప్రభుత్వం నాకొని చట్టాలను సవరించడం.
• దేశ ప్రయాణాలకు హానికలిగిన ప్రైవేటీకరణ విధానాలను వ్యతిరేకించండి. దేశాన్ని కాపాడండి.
• దేశ స్థూల జాతీయ ఉత్పత్తిలో ప్రభుత్వ రంగ వాటా 20%.
• ఉపాధిరహిత వర్గాలను పోషించే ప్రభుత్వరంగాన్ని కాపాడండి. దేశాన్ని రక్షించండి.

స్టాండింగ్ కమిటీ నివేదికను రాజ్యసభ చర్చించకుండానే వచ్చింది. 232 రోజుల్లో 10 ఆర్డినెన్స్లను తెచ్చిన ఘనత ఈ ప్రభుత్వానిది. ప్రతిపక్షనేతగా వున్న సమయంలో ఆర్డినెన్స్ల పద్ధతిని వ్యతిరేకించిన అరుణ్ జైట్లీ ఇప్పుడు మంత్రిగా అదేపద్ధతిని గట్టిగా సమర్థించుకుంటున్నారు.

పోస్టల్ శాఖ, ఇతర శాఖల కార్పొరేటీకరణకు ఈ ప్రభుత్వం సిద్ధపడుతోంది. గ్రామీణ ఉపాధి హామీ పథకంలో ఇతర అనేక ప్రభుత్వ పథకాల్లో ప్రభుత్వం ఇప్పటికే 30 శాతం నిధులకోతపెట్టింది. ఇటీవల గాంధీనగర్లో జరిగిన 'ప్రవాసీభారతీయ దివస్'లో కార్పొరేట్లను సంతృప్తి పరచేందుకు ముఖ్యమంత్రులు పోటీపడ్డారు. పరిశ్రమలకు అవసరమైన అనుమతులను వేగిరం చేసేందుకు పంజాబ్ ముఖ్యమంత్రి 'సింగిల్ విండో' పద్ధతిని అనుసరిస్తామంటే, మధ్యప్రదేశ్ ముఖ్యమంత్రి 'సింగిల్ డోర్' పద్ధతిని అనుసరిస్తామన్నారు. ఆంధ్రప్రదేశ్ ముఖ్యమంత్రి మరింత ముందడుగువేసి కిటికీలు లేవు, తలుపులు లేవు సింగిల్ డెస్క్ పద్ధతిని అనుసరించి ఆన్లైన్ అనుమతులిస్తామని ప్రకటించారు. ప్రధానిమోడి పరిశ్రమలకు అనుమతులు ఇవ్వడాన్ని సులభతమం, శీఘ్రతమం చేస్తామన్నారు. ఈ దాడిఅంతా సంస్కరణల భావజాలానికి పరాకాష్ట. ఆర్డినెన్స్ల రూపంలో చట్టాలపై దాడిరూపంలో ఇదంతా జరుగుతోంది.

నీతి ఆయోగ్

సమాఖ్య వ్యవస్థ గురించి మోడీ ప్రభుత్వం కబుర్లు చెప్పుతోంది. కానీ పార్లమెంట్లో చర్చించకుండా, రాష్ట్రాలతో సంప్రదించకుండా ఈ ప్రభుత్వం ఏకంగా ప్లానింగ్ కమిషన్ను రద్దుచేసింది, నీతి ఆయోగ్ను ఏర్పాటు చేసింది. ప్లానింగ్ ప్రక్రియలో అసలు ఏలోపాలూ జరగలేదని చెప్పడంలేదు. అయితే దేశంలో ప్లానింగ్ కమిషన్ పంచవర్షప్రణాళికల రూపకల్పనలో చెప్పుకోతగ్గ కృషి చేసింది. మోడీ సర్కార్ నిర్ణయం మేరకు ఇక ప్రణాళికాసంఘం వుండదు, ప్రణాళికలు వుండవు, అంటే ఇది సరళీకరణ విధానాలకు పరాకాష్ట అని చెప్పవచ్చు.

మతోన్మాద అజెండా

ప్రధానమంత్రి, హోంమంత్రి, ఇతర కేంద్రమంత్రులు తాము బాల్యం నుండే ఆర్ఎస్ఎస్ కార్యకర్తలమని ఇప్పుడు బహిరంగంగానే చెబుతున్నారు. ప్రభుత్వ శాఖల్లో, సామాజిక జీవనంలో, విద్యారంగంలో ఆర్ఎస్ఎస్ అజెండా అమలు మొదలుపెట్టారు. మిథ్యల్నీ, పురాణాల్నీ చారిత్రక సత్యాలుగా ప్రచారం చేస్తున్నారు. వినాయకుడు కాలం నుంచే, కర్ణుడికాలం నుంచే భారతీయులకు ప్లాస్టిక్ సర్జరీ తెలుసని సైన్స్ కాంగ్రెస్ వేదికలమీదే చెబుతున్నారు. 7 వేల సంవత్సరాల క్రితమే మనకు గ్రహాంతర వైమానికయానం తెలుసని ప్రకటిస్తున్నారు. ఇది చరిత్ర వక్రీకరణే కాదు, సైన్స్ వక్రీకరణ కూడా. రేషన్కార్డుల ఎరచూపి విశ్వహిందూపరిషత్ దేశవ్యాప్తంగా 'ఘర్ వాపసీ' పేరుతో మతమార్పిడులను ప్రోత్సహిస్తున్నది. గాంధీ హంతకుడు గాడ్సేకి ఆలయం కట్టాలంటున్నారు. ఈ మతపరమైన ఉద్రిక్తతలను ఆపమని లేకపోతే అవి అభివృద్ధిని ఆటంకపరుస్తుందని ఫిక్కి ఆసోచాం లాంటి సంస్థలే ప్రధానమంత్రికి విజ్ఞప్తిచేశాయంటే ఈ ఉన్మాదం ఏ స్థాయికి చేరిందో అర్థం చేసుకోవచ్చు. గుజరాత్ నమూనాను

దేశవ్యాప్తంచేసే ప్రయత్నాలన్నీ మన కళ్లెదుటే జరుగుతున్నాయి. అనేక ఇతర విషయాలపై అనర్గళంగా మాట్లాడేమోడీ ఈ సున్నితాంశాలపై నోరుమెదపడంలేదు. మోడీ వేరని, హిందుత్వ వేరని భావించేవాళ్ళు తమని తాము మభ్యపెట్టుకుంటున్నారు. లేదా ఇతరులను మభ్యపెట్టే ప్రయత్నం చేస్తున్నారు. ఈరోజు సంస్కరణలు, మతోన్మాదం కలిసి జమిలిగా అధికారపీఠాలను ఆక్రమించడం మనముందున్న అతిపెద్ద సవాల్. దీన్ని గట్టిగా ప్రతిఘటించాలి. ఎలాగైనా తిప్పికొట్టాలి.

ఇందుకు ప్రజానీకాన్ని విధానపరమైన అంశాలపై సమీకరించాలి. దేశం గత మూడు నెలలుగా సమ్మెలతో, హర్తాల్లతో, ఆందోళనలతో, పోరాటాలతో హోరెత్తింది. రాబోయే రోజుల్లో రైల్వే, బ్యాంకింగ్, బీమా, రవాణా, విద్యుత్ రంగాల్లో మరెన్నో ఆందోళనలు జరుగనున్నాయి. ఈ నేపథ్యంలో కొన్ని నిర్దిష్టమైన, విధానపరమైన సమస్యలపై కేంద్రకార్మిక సంఘాల మధ్య, జాతీయ ఫెడరేషన్ల మధ్య ఐక్యత బలపడాలి. ఐక్యపోరాటాలు మరింత ఉన్నతస్థాయి చేరాలి. ఏడుకోట్ల మంది బొగ్గుగని కార్మికులు ఇటీవల నిర్వహించిన సమ్మె పోరాటాలనుండి సరైన గుణపాఠాలు, అనుభవాలు తీయాల్సివుంది. కార్మికులను విధానసమస్యలపై పనిస్థలాల్లోనూ, నివాసప్రాంతాల్లోనూ ఐక్యపరచే కృషి నిరంతరం సాగాలి. ప్రస్తుత ఐక్యవేదిక పరిమితులు మన గమనంలో వుంచుకుంటూనే ఈ ఐక్యతను కొనసాగించాలి, మతోన్మాద శక్తులకు వ్యతిరేకంగా నిర్వహించే పోరాటాల్లోకి ఇతర శ్రమజీవులు కూడా కూడగట్టాలి. అప్పుడే సరళీకరణ విధానాలకు, మతోన్మాదానికి వ్యతిరేకంగా కార్మికవర్గం గరిష్ట ఐక్యతతో పోరాడగలుగుతుంది. అప్పుడు మాత్రమే అత్యధిక ప్రజానీకానికి మేలుచేసే ప్రత్యామ్నాయ విధానాలకోసం మనం చేసే ప్రయత్నం జయప్రదం అవుతుంది.

(అనువాదం : ఎ. రఘునాథరెడ్డి)

ఈ మాసం కవిత

ఒక ఒబమా

ఒచ్చింది ఒచ్చింది
ఒంటి ఒబమా ఏమి తెచ్చింది ?
భారతమాతకు ఏమి ఇచ్చింది.
అరాచక అణువు ఒప్పందం తెచ్చింది
అన్ని జీవులను సర్వనాశనం చేయుటకు వచ్చింది.
ఇంకా అగ్రరాజ్యాల మధ్య
యుద్ధాలను, పురికొల్పటానికి, కొంగ జవంతో,
తోడేలు దోపిడికి స్వాగతం చెప్పింది మోఖ ప్రభుత్వం.

దాని ఫలితం మన సంపద సకలం
సమర్పించటానికే !
నాటి బి.జే.పి. పార్లమెంట్లోని వ్యతిరేఖతను
నేటి భారత మాతను, ప్రణంగా పెట్టే
నరేంద్రమోఖ
కార్మిక కర్షక కష్టజీవుల సమస్యలనుడి
గుండాలలో
నెట్టటానికే.

- అరుణ తార

కార్పొరేట్ల లాభాలు పెరిగాయి... కార్మికుల వేతనాలు తగ్గాయి

వాషింగ్టన్ : అమెరికాలో పారిశ్రామిక, వ్యాపార ఉత్పాదకత పెరిగింది.. దానితోపాటే కార్పొరేట్ సంస్థల లాభాలు పెరిగాయి... కానీ ఉద్యోగుల వేతనాలు మాత్రం పెరగటంలేదు సరికదా కొన్ని సందర్భాలలో తగ్గిపోతున్నాయి. అమెరికా ప్రభుత్వ బ్యూరో ఆఫ్ లేబర్ స్టాటిస్టిక్స్ 6 జనవరి 2015 వెల్లడించిన అక్షర సత్యాలివి.

గత ఏడాది మూడో త్రైమాసికంలో అమెరికా జాతీయ ఉత్పాదకత 2 శాతం వుంటుందని ప్రభుత్వం అంచనా వేయగా 2.3 శాతం వృద్ధి రేటు నమోదు చేసుకుంది. అదే తీరులో కార్మికుల జీత భత్యాలు కూడా పెరగాల్సి వున్నప్పటికీ వారిపై యాజమాన్యాలు చేస్తున్న వ్యయం మాత్రం ఒక శాతం తగ్గిపోయింది. అంతకు ముందు రెండో త్రైమాసికంలో యూనిట్ లేబర్ వ్యయం 3.7 శాతం తగ్గిపోయింది. అంతకు ముందు అంచనా వేసిన .5 శాతం కన్నా ఇది దాదాపు 6 రెట్లు ఎక్కువ. ఇదిలా వుండగా అక్కడి కార్మికులు, ఉద్యోగుల వేతనాలు మాత్రం మూడో త్రైమాసికంలో 1.3 శాతం మాత్రమే పెరిగాయి. గత ఏడాది కాలంలో వేతనాలు సగటున 1.9 శాతం పెరగగా వారంతపు సంపాదన 2.5 శాతం మేర పెరిగింది. వార్షిక వినిమయ ధరల సూచి పెరుగుదల 1.7 శాతంతో పోలిస్తే ఇది నామమాత్రమేనని చెప్పవచ్చు. ఇక దీర్ఘకాలిక వార్షిక ద్రవ్యోల్బణ రేటు 2.8 శాతంతో పోల్చుకుంటే కార్పొరేట్ సంస్థలకు గత ఏడాదిలో కార్మికవ్యయం కేవలం 1.2 శాతం మాత్రమే పెరిగింది. ఆర్థిక రికవరీలో వున్నామని చెప్పుకుంటున్న అమెరికా వాదనను ఈ గణాంకాలు కొంతమేర సమర్థిస్తున్నప్పటికీ దాని వెనుక కార్మికుల, ఉద్యోగుల వేతనాల తగ్గుదల ప్రభావం వుందని చెప్పక తప్పదు. ఉత్పాదకత పెరుగుదల, కార్మికవ్యయం తగ్గుదల కార్పొరేట్ సంస్థలకు లాభాలను గుమ్మరించాయి.



గత 85 ఏళ్ల కాలంలో కార్పొరేట్ సంస్థలు అత్యధిక స్థాయిలో లాభాలు నమోదు చేసుకోవటం కూడా ఇదే ప్రధమం. గత ఏడాది మూడో త్రైమాసికంలో అమెరికా కార్పొరేట్ సంస్థల లాభాలు అంతకు ముందు ఏడాదితో పోలిస్తే 1.7 శాతం మేర పెరిగాయి. ఈ సంస్థల లాభాలు పెరుగుదల నమోదు చేసుకోవటం వరుసగా ఇది 12వ త్రైమాసిక వ్యవధి కావటం విశేషం. ఎస్ఆండ్పి 500 ఇండెక్స్లో నమోదయిన కంపెనీలకు లాభాలు అంతకు ముందు ఏడాదితో పోలిస్తే 12 శాతం మేర పెరిగినట్లు అధికారిక గణాంకాలు వివరిస్తున్నాయి. లాభార్జనలో దేశ బ్యాంకింగ్ రంగం అగ్రస్థానంలో నిలవగా రిటైల్ వ్యాపార రంగం తరువాతి స్థానంలో నిలిచింది. ఈ రంగంలో వ్యాపార దిగ్గజంగా నిలిచిన వాల్మార్ట్ గత ఏడాది అక్టోబర్తో ముగిసిన త్రైమాసిక వ్యవధిలో 3.71 కోట్ల మేర డాలర్ల పంట పండించుకుంది. కానీ ఈ రంగంలో పనిచేస్తున్న కార్మికులకు మాత్రం అతి తక్కువ వేతనాలు మాత్రమే దక్కుతున్నాయంటే అతిశయోక్తి కాదు. అమెరికా రిటైల్ అమ్మకాల రంగంలో వున్న 46 లక్షల మంది ఉద్యోగుల సగటు వార్షిక వేతనం 21,600 డాలర్లు మాత్రమే.

రైలు రోడ్డు ప్రైవేటీకరణపై స్పానిష్ కార్మికుల నిరసన



మాడ్రిడ్ : స్పానిష్ రైలు రోడ్డు కంపెనీల ప్రైవేటీకరణను ఆపాలని, వేతనాలు, పని పరిస్థితులను మెరుగుపరచాలని కోరుతూ కార్మికులు 28 డిసెంబరు 2014 న సమ్మెకు దిగారు. అయితే అత్యవసర సేవలకు ఎటువంటి ఇబ్బంది కలిగించరాదన్న ఉద్దేశంతో కొన్ని రైళ్లను సమ్మె నుంచి మినహాయించినట్లు కార్మిక సంఘాలు తెలి పాయి. ఫలితంగా 5 వేల షెడ్యూలు రైళ్లలో 250 రైళ్లు ఆగిపోయినట్లు రెన్ఫే, ఎడిఫ్ కంపెనీలు తెలియ చేశాయి. ఈ సమ్మెకు అన్ని కార్మిక సంఘాలు మద్దతు ఇస్తున్నట్లు లేబర్ ఆర్గనైజేషన్ పేర్కొంది. యూనియన్ ఇచ్చిన 23 గంటల సమ్మె పిలుపు జయప్రదమైనట్లు పిలుపునిచ్చింది. పనిచేసే పరిస్థితులు అనిశ్చితం కాకుండా కొత్తగా ఆదాయ మార్గాలు అన్వేషించాలని, 2015 నుంచి వేతనాలు పెంచాలని డిమాండ్ చేసింది.

బొగ్గు గనుల ప్రైవేటీకరణపై చారిత్రాత్మక సమ్మె

బొగ్గు గనుల ప్రైవేటీకరణకు నిరసనగా కార్మిక సంఘాలు జనవరి 6, 7 న సాగించిన సమ్మె చారిత్రాత్మకం. “సంస్కరణ”ల రంధితో కన్నూ మిన్నూ తెలీకుండా పరుగులు పెడుతున్న కేంద్రంలోని బిజెపి ప్రభుత్వానికి బొగ్గు సమ్మె గట్టి సవాల్ విసిరింది. తనకెవరూ అడ్డురారనే ధీమాతో

ప్రైవేటీకరణకు బరితెగించిన మోడీ సర్కారుకు బొగ్గు కార్మికుల సమ్మె అంకుశం వంటిది. బొగ్గు గనుల్లో వాటాలు విక్రయించేందుకు ప్రభుత్వం ప్రయత్నిస్తుండగా జాతీయ స్థాయిలోని ప్రధాన కార్మిక సంఘాల పిలుపు మేరకు కార్మికులు, ఉద్యోగులు ఐక్యంగా సమ్మెకు నడుం కట్టడం హర్షణీయం.

తొలి రోజు సమ్మెకు వచ్చిన అపూర్వ స్పందన, రెండవ రోజు కూడా దిగ్విజయంగా కొనసాగడంతో ప్రభుత్వం దిగివచ్చి కార్మిక సంఘాల డిమాండ్ల పరిశీలనకు కమిటీ ఏర్పాటు చేస్తామని హామీ ఇచ్చి విరమింపజేసింది. దేశంలో ప్రతి రోజూ లక్షా 50వేల మిలియన్ల టన్నుల బొగ్గు ఉత్పత్తి అవుతూ వుంటుంది. ఈ సమ్మె కారణంగా 75శాతం ఉత్పత్తి దెబ్బ తింటోందని వార్తలు వచ్చాయి. ప్రపంచం లోకెల్లా బొగ్గు అత్యధికంగా ఉత్పత్తి చేసే భారత్ లో సగానికి పైగా వాణిజ్య ఇంధన అవసరాలన్నీ ఈ బొగ్గుతోనే తీరుతుంటాయి. ఐదు యూనియన్లు సమ్మెకు పిలుపివ్వడంతో కోల్ ఇండియా లిమిటెడ్ లోని 3లక్షల 70వేల మంది కార్మికులు సమ్మె బాట పట్టారు. ప్రస్తుతం దేశవ్యాప్తంగా జరుగుతున్న ఈ సమ్మె 1977 తర్వాత అతిపెద్ద పారిశ్రామిక కార్యాచరణగా చెప్పుకోవచ్చు. బొగ్గు సరఫరాలు తగ్గడంతో అనేక విద్యుత్ ప్లాంట్లలో ఉత్పత్తి మందగించింది. బొగ్గు గనుల ప్రైవేటీకరణ వల్ల విద్యుత్ ఛార్జీలు విపరీతంగా పెరిగిపోతాయి. రైల్వేలు, ఉక్కు రంగాలపై కూడా ఇది తీవ్ర ప్రతికూల ప్రభావం చూపుతుంది

దేశవ్యాప్తంగా బొగ్గు గనుల్లో పని చేసే ఏడు లక్షల మంది కార్మికులు భాగస్వాములై ప్రభుత్వ ప్రైవేటీకరణ విధానాలపై తమ ఆగ్రహం వెలిబుచ్చడం సాధారణమైన విషయం కాదు.. ఒక్క కార్మికులదే కాదు దేశంలోని 38 జిల్లాల పరిధిలోని కోటి మంది ప్రజల నిరసన

ఇది. మోడీ సర్కారు అధికారంలోకొచ్చిన అనతికాలంలోనే విదేశీ, స్వదేశీ కార్పొరేట్లకు దోచిపెట్టేందుకు అవసరమైన అన్ని చర్యలనూ వడివడిగా చేపట్టింది. బీమా, బ్యాంకింగ్, రక్షణ ఒకటేమిటి అన్నింటినీ ప్రైవేటుపరం చేసేందుకు సిద్ధమైంది. బొగ్గు గనులను సైతం మినహాయించలేదు. కుసంస్కరణలకు వ్యతిరేకంగా కార్మికవర్గం పెద్ద



ఎత్తున ప్రతిఘటనకు సిద్ధం కావడం స్వాగతించదగింది. తొలి మెట్టుగా బొగ్గు సమ్మె సరికొత్త చరిత్ర లిఖించింది.

ఇప్పటికే ఓపెన్ కాస్ట్ వంటి చర్యలతో బొగ్గు గనుల్లో కాంగ్రెస్ సర్కారు ప్రైవేటీకరణ చేపట్టగా బిజెపి మరింత వేగంగా కొనసాగించడం దారుణం. రూ.లక్షల కోట్ల బొగ్గు స్కాంకు మూలం ప్రైవేటీకరణే. కాంగ్రెస్ హయాంలోని బొగ్గు కుంభకోణంపై విమర్శలు సంధించే బిజెపి ప్రభుత్వం నడిచేది ఆ దారినే. ప్రభుత్వాలేవైనా ప్రైవేటు మంత్రం జపిస్తున్నందున ఇప్పటి వరకు వాటి భ్రమల్లో ఉన్న కొన్ని కార్మిక సంఘాలు సైతం విడగొట్టుకొని పోరాట బాట పట్టాయి. బొగ్గు సమ్మెలో అన్ని సంఘాలూ ఒకే తాటిపైకి రావడం ఆహ్వానించదగిన పరిణామం. కార్మికవర్గం ప్రదర్శించిన ఈ సమైక్యతా స్ఫూర్తి ఇకముందు కూడా కొనసాగాలి. నయా ఉదారవాద విధానాల మత్తు తలకెక్కిన మోడీ ప్రభుత్వ మెడలు వంచాలి.

మహిళా ఉద్యోగి తొలగింపు ఉత్తర్వు రద్దు - కోర్టు జోక్యంతో దిగివచ్చిన టాటా

నిబంధనలకు విరుద్ధంగా టాటా కన్సల్టెన్సీ కంపెనీ తనని ఉద్యోగం నుండి తొలగించడంపై ఒక మహిళా ఉద్యోగి చెన్నైలో కోర్టుకెక్కారు. దాంతో ఆ కంపెనీ తన నిర్ణయాన్ని వెనక్కు తీసుకుంది. మహిళకు ఇచ్చిన ఉద్యోగ తొలగింపు ఉత్తర్వులను రద్దు చేసినట్లుగా కంపెనీ జనవరి 21న కోర్టుకి తెలిపింది. గర్భవతి అయిన రేఖ (పేరు మార్చాం) అనే ఉద్యోగినికి కంపెనీ డిసెంబరు 22, 2014న ఉద్యోగం నుండి తొలగిస్తున్నామని తెలిపే ఉత్తర్వులు ఇచ్చింది. జనవరి 21, 2015నుండి ఆమె ఉద్యోగానికి రానవసరం లేదని కూడా అందులో తెలిపింది. పారిశ్రామిక వివాదాల చట్టం ప్రకారం ఆమె కోర్టులో కేసు వేసింది. జనవరి 13న కోర్టు ఆమె ఉద్యోగ తొలగింపుపై నాలుగువారాల పాటు స్టేని ఇచ్చింది. తిరిగి కేసు విచారణను జనవరి 21కి వాయిదా వేసింది. ఆరోజు కేసు కోర్టులో విచారణకు వచ్చినపుడు కంపెనీ న్యాయవాది, మద్రాస్ హైకోర్టు న్యాయమూర్తి ఆర్ సుబ్బయ్యకు రేఖ ఉద్యోగ తొలగింపు ఉత్తర్వులు రద్దుచేసినట్లుగా వెల్లడించారు. దాంతో న్యాయమూర్తి కేసుని మూసివేస్తున్నట్లుగా ప్రకటించారు. కంపెనీ, అసిస్టెంట్ కన్సల్టెంట్ ఆఫ్ హోదాల్లో పనిచేస్తున్న 25వేలమంది ఉద్యోగులను అక్రమంగా తొలగించిందని రేఖ కోర్టుకి తెలిపింది. అందుకు ప్రతిగా క్యాంపస్ ఎంపికల్లో 55వేలమందికి ఉద్యోగాలిచ్చిందని, ఖర్చు తగ్గించుకునేందుకు కంపెనీ ఈ నిర్ణయం తీసుకుందని రేఖ కోర్టుకి వెల్లడించింది.

అడిగింది 69% ఇచ్చింది 29% - పిఆర్‌సి కమిషన్ సిఫార్సుపై ప్రభుత్వ ఉద్యోగుల అంశత్వపై

ప్రభుత్వ ఉద్యోగులకు పిఆర్‌సి కమిషన్ 29శాతం ఫిట్‌మెంట్ సిఫార్సు చేయడంపై ఉద్యోగులు అంశత్వపై వ్యక్తం చేస్తున్నారు. ఈ సిఫార్సును తీవ్రంగా వ్యతిరేకిస్తున్నారు. తాము 69శాతం ఫిట్‌మెంట్ కోరితే కమిషన్ కేవలం 29 శాతం సిఫార్సు చేసిందని నిరాశ వ్యక్తం చేస్తున్నారు. పిఆర్‌సి జూలై 2013 నుంచి అమలు చేయాలని కమిషన్ ఒకవైపు చెబుతూనే, ఆర్థిక లాభం ఎప్పటి నుంచి ఇవ్వాలనేది ప్రభుత్వ నిర్ణయానికి వదిలేయడమనేది తమను బలిచేయడమేనని ఉద్యోగులు వాపోతున్నారు.

అంతర్జాతీయ లేబర్ కమిషన్ (ఐఎల్‌సి) నిబంధనల మేరకు నిర్ణయిస్తున్నామని చెప్పినా అందుకు విరుద్ధంగా ఈ ప్రతిపాదనలు ఉన్నాయని అసహనం వ్యక్తం చేస్తున్నారు. ఈ నిబంధనల ప్రకారం కనీసం వేతనం రూ. 15వేలు చెల్లించాలని ఉందని, రూ.13వేలుగా నిర్ణయించడం అన్యాయమని అభిప్రాయం వ్యక్తం చేస్తున్నారు. కుటుంబంలో నలుగురు వ్యక్తులను యూనిట్‌గా తీసుకోవాలి, ఇందుకు విరుద్ధంగా కమిషన్ ముగ్గురినే యూనిట్‌గా పరిగణించింది. అదేవిధంగా అన్ని అంశాల ఖర్చులను కాకుండా కొన్ని అంశాలను మాత్రమే పరిగణలోకి తీసుకుందని అభిప్రాయం వ్యక్తం చేస్తున్నారు. వంటగ్యాస్, పెట్రోల్, విద్యుత్, విద్య, వైద్య ఖర్చులను పరిగణలోకి తీసుకోలేదు.

అంతర్జాతీయ లేబర్ కమిషన్ ప్రకారం పెరిగిన నిత్యావసర ధరల ప్రకారం నెలకు ఆహార పదార్థాలకు రూ.9462లు, దుస్తులకు రూ.1120లు, విద్యుత్‌కు రూ.2,700, విద్యవైద్య సాంఘిక అవసరాలకు రూ.4,500, ఇంధనం ఇతర అవసరాలకు రూ.1,865లు కేటాయించాలని మొత్తంగా కనీస వేతనం రూ.19,647గా నిర్ణయించాలని ఉద్యోగ సంఘాలు కోరుతున్నాయి. కానీ రాష్ట్ర ఆర్థిక పరిస్థితిని దృష్టిలో ఉంచుకుని రూ.15వేలు కోరుతున్నామని వెల్లుతున్నాయి. దీన్ని కూడా కుదించడంపై అసహనం వ్యక్తం చేస్తున్నాయి. గతంలో పిఆర్‌సి పెరుగుదల శాతం 2.5 ఉందని దీనిని 3.5శాతానికి పెంచాలని ఉద్యోగ సంఘాలు కోరాయి. ఇందుకు భిన్నంగా కమిషన్ 2.5శాతాన్ని 2.35శాతానికి కుదించింది. 2013జూలై నాటికి మొత్తం జీతం రూ.12887 ఉంది. ఇప్పుడు కనీస వేతనం రూ. 13వేలు నిర్ణయించారని అదనంగా రూ.13లు పెంచారని ఉద్యోగ సంఘాలు అసహనం వ్యక్తం చేస్తున్నాయి. 1998 లో 9నెలలు, 2003 లో 21నెలలు, 2008లో 19 నెలలు నోషనల్ పీరియడ్‌గా పరిగణించారని ఉద్యోగులు ఆవేదన వ్యక్తం చేస్తున్నారు.

అశాస్త్రీయం : పిఆర్‌సి కమిషన్ సిఫార్సు అశాస్త్రీయంగా ఉంది. 3టైల్ ధరలను పరిగణనలోకి తీసుకోకుండా, హౌస్‌సెల్ ధరలను పిఆర్‌సి కమిషన్ పరిగణలోకి తీసు కుంది. ఐఎల్‌సి నిబంధనల ప్రకారం కుటుంబానికి 75 లీటర్ల పాలు అవసరమని చెబుతున్నా, ప్రభుత్వం మాత్రం రూ.18 లీటర్ల పాలే సరిపోతాయని చెప్పడం విడ్డూరం. 2014లో రెవెన్యూ ఖర్చులో జీతభత్యాల ఖర్చు 33.55శాతం తగ్గించి ఉద్యోగులు పొట్టగొట్టారు. గత 25 సంవత్సరాలుగా రెవెన్యూ రాబడి విపరీతంగా పెరిగినా ఆ దామాషాలో ఉద్యోగులకు న్యాయంగా రావాల్సిన జీతాలు తిరస్కరించడం అన్యాయం.

కనీస వేతన సిఫార్సుకు ఇది లెక్క				
వస్తువు	ఒకరికి రోజు వినియోగం గ్రాముల్లో	నెలకు ముగ్గురికి కిలోల్లో	1.7.2013 వాటి ధర కిలోకు	నెలవారీ ఖర్చు రూ.
బియ్యం	475	42.75	34.99	1,495.82
కంది/మినుము/పెసరపప్పు	80	7.2	73.99	532.73
కూరగాయలు	100	9.0	34.39	309.51
ఆకుకూరలు	125	11.25	32.20	362.25
ఉల్లి, ఆలూ, టమోటా	75	6.75	24.75	167.06
పత్తి	120	10.8	71.38	770.90
పాలు (18లీటర్లు)	200ఎంఎల్	18	37.44	673.92
చక్కెర/చెల్లం	56	5.00	41.66	208.30
వంటనూనె	40	3.6	138.67	498.21
చేపలు	-	2.5	272.88	682.15
మాంసం	-	5.00	395.55	1977.75
గుడ్డు	-	90 గుడ్డు	3.67 ఒక్కటి	330.30
సబ్బులు, వాషింగ్ సోప్ తదితరాలు	-	-	329.25	329.25
బట్టలు	-	5.5మీటర్లు	271.17మీ.కు	1491.43
మొత్తం ఇతర ఖర్చులు 20% తొప్పు				9830.58
మొత్తం అదనపు ఖర్చులు 10% తొప్పు				1966.11
				11,796.69
				1178.67
కనీస వేతనం			12,976.36 రూ. మాత్రం 13,000	

కనీస వేతనం రూ. 15 వేలుగా నిర్ణయించాలి- ప్రాగ్రెసివ్ డెమోక్రాటిక్ ఫ్రంట్ (పిడిఎఫ్) డిమాండ్

ప్రస్తుత నిత్యావసర ధరలను దృష్టిలో ఉంచుకుని ప్రభుత్వ ఉద్యోగులకు కనీస వేతనం రూ.15వేలు చెల్లించాలని ప్రాగ్రెసివ్ డెమోక్రాటిక్ ఫ్రంట్ (పిడిఎఫ్) డిమాండ్ చేసింది. పిఆర్‌సి కమిటీ సిఫార్సులు అమలు చేయాలని ప్రభుత్వాన్ని కోరింది. ఈ సందర్భంగా ప్రభుత్వానికి ఆ సంఘం సభ్యులు, ఎమ్మెల్యేలు ఎంఎంఎస్ శర్మ, వి బాలసుబ్రహ్మణ్యం, కెఎస్ లక్ష్మణరావులు 8 జనవరి 2015 న కొన్ని సూచనలు చేశారు. ఫిట్‌మెంట్ కేవలం 29శాతం న్యాయంగా లేదని, ఉద్యోగ సంఘాలు 69శాతం కోరుతున్నాయని పేర్కొన్నారు. ప్రభుత్వం దీనిపై ఉద్యోగుల ఆకాంక్షలకు అనుగుణంగా నిర్ణయం తీసుకోవాలని కోరారు. ఇంక్రిమెంట్ 3.5శాతంగా ఉండాలని సూచించారు. 2013 జూలై నెల నుంచి ఆర్థిక లాభం ఉండేలా అమలు చేయాలని కోరారు. గురుకుల ఉపాధ్యాయులు ప్రభుత్వ ప్రాథమిక ఉపాధ్యాయులకు భిన్నంగా బాధ్యతలు నిర్వహిస్తున్నారని పేర్కొన్నారు. దీన్ని దృష్టిలో ఉంచుకుని 8వ పిఆర్‌సి వరకు వీరికి సాధారణ ఉపాధ్యాయుల కంటే పై గ్రేడ్ వేతనం ఇచ్చారని, ఇది అమలు కావడం లేదని తెలిపారు. దీనివల్ల వారు తీవ్రంగా నష్టపోయారని, 10వ పిఆర్‌సిలో ఈ లోపాన్ని సవరించి పైగ్రేడ్ వేతనం ఇవ్వాలని కోరారు. 10వ పిఆర్‌సి ప్రకారం కాంట్రాక్ట్ పద్ధతిలో పనిచేస్తున్న లెక్చరర్లు, ఉపాధ్యాయులు వేతనాలు చెల్లించాలని కోరారు. ఈ సౌకర్యాన్ని పార్టుటైమ్, గెస్ట్, జిట్‌సోర్సింగ్ ఉద్యోగులకు కూడా వర్తింపజేయాలని కోరారు.

ప్రభుత్వోద్యోగుల వేతన సవరణ సాగతీత

ప్రభుత్వోద్యోగుల వేతన సవరణ (పిఆర్ సి)పై ఆంధ్రప్రదేశ్ ప్రభుత్వం సాగదీయడం మంచి పద్ధతి కాదు. కొన్ని నెలలుగా పిఆర్ సి కోసం లక్షలాది మంది ఉద్యోగులు, పెన్షనర్లు కళ్లలో వత్తులేసుకొని ఎదురు చూస్తున్న వేళ ఆ అంశంపై నాన్నడం ప్రభుత్వానికి తగనిపని. పాలన, పథకాలు, విద్య, సంక్షేమం, అభివృద్ధి ఫలాలు ప్రజల చెంతకు చేర్చడంలో ఉద్యోగుల పాత్ర ఎనలేనిది. సర్కారుకు, ప్రజలకు వారధి వంటి వారి వేతన సవరణకొచ్చేసరికి పాలకులు గీసి గీసి బేరమాడటం, లోభిత్వాన్ని ప్రదర్శించడం దారుణం. ఎట్టకేలకు ఈ నెల మొదటి వారంలో పిఆర్ సి నివేదిక సర్కారుకు చేరగా, కొన్ని సిఫారసులతో ఉద్యోగ, కార్మిక, ఉపాధ్యాయ, పెన్షనర్ల సంఘాల జాయింట్ యాక్షన్ కమిటీ (జెఎసి) విభేదించింది. తమ కోర్కెలను ఇప్పటికే ప్రభుత్వం ముందుంచింది. కాగా తొలుత జెఎసిని పరిగణనలోకి తీసుకోవడానికి సుతరాం ఇష్టంలేని సర్కారు, ఉద్యోగుల నిరసనలతో చర్చలకు ఆహ్వానించింది. సంక్రాంతి పండుగకు ముందు మంత్రుల కమిటీతో జెఎసి చర్చలు జరగాల్సి ఉండగా, నలుగురు మంత్రుల్లో ముగ్గురు సమావేశానికి దుమ్మాకొట్టడం దారుణం. కన్వీనర్ గా ఉన్న ఆర్థిక శాఖ కార్యదర్శి ఢిల్లీ వెళ్లడమంటే ఉద్యోగుల పట్ల ప్రభుత్వానికి ఉన్న గౌరవమేంటో అర్థమవుతోంది. ఉద్యోగులేమీ గొంతెమ్మ కోర్కెలు కోరడం లేదు. పెరిగిన ధరలకనుగుణంగా కనీస వేతనం, ఫిట్ మెంట్ పెంచాలంటున్నారు. నోషనల్ పీరియడ్ లేకుండా 2013 జూలై 1 నుంచి ఆర్థిక లాభంతో పిఆర్ సి ఇమ్మంటున్నారు. ఒకే జీవోతో పిఆర్ సి పరిధిలోకొచ్చే వారందరికీ అమలు చేయాలంటున్నారు. గ్రాట్యుటీ సీల్లింగ్ ఇంకొంచెం పెంచమంటున్నారు. దశాబ్దాలుగా పని చేస్తున్న కంటింజెంట్, కాంట్రాక్టు ఉద్యోగులను రెగ్యులరైజ్ చేయాలంటున్నారు. ఈ డిమాండ్లన్నీ సముచితమైనవి. ఏళ్ల తరబడి కొత్త రిక్రూట్ మెంట్ లేక, ఖాళీలు నింపక లక్షలాది పోస్టులు గాలిలో ఉన్నాయి. కాంట్రాక్టు, ఔట్ సోర్స్ తో కాలం వెళ్లదీస్తున్నారు. 1990లో రాష్ట్ర రెవెన్యూ ఆదాయంలో ఉద్యోగుల జీత భత్యాలకు 46 శాతం నిధులు ఖర్చు చేస్తే, 2014కు వచ్చేసరికి 35 శాతానికి పడిపోయింది. ఇదీ ప్రభుత్వ నిర్వాకం. ఇప్పటికైనా ప్రభుత్వం పిఆర్ సిని త్వరగా అమలు చేయాలి. జెఎసి సహేతుక డిమాండ్లను తప్పక పరిగణనలోకి తీసుకోవాలి. జాప్యం చేస్తే లక్షలాది ఉద్యోగులు నష్టపోతారు.

10వ పిఆర్ సి సిఫార్సుల ప్రకారం 2008 జూలై 1వ తేదీ నుండి 2013 జూలై 31వ తేదీ వరకు దశల వారీ అందిన మొత్తం డిఎను మూలవేతనంలో కలపి దానిపై ఫిట్ మెంట్ ను లెక్కగడతారు. ఇలా లెక్కకట్టిన తరువాత ఎంతైతే వేతనం తేలుతుందో అది వివిధ సెగ్మెంట్ లో ఉండే మాస్టర్ స్కేలులో కనిపించాలి. అలా కన్పించకపోతే అంతకు ముందటి స్టేజీలోని వేతనాన్నే ఉద్యోగి పొందుతారు. అందువల్లనే ఇప్పుడు ఫిట్ మెంట్ అనేది ఎంతప్రధానమో.. దాని రేటుకూడా అంతేప్రధానం. ఉదాహరణకు ఉద్యోగులకు 32 లేదా 37 లేదా 43 శాతాల్లో ఫిట్ మెంట్ ను ఇస్తేనే ఇంక్రిమెంట్లు ద్వారా అందరికీ ప్రయోజనం కలుగుతుంది. 32 తర్వాత 33, 34, 35, 36 శాతం పొయింట్లను ఇచ్చినా ఇంక్రిమెంట్లు కలువవు కనుక ఉద్యోగికి లాభం ఉండదు. కేవలం ఎక్కువ శాతం ఫిట్ మెంట్ ను ఇచ్చామని ప్రభుత్వం చెప్పుకోవడానికే ఉపయోగపడతాయి. అందుకే ఉద్యోగులు ప్రస్తుతం 69 శాతం

ఫిట్ మెంట్ ను కోరుతున్నారు. అయితే 42 శాతం లోపు అమలైతే కొందరికే ప్రయోజనమని, 42 శాతం పైబడి వస్తేనే అందరికీ లాభిస్తుందని ఉద్యోగుల విశ్లేషణ.



ఫిట్ మెంట్ పెంచాల్సిందే - ఉద్యోగ సంఘాల జెఎసి తీర్మానం

ప్రభుత్వ ఉద్యోగులకు ఫిట్ మెంట్ 69 శాతంకు పెంచాల్సిందేనని ఉద్యోగ సంఘాలు గట్టిగా డిమాండ్ చేశాయి. జనవరి 12న జరిగిన జెఎసి కార్యవర్గ సమావేశంలో ఉద్యోగ సంఘాల నాయకులు కొన్ని కీలక నిర్ణయాలు తీసుకున్నారు. ఈ సమావేశంలో 80 సంఘాలకు సంబంధించిన అధ్యక్ష, ప్రధాన కార్యదర్శులు జాయింట్ యాక్షన్ కమిటీ చైర్మన్ అశోక్ బాబు, సెక్రటరీ జనరల్ ఐ. వెంకటేశ్వరరావుల నేతృత్వంలో సమావేశమయ్యారు. మంత్రివర్గ ఉపసంఘంతో చర్చించాల్సిన ప్రధాన అంశాలను నిర్ణయించారు. ఫిట్ మెంట్ మెంట్, ఫిట్ మెంట్ అమలుతేదీలపై పై గట్టి పట్టుబట్టాలని, డిఎ, ఇంక్రిమెంట్, ఆరోగ్య కార్డులతో అమలు కావాల్సిన వైద్యసదుపాయం, వంటి అంశాలపై సబ్ కమిటీతో చర్చించాలని నిర్ణయించారు. అదేవిధంగా ఆర్థిక లాభం జూలై 2013 నుంచి అమలు చేయాల్సిందేనని స్పష్టం చేశారు. డిఎ 0.854 నుంచి 0.582 శాతంకు కమిటీ తగ్గించిందని, దీనివల్ల భవిష్యత్ లో తమకు నష్టం జరిగే ప్రమాదం ఉందని ఉద్యోగులు ఆందోళన చెందుతున్నారు.

దీనిని అంగీకరిస్తే వచ్చే ఐదు సంవత్సరాల్లో 10 సార్లు డిఎ పెరుగుతోందని, తగ్గింపువల్ల తమకు నష్టం కలుగుతోందని గట్టి అభిప్రాయం వ్యక్తం చేస్తున్నారు. హెచ్ ఆర్ ఎ అన్ని జిల్లాలకు ఒకే విధంగా ఉండాలన్నారు. ఇంక్రిమెంట్ కూడా ఉద్యోగులందరికీ సమానంగా 3 శాతం పెంచాలన్నారు. ప్రభుత్వం మంజూరు చేసిన ఆరోగ్య కార్డులను అన్ని ఆస్పత్రుల్లో అనుమతించడం లేదన్నారు. అమలు కాకపోవడంతో వదలి విరమణ పొందిన ఉద్యోగులు తీవ్రంగా ఇబ్బంది పడుతున్నారన్నారు. వీటిపై కూడా చర్చించాలని నిర్ణయం తీసుకున్నారు.

అదేవిధంగా కాంట్రాక్టు, ఔట్ సోర్సింగ్ ఉద్యోగుల జీతాలు పెండింగ్ లో ఉన్నాయని, వీటిని కూడా చర్చించాలన్నారు. వీరికి నెలల తరబడి జీతాలు అందడం లేదని ఆవేదన వ్యక్తం చేస్తున్నారు. తమతో పాటు వీరు పనిచేస్తున్న వారికి తగిన సౌకర్యాలు అందడం లేదన్నారు. ప్రభుత్వం తరపున వేతనం అందుకునే ప్రతి ఉద్యోగికి పదవి విరమణ వయస్సు 60 సంవత్సరాలు పెంచాల్సిందేనన్నారు. ఈ విషయాన్ని ముఖ్యమంత్రిని అడిగిన్నప్పుడు దాటేస్తున్నారన్నారు. వీరికి కూడ పిఆర్ సి అమలు చేయాల్సిందేనని నిర్ణయించారు.

జిమ్మూలోని ఆశావర్కర్లు ఎదుర్కొంటున్న సమస్యలను సత్వరమే పరిష్కరించాలని సిఐటియు సీనియర్ నాయకుడు శ్యామ్ ప్రసాద్ కేసరి డిమాండ్ చేశారు. సిఐటియు అనుబంధ సంస్థ ఆశావర్కర్స్ యూనియన్ తరపున, వారు ఎదుర్కొంటున్న అనేక సమస్యలను ఆయన నేషనల్ రూరల్ హెల్త్ మిషన్ (ఎన్ఆర్హెచ్ఎమ్) డైరెక్టర్ దృష్టికి తీసుకువెళ్లారు. జనవరి 10న ఎన్ఆర్హెచ్ఎమ్ డైరెక్టర్ని ఆయన ఛాంబర్లో శ్యామ్ ప్రసాద్ కలుసుకున్నారు. అంగన్వాడీ ఉద్యోగుల తరహాలోనే ఆశావర్కర్లను ఆమ్ ఆద్యీ బీమా యోజన పరిధిలోకి తీసుకురావాలని, 2014 ఏప్రిల్ నుండి వారికి ఇస్తామన్న వెయ్యిరూపాయల ప్రోత్సాహకాల తాలూకూ బకాయిలు చెల్లించాలని ఆయన కోరారు. ఆశావర్కర్ల ఉద్యోగాలను క్రమబద్ధీకరించి, రూ.15,000 కనీస వేతనంగా చెల్లించాలని, వారికి తగిన సామాజిక

భద్రతాపరమైన చర్యలు చేపట్టాలని ఆయన డిమాండ్ చేశారు. 45వ భారత కార్మిక సదస్సు చేసిన సిఫార్సుల ప్రకారం ఆశా వర్కర్లకు మొబైల్, యూనిఫామ్, ప్రస్తుత మార్కెట్ ధరలను బట్టి దుస్తుల శుభ్రతకయ్యే ఖర్చులు, ఐడెంటిటీ కార్డులను మంజూరు చేయాలని శ్యామ్ ప్రసాద్ కేసరి ఎన్ఆర్హెచ్ఎమ్ డైరెక్టర్ని కోరారు. ఆశావర్కర్లు ఎదుర్కొంటున్న అన్ని రకాల వేధింపులను ఆపాలని, ప్రతి ఆసుపత్రిలోనూ దుస్తులను మార్చుకునే ప్రత్యేక గది సౌకర్యం కల్పించాలన్నారు.

ఆశావర్కర్ల సమస్యలను సావధానంగా విన్న డైరెక్టర్ వాటిని నివారించేందుకు తగిన చర్యలు తీసుకుంటామని హామీ ఇచ్చారు. శ్యామ్ ప్రసాద్ కేసరితో పాటు సిఐటియు రాష్ట్ర ప్రధాన కార్యదర్శి సునీతా భగత్, అనితా దేవి, అనితా రాణి, సునీతా దేవి తదితరులు ఎన్ఆర్హెచ్ఎమ్ డైరెక్టర్ని కలిశారు.

ఎయిర్పోర్టు ఉద్యోగుల సమ్మె హెచ్చరిక

ప్రభుత్వ విమానాశ్రయాలను ప్రైవేటీకరించాలన్న ఆలోచనను కేంద్రం వెంటనే ఉపసంహరించుకోవాలని, లేదంటే సమ్మె చేయక తప్పదని ఎయిర్పోర్టు అధారిటీ ఉద్యోగుల యూనియన్ హెచ్చరించింది. ఈ మేరకు పౌరవిమానయాన శాఖామంత్రి అశోక్ గజపతిరాజుకు జనవరి 18న ఒక లేఖ రాసింది. దేశంలోని చెన్నై, కొల్కతా, జైపూర్, అహ్మదాబాద్ నాలుగు విమానాశ్రయాల నిర్వహణ, కార్యకలాపాలు, విస్తరణను ప్రైవేటు వ్యక్తులకు కట్టబెట్టాలన్న ప్రభుత్వ నిర్ణయంపై యూనియన్ ఆందోళన వ్యక్తం చేసింది. ఇది కొన్నాళ్లక్రితం ప్రభుత్వం ఆమోదించిన త్రిసభ్యకమిటీ సిఫార్సులను ఉల్లంఘించడమే అవుతుందని వ్యాఖ్యానించింది. లేఖ ప్రతులను ప్రధానమంత్రి నరేంద్రమోడీతో పాటు ఆర్థికమంత్రి, ఎయిర్పోర్టు అధారిటీ చైర్మన్, కార్మికశాఖ ముఖ్యకమిషనర్, పర్యాటక, రవాణా, సాంస్కృతిక విభాగాల పార్లమెంటరీ ప్యానెల్ కు పంపినట్లు యూనియన్ తెలిపింది. పిపిపి కింద గత యుపిఎ ప్రభుత్వం విమానాశ్రయాలను ప్రైవేటీకరించాలని భావించినా ఉద్యోగుల వ్యతిరేకతతో ఆ నిర్ణయాన్ని వెనక్కి తీసుకుందని యూనియన్ లేఖలో పేర్కొంది. ప్రభుత్వ విమానాశ్రయాలతో పోలిస్తే ప్రైవేటు విమానాశ్రయాలు వద్ద ప్రయాణీకులకు సేవా రుసుము మరింత భారం కానుందన్నారు. హైదరాబాద్, ఢిల్లీ, బెంగళూరు, ముంబయి విమానాశ్రయాలు ప్రైవేటు జివికె, జిఎంఆర్ చేతుల్లోకి వెళ్లిన తర్వాత ప్రయాణం మరింత ఖరీదైనది గుర్తుచేశారు.

కోల్ ఇండియా ప్రైవేటీకరణను వ్యతిరేకించాలి విశాఖ స్టీల్ ప్లాంట్ కార్మికుల ధర్నా



దేశంలో అత్యంత ప్రాధాన్యత గల కోల్ ఇండియా ప్రైవేటీకరణను వ్యతిరేకించాలని స్టీల్ ప్లాంట్ గుర్తింపు యూనియన్ అధ్యక్షులు ఎన్.రామారావు పిలుపు నిచ్చారు. కోల్ ఇండియా కార్మికులు చేస్తున్న సమ్మెకు మద్దతుగా 7 జనవరి న ఉక్కు అఖిల పక్ష కార్మిక సంఘాల ఆధ్వర్యంపై ట్రైనింగ్ సెంటర్ ఆవరణలో ధర్నా నిర్వహించారు. ఈ సందర్భంగా రామారావు మాట్లాడుతూ, కోల్ ఇండియా పరిరక్షణ కోసం కార్మికులు చేస్తున్న సమ్మెకు స్టీల్ ప్లాంట్ కార్మికులు సంఘీభావం తెలపాలని విజ్ఞప్తి చేశారు. బిజెపి ప్రభుత్వ విధానాలకు వ్యతిరేకంగా పోరాడాలని పిలుపునిచ్చారు. గుర్తింపు యూనియన్ ప్రధాన కార్యదర్శి డి.ఆదినారాయణ మాట్లాడుతూ అతి విలువైన బొగ్గును దేశ అవసరాలకనుగుణంగా తవ్వితీయాలనే ఉద్దేశంతో 1973లో బొగ్గు పరిశ్రమను జాతీయం చేశారని తెలిపారు. ఈ విధానానికి ప్రభుత్వం పాతర వేసిందని విమర్శించారు. ఐఎన్టీయూసి అధ్యక్షులు గంధం వెంకటరావు మాట్లాడుతూ పార్లమెంటును కాదని ప్రభుత్వం ఆర్డినెన్స్ల ద్వారా దేశంలోని సహజ వనరులను ప్రైవేటు వ్యక్తులకు కట్టబెట్టడం దేశ ప్రజలను మోసం చేయడమేనని విమర్శించారు. ఈ కార్యక్రమంలో కార్మికులు పెద్దఎత్తున పాల్గొన్నారు.

ఇతర రాష్ట్రాలు



ఫలించిన తమిళనాడు ఆర్టీసి కార్మికుల పోరాటం

గత కొన్నేళ్లుగా పెండింగ్లో ఉన్న వేతనాల సవరణను వెంటనే అమలు చేయాలని, కొంతమంది ఉద్యోగులపై బనాయించిన తప్పుడు కేసులను ఎత్తి వేయాలని డిమాండ్ చేస్తూ డిసెంబరు 28 నుంచి తమిళ నాడు బస్సు కార్మికులు సమ్మె చేశారు. నాలుగురోజుల సమ్మె అనంతరం రవాణామంత్రి వి. సెంథిల్ బాలాజీ జరిపిన చర్చలు ఫలప్రదం కావడంతో సమ్మె డిసెంబరు 31న విరమించారు. రాష్ట్ర రవాణా సంస్థకు చెందిన 12 యూనియన్లు నాయకులు ఈ చర్చల్లో పాల్గొన్నారు. వేతన సవరణపై యూనియన్లతో చర్చించేందుకు కమిటీని ఏర్పాటు చేయడానికి ప్రభుత్వం అంగీకరించింది.

మిగిలిన కార్మికుల డిమాండ్లను పరిశీలిస్తామని ప్రభుత్వం హామీ ఇచ్చింది. సమ్మెలో లేబర్ ప్రొగ్రెసివ్ ఫెడరేషన్ (ఎల్పిఎఫ్), సిఐఐ, అన్నా థోజిర్సంగ పెరవై (ఎటిపి) కూడా ఉన్నాయి. ఈ సమ్మెకు దారి తీసిన కారణాలను పరిశీలిస్తే గత ఆరు నెలల నుంచి వేతన సవరణ కోసం యూనియన్లు కోరుతున్నా ప్రభుత్వం ఏమాత్రం పట్టించుకోలేదు. కనీసం చర్చలు జరపడానికి కూడా ముందుకు రాలేదు. రిటైర్ అయిన కార్మికులకు పిఎఫ్, గ్రాట్యుటీ వంటి ప్రయోజనాలు కల్పించడానికి ఇష్టపడడం లేదు. కార్మికులు సహకార సంఘం ద్వారా చేసుకున్న పొదుపు మొత్తా లకు యాజమాన్యం నుంచి రావలసిన వాటా సరిగ్గా జమకావడం లేదు. ఈమేరకు చెల్లించవలసిన బకాయిలే రూ.4,500 కోట్ల వరకు ఉంటాయి. కానీ రాష్ట్ర ప్రభుత్వం వీటిని చెల్లించకుండా చట్టవిరుద్ధంగా నిరాకరించింది. పోలీసు బలగాల ను ప్రయోగించి సమ్మెను విచ్ఛిన్నం చేయడానికి ప్రయత్నించింది. అయినా కార్మికులు వీరోచితంగా పోరాడారు. వీరి పోరాటానికి సిఐఐయు పూర్తి మద్దతు తెలిపింది.

కేరళ ఆర్.టి.సి. కార్మికుల ఆదర్శం

నష్టాల్లో నడుస్తున్న కేరళ రాష్ట్ర ఆర్టీసినీ లాభాల్లో తీసుకొచ్చి అక్కడి ప్రభుత్వానికి కనువిప్పు కల్పించిన కేరళ రవాణా సంస్థ కార్మికులను ఆదర్శంగా తీసుకోవాలి. ప్రయాణికులు లేక రద్దుకు సిద్ధమైన కేరళ ఆర్టీసీలో 25శాతం బస్సులు రవాణా కార్మికుల కృషితో నేడు ప్రయాణికులతో కిటకిటలాడుతున్నాయి. ప్రయాణికులు, ప్రజల సహకారాన్ని కోరుతూ అక్కడి కార్మిక సంఘం విస్తృత క్యాంపెయిన్

చేపట్టింది. ఫలితంగా రోజుకు రూ.1.26 కోట్ల వరకు ఆదాయం పెరిగింది. అయితే కేరళలో ప్రభుత్వం అనుసరించిన విధానాల కారణంగా ఆర్టీసీ తీవ్ర ఆర్థిక ఇబ్బందుల్లో కూరుకుపోయింది, గత డిసెంబర్ నెలలో వేతనాలు సకాలంలో చెల్లించలేకపోయింది. కేరళ యుడిఎఫ్ ప్రభుత్వం సహకారం నిలిపివేసినందువల్ల, కనీసం బస్సులన్నింటినీ నడపలేని స్థితిలో కొన్ని బస్సులను యాజమాన్యం గ్యారేజీలోనే ఉంచింది. దీంతో కేరళ ఆర్టీసీ పరిరక్షణకు సిఐఐయు వినూత్న కార్యక్రమం చేపట్టింది. ప్రయాణికులు, ప్రజల సహకారాన్ని కోరుతూ పెద్ద ఎత్తున ప్రచారాన్ని చేపట్టింది. రోజుకు రూ.50 లక్షల అదనపు ఆదాయాన్ని ప్రజల నుంచి సమీకరించాలని లక్ష్యం పెట్టుకోగా ఒక్క రోజులోనే రూ.1.26 కోట్లు అదనంగా ప్రజలు ప్రయాణించడం ద్వారా సమీకరించింది. కేరళ రోడ్డురవాణా కార్మికులను కార్మికలోకం అభినందిస్తుంది.

అంతర్జాతీయ ఓడల అనుమతిపై నిరసన

- బోట్లు నిలిపివేసిన మత్స్యకారులు

భారత జలాల్లోకి అంతర్జాతీయ ఓడలను స్వేచ్ఛగా అనుమతించాలని పార్లమెంట్లో బిల్లు ప్రవేశపెట్టేందుకు ప్రయత్నిస్తున్న కేంద్ర ప్రభుత్వ నిర్ణయాన్ని నిరసిస్తూ యానాం మత్స్యకారులు జనవరి 19న బోట్లు నిలిపివేశారు. ఈ సందర్భంగా రఘువంశీ మెకనైజ్డ్ అండ్ గిన్లెట్ ఫిషింగ్ బోట్ల అధ్యక్షుడు చింతా వెంకటేశ్వర్లు మాట్లాడుతూ.. గతంలో విదేశీ బోట్ల వేటకు అనుమతిస్తూ నిర్ణయం తీసుకున్న యుపిఎ ప్రభుత్వం మత్స్యకారుల వ్యతిరేకతతో వెనక్కి తగ్గిందని గుర్తుచేశారు. ఇప్పుడు బిజెపి ప్రభుత్వమూ అదేబాటలో పయనిస్తోందన్నారు. తన నిర్ణయాన్ని వెనక్కి తీసుకోకుంటే దేశవ్యాప్తంగా మత్స్యకారులంతా ఐక్యమై తగిన బుద్ధి చెబుతామని హెచ్చరించారు. సంఘం కార్యదర్శి పెమ్మాడి అప్పారావు, సహాయ కార్యదర్శి ప్రసంగి శ్రీను, ఉపాధ్యక్షుడు దోమ సత్యం, సభ్యులు మేడా భైరవ స్వామి, మల్లాడి ధర్మారావు సంతకాలతో కూడిన వినతిపత్రాన్ని నేషనల్ ఫిషరీస్ డిపార్ట్మెంట్కు యానాం ఎంఎల్ఎ మల్లాడి కృష్ణారావు ద్వారా వినతిపత్రం అందించారు.



కామన్ మెన్ కార్పొరేషన్
ఆర్.కె. లక్ష్మీ కు
కార్మిక లోకం నివాళి...

లాభార్జనే ప్రధాన ధ్యేయంగా వున్న ఈ ఆర్థిక వ్యవస్థ పేదలను నాశనం చేస్తుందని పోప్ ఫ్రాన్సిస్ విమర్శించారు. “ఎకానమీ కిల్స్” అనే పేరుతో ఆయన ఒక పుస్తకాన్ని రాశారు.

తాజాగా వాటికన్ విలేజ్ కు ఇచ్చిన ఒక ఇంటర్వ్యూలో ఆయన దీనిపై మాట్లాడుతూ ప్రపంచ ద్రవ్య వ్యవస్థను తాను విమర్శిస్తున్నానంటే కమ్యూనిజానికి మద్దతు ఇస్తున్నందువలన కాదు, పేదలకు సేవ చేయాలని క్రీస్తు క్రైస్తవులకు పిలుపు ఇచ్చారు కనుక నేను అదే చెబుతున్నాను. నేను దాని గురించి చెబుతుంటే నన్ను కమ్యూనిస్టు అంటున్నారు “అని పోప్ అన్నారు.


“ఒకేసారి దేవుడు మరియు సంపద అనే ఇద్దరు యజమానులకు సేవ చేయలేరని ఏసు స్పష్టం చేశారు. మత్తరు సువార్త చాప్టర్ 25లో “నేను ఆకలితో ఉన్నాను, నేను దాహంతో ఉన్నాను, నేను జైలులో ఉన్నాను, నేను జబ్బు పడ్డాను, నా వంటిపై ఏమీలేదు, మీరు నాకు సాయం చేశారు, వస్త్రం ఇచ్చారు, నన్ను పరామర్శించారు, నా సంరక్షణ చూశారు” అని ఉంది. దాని ప్రాతిపదికన మనం మంచి చెడ్డలను నిర్ణయించాలి.” అని పోప్ చెప్పారు.

“పేదలపై కేంద్రీకరించటం నువ్వార్తలో, చర్చి సాంప్రదాయంలో ఉంది, దాన్ని కమ్యూనిజం కనుగొనలేదు, చరిత్ర క్రమంలో కొన్ని సార్లు జరుగుతున్నట్లుగా మనం దాన్ని సిద్ధాంతీకరించనవసరం లేదు.

ప్రపంచీకరణ దారిద్ర్యం నుంచి బయటపడటానికి అనేక మందికి సాయ పడింది, కానీ ఇతరులనేక మందిని ఆకలితో మాడ్చే స్థాయికి నెట్టివేసింది, మొత్తంగా చూస్తే ప్రపంచ సంపదలు పెరిగాయన్నది వాస్తవం, కానీ అసమానత కూడా పెరిగింది, కొత్త రూపాలలో దారిద్ర్యం ఆవిర్భవించింది. సామాజిక మరియు ఆర్థిక వ్యవస్థ రూపొందించిన పనిముట్ల స్థాయికి స్త్రీ, పురుషులను దిగజార్చారు.

ఇల్లులేని ఇద్దరు వృద్ధులు మరణిస్తే అది వార్త కాదు, అదే స్టాక్ మార్కెట్ లో రెండు పాయింట్లు నష్టపోతే మాత్రం పెద్ద వార్త ఎలా అవుతోంది. ఈ రోజు ప్రతిదీ పోటీ సూత్రాలకిందకు, అందుకు తగిన వారే బతుకుతారంటున్నారు. బలహీనుల స్థానమెక్కడీ పరిస్థితి ఇంకా చేయి దాటి పోలేదు, ప్రపంచ అసమానతలను మార్చేందుకు జనం పూనుకోవాల్సి ఉంది అని పలు అంశాలపై పోప్ చెప్పారు. ఒకవైపు పెట్టుబడిదారీ ఆర్థిక వ్యవస్థ జనాన్ని చంపుతోందని పుస్తకం రాసిన సమయంలోనే వెనిజులాకు చెందిన బిషపులు పెట్టుబడిదారీ విధానాన్ని సమర్థిస్తూ పత్రికలకు ఎక్కటం గమనించాల్సిన అంశం. లాటిన్ అమెరికాలో పెట్టుబడిదారులు ప్రస్తుతం ముందుకు తీసుకు వచ్చి అమలు జరుపుతున్న స్వేచ్ఛా ఆర్థిక వ్యవస్థ విధానాలకు వ్యతిరేకంగా వెనిజులాతో సహా అనేక దేశాలలో వాటిని వ్యతిరేకించే వామపక్ష శక్తులకు పట్టం కడుతున్న విషయం తెలిసిందే. బిజినెస్ డైలీ అనే పత్రికలో వారు తమ అభిప్రాయాలు వెల్లడించారు. పెట్టుబడిదారీ విధానాన్ని సమర్థించటం కంటే వెనిజులాలో ఉన్న వామపక్ష ప్రభుత్వంపై ధ్వజమెత్తటం వారి లక్ష్యంగా కనిపిస్తోంది. నయా ఉదారవాద విధానాలు

చెప్పే ఊట సిద్ధాంతం ప్రకారం ఫలితాలు పేదలకు చేరలేదని పోప్ ఫ్రాన్సిస్ గతంలో చెప్పిన విషయం తెలిసిందే. వెనిజులాలో నిత్యం ధరలు పెరుగుతున్నాయని, జనం సరకుల కోసం బార్లు తీరి నిలబడాల్సి వస్తోందని దీనింతటికీ కారణం ప్రభుత్వం అనునరిస్తన్న సోషలిస్టు, మార్క్సిస్టు లేదా కమ్యూనిస్టు రాజకీయ-ఆర్థిక వ్యవస్థ ఫలితమే అంటూ అది వ్యక్తుల, సంస్థల స్వేచ్ఛ మరియు హక్కులను హరించే నియంతృత్వమని ఆరోపించారు. దేశం బాగుండాలంటే ప్రయివేటు రంగం కీలక మంటూ బిషపుల ప్రతినిధి మోనిసిగ్ నోర్ డియిగో పాడ్రన్ పేర్కొన్నారు. పెట్టుబడిదారీ వ్యవస్థలో కొన్ని సమస్యలున్న మాట నిజమే అంటూ సోషలిస్టు ప్రత్యామ్నాయ వ్యవస్థలో పేదలు ఇంకా ఎక్కువ ఇబ్బందులు పడతారంటూ సన్నాయి నొక్కులు నొక్కారు.



- ఎంకెఆర్


ఐదేళ్లలో మరింత పెరగనున్న ప్రపంచ నిరుద్యోగం

- 2019నాటికి 21.2 కోట్ల మంది నిరుద్యోగులు

జెనీవా : వచ్చే ఐదేళ్ల కాలంలో ప్రపంచ వ్యాప్తంగా అదనంగా 1కోటి 10 లక్షలమంది నిరుద్యోగులు పెరగనున్నారని ఐక్యరాజ్యసమితి జనవరి 20న విడుదలచేసిన నివేదికలో పేర్కొంది. ప్రపంచ వ్యాప్తంగా ఆర్థికాభివృద్ధి మందకొడిగా సాగడమే అందుకు కారణమని ఆ నివేదిక తెలిపింది. అంతర్జాతీయ కార్మిక సంస్థ ప్రపంచ స్థాయి ఉపాధి అవకాశాలపై వెలువరించిన సంకలనంలో ఈ వివరాలు వెల్లడించింది. 2019నాటికి 21కోట్ల 20లక్షలమందికి పైగా నిరుద్యోగులు ఉంటారని ఈ నివేదిక తెలిపింది. ప్రస్తుతం ఈ సంఖ్య 20కోట్ల 10లక్షలుగా ఉంది. 2014నాటికి 7కోట్ల 40లక్షలమంది 15-24 సంవత్సరాల మధ్య వయసున్న యువత ఉద్యోగాల వేటలో ఉన్నారని నివేదిక తెలిపింది. ఆర్థిక మాంద్య పరిస్థితులకు ముందు 2008లో ఉన్న నిరుద్యోగుల కంటే 3కోట్ల 10లక్షల మంది ఇప్పుడు పెరిగారని నివేదిక తెలిపింది. ఈ పరిణామంతో యువతులకు ఉద్యోగ అవకాశాలు మరింతగా తగ్గాయని పేర్కొంది. సామాజిక న్యాయం, అంతర్జాతీయ మానవ, కార్మిక హక్కులపై పనిచేస్తున్న ఐరాస అనుబంధ సంస్థ ఐఎల్ ఓ ఈ వివరాలను సంకలనం చేసింది. ఆదాయాల్లో ఉన్న అసమానతల కారణంగా ప్రపంచ ఆర్థికావ్యవస్థలో పెరుగుదల ఉద్యోగాల పెంపు సాధ్యం కావటం లేదని ఐఎల్ ఓ డైరెక్టర్ జనరల్ గై రైడర్ పేర్కొన్నారు.

ఆంధ్రరాష్ట్రంలో నిర్మాణ రంగం మీద ఆధారపడి ప్రత్యక్షంగా, పరోక్షంగా సుమారు 25 లక్షల మంది కార్మికులు ఉపాధి పొందుతున్నారు. నిర్మాణంలో ప్రధానంగా ఇసుక అవసరము కాని మన రాష్ట్రములో ఇసుక బంగారం అయినది. మూడు సంవత్సరాల నుండి ఇసుక మాఫీయా నిర్మాణ రంగాన్ని, కార్మికుల జీవితాలతో ఆడుకుంటున్నది. సహజంగా లభించే ఇసుక వేల రూపాయలుకు అమ్మి సామాన్యులు, మధ్య తరగతివారికి అందుబాటులో లేకుండా చేసింది. గతములో ఉన్న ప్రభుత్వము ఈ ప్రభుత్వము సోద్యం చూస్తూ మాఫీయాను పెంచి పోషించినవి, కొత్త రాష్ట్రము ఏర్పడి, కొత్త ప్రభుత్వం ఏర్పాటయిన తర్వాత నిర్మాణ రంగం కోలుకుంటుందని ఆశించాము.

ఎన్.టి రామారావు గారు ముఖ్యమంత్రిగా వుండగా సహజసిద్ధంగా లభించే ఇసుకను రుస్తుము ఏమిటి ఎడ్ల బండ్లకు రుసుము లేదు అన్న పరిస్థితి ఈనాటి తెలుగుదేశం, ఎప్పుడు లేని విధంగా మీటరు ఇసుక 650 నుండి 6000 వసూలు చేస్తూ ప్రభుత్వంలో వున్న పెద్దలకు మంచి ఆదాయ వనరుగా మార్చినది. ఈ పద్ధతి మార్చి మీటరు ఇసుక గతములో లాగా రూ॥ 70/- నుండి వంద రూపాయకు దొరికే లాగా చేస్తే నిర్మాణ రంగం ముప్తంజుకొంటుంది. కార్మికులు ఉపాధి పొందుతారు నిర్మాణాలతో వాడే, సిమెంట్, కంకరు, ఐరన్, ఇటుక మెదలగు మెటీరియల్ రేట్లు చుక్కలకు అంటినవి. ప్రక్కన ఉన్న రాష్ట్రాలు సిమెంటు, బస్తాలు 200 నుండి 250 గా వుంటే మన రాష్ట్రంలో 300 నుండి 350 లు గా వున్నవి. కార్మికుల సంక్షేమం కోసం, సంక్షేమ బోర్డు ఏర్పాటుపై నిధులు సమకూరి కోట్ల 5 సం॥ అయినప్పటికి కార్మికుల సంక్షేమం 458కోట్లు పి.డి. అకౌంట్కు మార్చి కో పరిస్థితి. కార్మికులందరికి రెన్యూవల్ కూడా చేయించలేదు. ప్రమాదాలలో గాయపడిన కార్మికునికి బ్రతకడానికి ఈ చట్టంలో ఎలాంటి మంచి సదుపాయంలేదు. చనిపోయిన కార్మిక కుటుంబానికి అర, కొర సదుపాయం లేదు. 50సం॥ దాటిన కార్మికులకు వృధ్యాప్య పింఛన్ను నెలకు రూ॥ 2000/- ఇవ్వాలి. ఇళ్లు లేని కార్మికులకు హర్షులకు ఇంటి సౌకర్యాలు కల్పించాలి. అన్ని వున్నా అల్లుడు నోట్లో శని లాగా ఈ స్కీము, అనేక సంవత్సరాలు కార్మిక సంఘాలు ప్రజా ప్రతినిధులు పోరాడి సాధించుకోన్న చట్టం. దుర్బినియోగపడకుండా రాష్ట్రంలో 25 లక్షల మంది గుర్తింపు కార్డులు పొంది, మనకు రావాల్సిన అన్ని పథకాలు పోరాడి అమలు చేయించుకోవాలని బాధ్యత మన మీద వున్నది.



K. RAVINDRA

C/o J.K. Construction

Shop No. : 33, Vijay Soudha Apartment

High School Road Cross,

Patamata, Vijayawada.

Phone : 99491 00444, 99591 00444

House : Flat No - 314

ఆర్థికవిధానాల దిశ మార్పుండి

బడ్జెట్ ముందు సంప్రదింపుల్లో ఆర్థిక మంత్రికి కార్మిక సంఘాల వినతి



కేవలం వ్యాపార, వాణిజ్య సంస్థలకు మాత్రమే కాక సామాన్యులు జీవించటానికి కూడా వెసులుబాటు కలిగేలా ఆర్థిక విధానాల దశ, దిశ మార్పులని కేంద్ర కార్మిక సంఘాలు కేంద్రాన్ని డిమాండ్ చేశాయి. ఈ మేరకు 11 కేంద్ర కార్మిక సంఘాల నేతలు ప్రిబడ్జెట్ కన్సల్టేషన్ ప్రక్రియలో భాగంగా ఆర్థికమంత్రి అరుణ్ జైట్లీకి జనవరి 19న వినతిపత్రం సమర్పించారు.

గత కొన్ని దశాబ్దాలుగా కేంద్రం అనుసరిస్తున్న ఆర్థిక విధానాలు కార్పొరేట్, బడా వ్యాపార వేత్తలకు అనుకూలంగానే వున్నాయి తప్ప సామాన్యులకు వీటి వల్ల ఒరిగిందేమీ లేదని ఈ కార్మిక సంఘాల నేతలు స్పష్టంచేశారు. ఇప్పుడు కేంద్రంలో ఏర్పడిన కొత్త ప్రభుత్వ హయాంలో ఆర్థిక విధానాలు పూర్తిగా కార్పొరేట్ అనుకూల వైఖరికి మారిపోవటంతో సామాన్యుల జీవన పరిస్థితులు నానాటికీ దిగజారుతున్నాయని, ఉపాధి కల్పన నానాటికీ తగ్గిపోవటమే కాక వేతనాలలో కోతలు పెరుగుతున్నాయని, భారీ స్థాయిలో ఉద్యోగుల కాంట్రాక్టుకరణ జరుగుతున్నదని వారు ఆందోళన వ్యక్తం చేశారు.

అంతకు ముందు ఈ నెల 6న ఆర్థిక మంత్రితో జరిగిన బడ్జెట్ ముందరి సంప్రదింపుల్లో సిఐటియు తరపున ప్రాతినిధ్యం వహించిన తపన్ సేన్ కేంద్ర ఆర్థిక మంత్రికి ఇదే విషయాన్ని స్పష్టం చేశారు. బడా కార్పొరేట్ సంస్థలు, భూ మాఫియాల ప్రయోజనాల కోసం భగ్గు పరిశ్రమ జాతీయకరణ, భూసేకరణ వంటి చట్టాలకు

తూట్లు పొడిచే విధంగా ఆర్డినెన్సులు తెచ్చిందని తపన్ సేన్ ఈ వినతిపత్రంలో పేర్కొన్నారు. కార్మిక ప్రయోజనాల పరిరక్షణకు సంబంధించి కనీస వేతనం రూ. 15,000గా నిర్ణయించాలని, అంగన్ వాడీ, మధ్యాహ్న భోజన పథకం, ఆశా, తదితర సామాజిక సంక్షేమ పథకాల వర్కర్లకు కనీస వేతనం, సామాజిక భద్రత కల్పించే అంశాలపై భారత కార్మిక సదస్సులు ఏకాభిప్రాయంతో చేసిన సిఫార్సులను విస్మరించిందన్నారు. లక్షలాది మంది కార్మిక వర్గాలకు సంబంధించిన ఈ అంశాలను నిర్లక్ష్యం చేస్తున్న ప్రభుత్వం “సబ్ కా సాథ్, సబ్ కా వికాస్” అంటూ నినాదాలతో మీడియాలో ప్రచారాన్ని హోరెత్తిస్తోందని విమర్శించారు. గత రెండేళ్లలో ముఖ్యంగా గత ఎనిమిది నెలల ఎన్డీయే పాలనలో సంక్షేమ పథకాల వ్యయం గణనీయంగా తగ్గిపోవటంతో గ్రామీణ భారతంలో జీవన పరిస్థితులు గణనీయంగా దిగజారి పోయాయని సాక్షాత్తు ప్రభుత్వం ప్రచురించిన మధ్యంతర ఆర్థిక విశ్లేషణ వెల్లడిస్తోందని ఆయన తెలియజేశారు.

వేతనాల తగ్గుదల కూడా ఇదేరీతిలో కొనసాగుతుందని ఈ పత్రం వెల్లడించిందని, దీనితో పాటు పట్టణ ప్రాంత వేతనాల స్థాయిని ఉత్పాదక వ్యయంలో 2.5 శాతం మించకుండా అణచివేస్తున్నారని కార్మిక సంఘాల నేతలు ఈ వినతిపత్రంలో పేర్కొన్నారు. ఈ పరిస్థితులు ఇలాగే కొనసాగితే ఎన్డీయే సర్కారు కలలు కంటున్న సర్వతోముఖాభివృద్ధి కేవలం మంత్రి మీడియాలో ప్రజలను మోసగించేందుకు చెబుతున్న ఓటి మోతలా మిగిలిపోతుందని కార్మిక సంఘాలు హెచ్చరించాయి. ప్రైవేటీకరణ, కార్మిక చట్టాల నిర్వీర్యం, సహజవనరుల దోపిడీ వంటి అంశాలతో కూడిన విధానాలను ప్రభుత్వం తక్షణమే మార్చుకోవాలని కార్మిక సంఘ నేతలు స్పష్టం చేశారు.

ఈ వినతిపత్రం సమర్పించిన వారిలో సిఐటియు నేతలతో పాటు బిఎంఎన్ కు చెందిన బ్రిజేష్ ఉపాధ్యాయులు, సురేంద్రన్, ఎఐటియుసికి చెందిన డిఎల్ సచ్ దేవా, ఐఎన్ టియుసికి చెందిన ఎస్ కె జమా, ఎఐయుటియుసికి చెందిన ఆర్ కె శర్మ, ఎల్ పి ఎఫ్ కు చెందిన షణ్ముగన్, సేవాకు చెందిన మొనాలి, యుటియుసికి చెందిన అశోక్ ఘోష్, టియుసిసికి చెందిన ఎస్ పి తివారీ, ఎఐసిసిటియుకి చెందిన సంతోష్ రారు, హెచ్ఎంఎన్ కు చెందిన ఎన్ డి త్యాగి తదితరులున్నారు.

కార్మికులకు బయోమెట్రిక్ కార్డులు

దేశంలోని కార్మికులందరికీ రానున్న కాలంలో ప్రపంచ ఆరోగ్య సంస్థ ప్రమాణాలతో బయోమెట్రిక్ కార్డులు ఇవ్వనున్నట్లు కేంద్ర కార్మిక శాఖా మంత్రి బండారు దత్తాత్రేయ 4 జనవరి ప్రకటించారు. రూ. 1900 కోట్లతో “పంచాదీప్” పేరుతో ఒక ఈ గవర్నెన్స్ ప్రాజెక్టును ప్రవేశపెట్టి దేశంలో ఎక్కడినుంచైనా లావాదేవీలు జరిపేందుకు వీలుగా దీన్ని అమలు చేయనున్నట్లు తెలిపారు. దీని ద్వారా ఇఎస్ఐ, ఇపిఎవ్ఎ ఆధునికీకరణకు శ్రీకారం చుడతామన్నారు. ఈ ప్రాజెక్టులో భాగంగా కార్మికుల వైద్య పరీక్షలు, మందులు, ఇతరత్రా వైద్య ఖర్చుల లావాదేవీలన్నీ ఆటోమేటిక్ గా జరుగుతాయి. అవే కాకుండా ఇతర చెల్లింపులు, రుణాలు, థర్డ్ పార్టీ చెల్లింపులు, ఎల్ టి సి కూడా దీని పరిధిలోకే తీసుకురానున్నట్లు తెలిపారు. ఈ సౌకర్యం ప్రతి కార్మికునికి వర్తించేలా ప్రత్యేక యూనిక్ నెంబరు గల బయోమెట్రిక్ కార్డు అందిస్తామన్నారు. దాదాపు రూ. 28000 కోట్ల రూపాయల ఇపిఎవ్ చెల్లింపులు సరైన ఆధారాలు లేక నిలిపి వేయబడ్డాయని, వాటిని కూడా చెల్లించేందుకు ఏర్పాట్లు జరుగుతున్నాయని చెప్పారు.

కృష్ణా జిల్లాలో డ్రైవర్ల జీవన చిత్రం ప్రచారజాతా అనుభవాలు

ప్రచార జాతా జనవరి 7 నుండి 12 వరకు కృష్ణా జిల్లాలోని 49 మండలాలు తిరిగింది. 75 చోట్ల సభలు జరిపింది. 850కి పైగా తిరిగింది. సభల్లో 2276 మంది పాల్గొన్నారు. బిల్లులోని ప్రమాద కరమైన పెనాల్టీలు, శిక్షలు తెలుపుతుంటే ప్రభుత్వం పట్ల కార్మికులు ఆగ్రహం వ్యక్తం చేశారు. కేంద్రం రవాణా రంగంను సంక్షోభం నుండి గట్టెక్కిస్తుందని, డ్రైవర్లకు మేలు జరుగుతుందని ఆశించామన్నారు. రాష్ట్ర ప్రభుత్వం, రవాణా మంత్రి ఢిల్లీలో జరిగిన సమావేశంలో బిల్లుకి వ్యతిరేకంగా మాట్లాడక పోవడం సరైనది కాదన్నారు. ఈ బిల్లు చట్టమైతే మా బండ్లు వెహికల్స్ వదిలి గోడ్డు కాసుకోవలసి వస్తుందన్నారు. ప్రతి అతిక్రమణకి “రూ॥5000/- నుండి రూ॥15000/- వరకు పెనాల్టీలు జైలు శిక్షలు, వాహనాల సీజ్ వషయమై మేమేమన్నా టాటా, బిర్లా, అంబానీలమా. మాపై ఇంత దుర్మార్గపు కుట్ర ఏమిటని” వాపోయారు. బిల్లులోని పెనాల్టీలు, శిక్షలు భయాందోళనలకు గురిచేస్తున్నారు అని అన్నారు. రవాణా రంగం ఈ బిల్లు చట్టం అయితే కుదేలు అవుతుందన్నారు. జాతా సందర్భంగా జరిగిన సభల్లో మాట్లాడుతున్నప్పుడు పోలీసులు, ప్రజలు, వాహన దారులు, డ్రైవర్లు ఆసక్తిగా విన్నారు. పోరాటం చేసి వెనక్కి కొట్టకపోతే మా బ్రతుకులు బుగ్గిపాలు అవుతాయి అన్నారు.

జాతా సందర్భంగా అన్ని వాహనాల డ్రైవర్లు కిరాయిలు లేవని ఆశయం చాలక అప్పుల పాలవుతున్నామన్నారు. కారు డ్రైవర్లు రోజుకు సగం వాహనాలకు కిరాయి వుంటుందన్నారు. రోజు ఉదయం 7 గం॥ నుండి రాత్రి 9 గం॥ వరకు కిరాయి కోసం ఎదురు చూస్తూ రూ॥100/- ఖర్చు పెడతామన్నారు. స్పేర్ పార్ట్లు దొరకడంలేదని 3 సం॥లు కార్లు వదిలేయవలసి వస్తుందన్నారు. బ్యాంకులు డ్రైవర్లకు వెహికల్స్ కొనుగోలుకు లోన్లు ఇవ్వడంలేదన్నారు. అన్ని వాహనాలకు ఇన్సూరెన్స్ రూ॥12000 నుండి రూ॥33000 వరకు అవుతున్నది. భారాన్ని మోయలేక పోతున్నామన్నారు. స్పేర్ పార్ట్లు ధరలు పెరగడంతో ఇబ్బంది పడుతున్నామన్నారు. ఆటో స్టాండ్లు లేక పోవడంతో పోలీస్ నుండి, వ్యాపారస్తుల నుండి ఇబ్బందులు, చీత్కారాలు, ఎదుర్కొంటున్నామన్నారు. పోలీసులు బూతులు తిడుతున్నారు అని అన్నారు. కంచీకచర్ల హైవే పై స్టాండ్ వుండటంతో రూ॥1000/- పెనాల్టీలు వేస్తున్నారన్నారు. కంచీకచర్ల లో జుజ్జూరు రోడ్డులో ఆటోలు నిలిపే స్థలంలో యజమాని అపార్ట్ మెంట్ నిర్మించారు. ఆటోలు నిలవవద్దని యజమాని కేన్ పెట్టాడు. పోలీస్ లు ఆటోలు నిలపనీయడంలేదని, దానితో మా జీవనం దెబ్బ తిందన్నారు. ఆటో, ట్రక్ ఆటో, టాటా మేజిక్ వాహన డ్రైవర్లు ఆటోలు నిలిపే స్థలం లేక ప్రైవేట్ స్థలాలు లీజ్ కు తీసుకోవలసి వస్తుందన్నారు.

ప్రైవేట్ స్కూల్స్, కాలేజీల్లో డ్రైవర్లకు రోజుకు 13, 14 గం॥లు పనికి నెలకు రూ॥5000/- నుండి రూ॥7000/- మాత్రమే ఇస్తున్నారని పి.ఎఫ్, ఇ.ఎస్.ఐ వంటి సౌకర్యాలు అమలు లేదన్నారు. ఎ.ఫి.ఎస్.ఆర్.టి.సి హైర్ బస్ డ్రైవర్లు నెలకు 15 రోజుల డ్యూటీకి రూ॥6000/- నుండి రూ॥7000/- వరకు మాత్రమే ఇస్తున్నారని,



కనీస వేతనం పి.ఎఫ్, ఇ.ఎస్.ఐ, బస్సుపాస్ అమలు చేయాలని సర్క్యులర్ ఉన్నా అమలు చేయడంలేదని తెలిపారు. ప్రైవేట్ విద్యాసంస్థల హైర్ బస్ డ్రైవర్లు ఐక్యమవుతామన్నారు.

లారీ, ట్రైలర్స్ కార్మికుల జీవితాలు దుర్భరంగా వున్నాయి. రోజుల నుండి నెలల వరకు డ్యూటీలు చేయవలసి వస్తుందని, కనీసం సరైన తిండి, నిద్ర లేక అనారోగ్యం పాలవుతున్నామన్నారు. హైవేలపై విశ్రాంతి మందిరాలు లేవన్నారు. వేతనాలు రూ॥5000/ నుండి రూ॥8,500/- మాత్రమే బిల్లు చట్టమైతే లారీలు తోలలేమని చెప్పారు. క్లీనర్లు గా నేర్చుకోవడానికి, కొత్తవారు రావడంలేదని డ్రైవర్ అన్నీ చూసుకోవాల్సి వస్తుందన్నారు. రివర్స్ చేసేటప్పుడు, టైర్ పంచరైనప్పుడు, బండి రపేర్ పెట్టినప్పుడు నరకం కనబడుతుందని తెలిపారు. ఇప్పటికే డ్రైవర్లు కొరత వుందని, లారీ డ్రైవర్లు ఆటోల వృత్తికి మరలుతున్నారు అని అన్నారు.

గ్యాస్ సిలిండర్ల ట్రక్ డ్రైవర్లకు గతంలో జీతాలు వుండేవని, నేడు ట్రీపుకు ఇంతని ఇస్తున్నారని, రోజుకు రూ॥200/- పైగా తిండి ఖర్చు అవుతుందన్నారు. మా కుటుంబ పోషణ భారమై అప్పుల పాలయ్యామన్నారు. హెచ్.పి, ఐ.వో.సి, బి.పి.సి ఆయిల్, గ్యాస్ ట్రక్ డ్రైవర్లకు పి.ఎఫ్, ఇ.ఎస్.ఐ, గుర్తింపు కోడ్స్, ఇన్సూరెన్స్ సౌకర్యాలు యజమాన్యలు అమలు చేయడంలేదన్నారు.

జాతా కార్మికుల్లో స్ఫూర్తిని, ధైర్యాన్ని, నిపింది. సంఘాల క్రింద ఐక్యమై పోరాడటమే సమస్యల పరిష్కారమవుతున్నాయని తెలిపారు. అనేక కేంద్రాల్లో జాతాకి ఎదురెగి స్వాగతం పలికారు. జాతా పెనమలూరు మండల కృష్ణా నగర్ లో ప్రారంభమై విజయవాడ రూరల్ లోని గొల్లపూడిలో ముగిసింది. జాతాకు ఎ.ఐ.ఆర్.డబ్ల్యు.ఎఫ్. జిల్లా కన్వీనర్ పి.శంకర్, సిఐటియు జిల్లా అధ్యక్షులు ఎన్.సి.హెచ్ శ్రీనివాస్, ఐ.వో.సి ట్రక్ డ్రైవర్స్ యూనియన్ అధ్యక్షులు ఉయ్యూరు వెంకట సుబ్బారావు, టాటా మ్యాజిక్ డ్రైవర్స్ యూనియన్ జిల్లా నాయకులు ఎమ్.సురేష్, తదితరులు పాల్గొన్నారు.

రవాణా రంగాన్ని ప్రమాదంలోకి నెట్టే, డ్రైవర్లను శిక్షలకు గురిచేసే రోడ్డు రవాణా భద్రత బిల్లును ఉపసంహరించుకోవాలని అలిండియా ట్రాన్స్ పోర్టు వర్కర్స్ ఫెడరేషన్ ఆధ్వర్యంలో రాష్ట్రంలోని అన్ని జిల్లాలలో ప్రచార జాతా నిర్వహించారు. ఈ బిల్లుకు వ్యతిరేకంగా మార్చి మొదటి వారంలో రవాణారంగ కార్మికులంతా సమ్మెకు సిద్ధమవ్వాలని పిలుపునిచ్చారు.

ఉద్యమించిన రైల్వే కాంట్రాక్టు కార్మికులు - ఎంప్లాయిస్ యూనియన్ ఆధ్వర్యంలో ధర్నాలు



కనీస వేతనాలు చెల్లించాలని, తమ సమస్యలు పరిష్కరించాలని కోరుతూ రాష్ట్రంలోని వివిధ ప్రాంతాల్లో రైల్వే కాంట్రాక్టు వర్కర్స్ అండ్ ఎంప్లాయిస్ యూనియన్(సిఐటియు) ఆధ్వర్యంలో కాంట్రాక్టు కార్మికులు 8 జనవరి ఆందోళనలు నిర్వహించారు. కనీస వేతనాలు ఇవ్వాలని, రెగ్యులరైజ్ చేయాలని పెద్దపెట్టున, నినాదాలు చేశారు.

విజయవాడ డిఆర్ఎం కార్యాలయం ఎదుట కార్మికుల ధర్నానుద్దేశించి యూనియన్ రాష్ట్ర కన్వీనర్ వి.ఉమామహేశ్వరరావు మాట్లాడారు. పర్మినెంట్ కార్మికులతో సమానంగా పనిచేస్తున్నప్పటికీ కాంట్రాక్టు కార్మికులకు కనీస వేతనం ఇవ్వకుండా కాంట్రాక్టర్లు వారి శ్రమను దోచుకుంటున్నారన్నారని విమర్శించారు. ఏటా పర్మినెంట్ కార్మికులు రెండు శాతం వరకూ ఉద్యోగ విరమణ చేస్తున్నా, వారి స్థానాన్ని కాంట్రాక్టు కార్మికులతో భర్తీ చేస్తున్నారన్నారు. కనీస వేతనం వర్తింపజేయాలని, రెగ్యులర్ చేయాలని, ప్రతి నెలా పదో తేదీన వేతనం ఇవ్వాలని డిమాండ్ చేశారు. అనంతరం డిఆర్ఎం ప్రదీప్కుమార్కు వినతిపత్రాన్ని అందించారు.



గుంటూరు డివిజనల్ రైల్వే మేనేజర్ కార్యాలయం వద్ద ధర్నానుద్దేశించి యూనియన్ జిల్లా కన్వీనర్ ముత్యాలరావు

ప్రసంగించారు. అనంతరం అడిషనల్ డివిజన్ రైల్వే మేనేజర్ డాక్టర్ వి.చంద్రశేఖరరావుకు వినతిపత్రం ఇచ్చారు. ధర్నాలో సిఐటియు జిల్లా అధ్యక్షులు కె. నళినీకాంత్ తదితరులు ప్రసంగించారు.

పశ్చిమ గోదావరి భీమవరంలో ప్రదర్శన నిర్వహించి, రైల్వే స్టేషన్ ఎదుట ధర్నా చేశారు. అనంతరం స్టేషన్ సూపరింటెండెంట్కు వినతిపత్రం అందజేశారు. నరసాపురం రైల్వే స్టేషన్ వద్ద రైల్వే కార్మికులు ఆందోళన చేపట్టారు. తాడేపల్లిగూడెంలో రైల్వే స్టేషన్ మాస్టర్కు వినతిపత్రం సమర్పించారు.

తూర్పుగోదావరి కాకినాడ, రాజమండ్రిలో రైల్వే కాంట్రాక్టు కార్మికులు ధర్నా నిర్వహించారు. రైల్వే స్టేషన్ పార్కింగ్ కార్యాలయం వద్ద పెద్ద ఎత్తున ధర్నా చేసి, రైల్వే అధికారులకు వినతిపత్రం అందజేశారు.

విశాఖ వాల్తేరు డివిజన్ డిఆర్ఎం కార్యాలయం వద్ద ధర్నా చేశారు. తూర్పు కోస్తా రైల్వే వాల్తేరు డివిజన్ కాంట్రాక్ట్ వర్కర్స్ యూనియన్(సిఐటియు) గౌరవాధ్యక్షుడు వివిఎల్ నరసింహులు మాట్లాడుతూ, రైల్వే కాంట్రాక్టు కార్మికులను రెగ్యులర్ చేయాలని సమాన పనికి సమాన వేతనమివ్వాలని, కార్మిక చట్టాలను అమలు చేయాలని డిమాండ్ చేశారు. అనంతరం డిఆర్ఎం అనిల్కుమార్కు వినతిపత్రం అందజేశారు.



నెల్లూరు జిల్లా, గూడూరు పరిసర గ్రామాల ఆటో కార్మికులు హైవేపై ఆటోలను అనుమతించాలని నెల్లూరు జిల్లా ఆటో కార్మిక సంఘం ఆధ్వర్యంలో జనవరి 9 గూడూరులో ప్రదర్శన జరిగింది. హైవేపై ఆటోలను నడిపితే రూ.2500/-లు పెనాల్టీ వేస్తామని, కేసులు ఫైల్ చేసి కోర్టుకు పెడతామని, అధికారులు చెబుతున్న నేపథ్యంలో భయభ్రాంతులకు గురయిన ఆటో కార్మికులు గూడూరు, మనుబోలు, మడమనూరు, బద్దెవోలు, చిల్లకూరు, రెట్టపల్లి, కడివేడు, కోట, చెన్నూరు, విందూరు, పారిచర్లవారిపాళెం, నాంచారంపేట పరిసర గ్రామాలలోని 600 మంది ఆటో కార్మికులు ఈ ప్రదర్శన, ధర్నాలో పాల్గొన్నారు. కార్మికులను ఉద్దేశించి ఆర్.టి.ఓ. గారు మాట్లాడుతూ ఈ మధ్య కాలంలో జరిగిన రోడ్డు ప్రమాదంలో స్కూల్ పిల్లలు మరణించిన నేపథ్యంలో రాష్ట్ర అధికారులు చూచిన ప్రకారం మేము పై నిర్ణయం తీసుకోవడం జరిగిందన్నారు. మీ సమస్యలను పై అధికారుల దృష్టికి తీసుకొని పోవడం జరుగుతుంది. మా పరిధిలో ఉన్న సమస్యలను ఇతర అధికారులతో కూడా మాట్లాడి పరిష్కరిస్తామన్నారు ఈ కార్యక్రమంలో ఆటో కార్మిక సంఘం జిల్లా అధ్యక్షులు వి.వి.రమణయ్య, టౌన్ అధ్యక్షులు బి.వి.రమణయ్య, సి.ఐ.టి.యు. నాయకులు యం.పుల్లయ్య, టి.వెంకట రామిరెడ్డి, ఎ.కేశవులు, పి.మణి, కటికాల వెంకటేశ్వర్లు, యస్.ముత్యాలయ్య, ఆటో కార్మిక సంఘం నాయకులు ఆర్.శ్రీనివాసులు, ఎ.రమేష్, మల్లిఖార్జున్, జీవన్ బాలాజి, శివ, బ్రహ్మయ్య తదితరులు పాల్గొన్నారు.

అరకొర వేతనంతో మున్సిపల్ స్వీపర్లతో వెట్టిచాకిరి

రాష్ట్రంలోని మున్సిపల్ పాఠశాలల్లో పనిచేస్తున్న స్వీపర్లతో వెట్టిచాకిరి చేయిస్తున్న ప్రభుత్వ వైఖరికి వ్యతిరేకంగా ఉద్యమించాలని ఆసంఘం రాష్ట్ర సదస్సు పిలుపునిచ్చింది. మునిసిపల్, కార్పొరేషన్లలో పనిచేస్తున్న స్వీపర్లకు కనీస వేతనాల వర్తింపు, రెగ్యులర్ చేయాలని కోరుతూ విజయవాడలోని సిఐటియు రాష్ట్ర కార్యాలయంలో ఎపి మున్సిపల్ వర్కర్స్ అండ్ ఎంప్లాయిస్ యూనియన్ నేతృత్వంలో జనవరి 25న రాష్ట్ర సదస్సు జరిగింది. యూనియన్ రాష్ట్ర అధ్యక్షులు కె సామ్రాజ్యం సదస్సుకు అధ్యక్షత వహించారు. ఈ సందర్భంగా శ్రామిక మహిళా సమన్వయ కమిటీ రాష్ట్ర కన్వీనర్ కె



ధనలక్ష్మి మాట్లాడుతూ వేలాదిమంది స్వీపర్లు ఎదుర్కొంటున్న సమస్యలను ముఖ్యమంత్రి చంద్రబాబు పట్టించుకోవడం లేదని విమర్శించారు. ఒక్కో స్వీపర్ కు నెలకు ఇస్తున్న రూ.1623 వేతనంతో వారి కుటుంబాలు ఎలా జీవనం సాగిస్తాయని ప్రశ్నించారు.

పాఠశాలల్లో స్వీపింగ్ తోపాటు చివరకు వాటిలో ఉండే మరుగుదొడ్లను సైతం శుభ్రం చేయాల్సి వస్తోందన్నారు. కార్యక్రమంలో కె ఉమా మహేశ్వరరావు యూనియన్ విజయవాడ నగర ప్రధాన కార్యదర్శి ఎం డేవిడ్, రాష్ట్ర నాయకులు నికల్సన్, స్వీపర్స్ యూనియన్ నాయకులు మేరీ, గాలిబ్, విజయలక్ష్మి, హేమలత తదితరులు పాల్గొన్నారు.

మున్సిపల్ ఎన్.ఎమ్.ఆర్.ల రాష్ట్ర సదస్సు

రాష్ట్రంలోని వివిధ మున్సిపాలిటీలు, కార్పొరేషన్లలో పని చేస్తున్న ఎన్ఎంఆర్లను వెంటనే రెగ్యులరైజ్ చేయకపోతే రాష్ట్ర వ్యాప్తంగా ఉద్యమిస్తామని ఆ సంఘం రాష్ట్ర సదస్సు ప్రభుత్వాన్ని హెచ్చరించింది. ఎపి మున్సిపల్ వర్కర్స్ అండ్ ఎంప్లాయిస్ యూనియన్ (సిఐటియు) ఆధ్వర్యంలో విజయవాడ సిఐటియు రాష్ట్ర కార్యాలయంలో జనవరి 25న సదస్సు నిర్వహించారు. ఈ సందర్భంగా యూనియన్ రాష్ట్ర ప్రధాన కార్యదర్శి కె.ఉమామహేశ్వరరావు మాట్లాడుతూ పర్మినెంట్ ఉద్యోగులతో సమానంగా వివిధ కేటగిరీలలో పని చేస్తున్న

ఎన్ఎంఆర్లకు ఒకే రకమైన జీతం, ఇతర సౌకర్యాలు అమలు చేయడం లేదన్నారు. గత 25 సంవత్సరాలుగా పాలకవర్గాలు వివక్ష చూపుతున్నాయన్నారు. దశాబ్దాల తరబడి విధి నిర్వహణలో ఉండి మృతిచెందిన కార్మికులకు కనీసం మట్టి ఖర్చులు కూడా చెల్లించడం లేదని చెప్పారు. వారి కుటుంబ సభ్యులకు ఉద్యోగం ఇవ్వడం లేదన్నారు. ఇప్పటికైనా ఎన్ఎంఆర్లను రెగ్యులరైజ్ చేయడంతో పాటు హెచ్ఆర్ఎ, సిసిఎ ఇంక్రిమెంట్లు తదితర సౌకర్యాలు కల్పించాలని ఆయన డిమాండ్ చేశారు. ఈ కార్యక్రమంలో యూనియన్ నగర ప్రధాన కార్యదర్శి ఎం.డేవిడ్, నాయకులు పుల్లన్న, విజయేంద్ర, కొండలరాజు, రామకృష్ణ, కృష్ణ, గుంటూరు, పశ్చిమగోదావరి, ప్రకాశం, అనంతపురం తదితర జిల్లాలకు చెందిన కార్మికులు పాల్గొన్నారు.



ఐ.ఐ.సి. ట్రక్కు డ్రైవర్ల నూతన యూనియన్

జి.కొండూరు : మండలంలోని కట్టుబడిపాలెం శివారు ఐఐసిఎల్ బాట్లింగ్ ప్లాంట్ ప్రయివేట్ ట్రాన్స్పోర్టు ట్రక్కు డ్రైవర్ల నూతన యూనియన్ ను సిఐటియు అనుబంధంతో ఏర్పాడ్డారు. జనవరి 12న జరిగిన ఈ కార్యక్రమానికి హాజరైన డి.వి మాట్లాడుతూ డ్రైవర్ల పాలిట శాపమే రోడ్ ట్రాన్స్పోర్టు భద్రతా బిల్లన్నారు. కేంద్ర సర్కార్ కార్మికుల చట్టాలను నిర్వీర్యం చేసేందుకు కుట్రచేస్తుందని విమర్శించారు. ఈ బిల్లును ఆపేశక్తి కార్మికులకు మాత్రమే ఉండన్నారు. అన్ని కార్మిక సంఘాలూ కలిసి పోరాడుతున్నాయని, దీనిలో ట్రాన్స్పోర్టు యాజమాన్యం కూడా భాగస్వామ్యం కావాలన్నారు. అనంతరం సిఐటియు జిల్లా కార్యదర్శి ఎన్.సిహెచ్.శ్రీనివాస్ మాట్లాడారు. ఈ కార్యక్రమంలో పి.శంకర్, ఎం.సురేష్, ఉయ్యూరు వెంకటసుబ్బారావు, సిఐటియు నాయకులు బి.శివ పాల్గొన్నారు.




తిరుపతి సిమ్స్ కార్మికుల సమస్యలపై రౌండ్ టేబుల్ సమావేశంలో మాట్లాడుతున్న కందారపు మురళి



తిరుపతిలో ట్రాన్స్పోర్టు కార్మికుల జిల్లా సమావేశంలో బాలసుబ్రహ్మణ్యం

విశాఖ సందర్శించిన కేంద్ర పార్లమెంటరీ బృందం- కార్మికసంఘాల వినతి

కేంద్ర పార్లమెంటరీ కమిటీ బృందం జనవరి వదిన విశాఖనగరంలో హుదూద్ తుపాను ప్రభావిత ప్రాంతాల్లో పర్యటించింది. విశాఖ స్టీల్ ప్లాంట్, సింహపురి కాలనీ, రాజీవ్ స్మృతి భవన్, ఆర్కే బీచ్ తదితర ప్రాంతాల్లో సుడిగాలి పర్యటన చేసి హుదూద్ నష్టాలను పరిశీలించింది. కమిటీ చైర్మన్ ప్రదీప్ భట్టాచార్యతోపాటు కమిటీ సభ్యులు సీతారామ్ ఏచూరి, సత్యపాల్ సింగ్, సెల్వకుమార్ చిన్న యాన్, కె.రామ్మోహన్ నాయుడు, పి.నాగరాజన్, హరిచంద్ర మీనా, బైప్లట్ పరిదాలు ఈ బృందంలో ఉన్నారు.



కమిటీ విశాఖ స్టీల్ ప్లాంట్ లో ప్లాంట్ కు నీరు సరఫరా చేసే కణితి బేలన్సింగ్ రిజర్వాయర్ ను, స్టీల్ ప్లాంట్ వైర్ రాడ్ మిల్-2 విభాగాన్ని సందర్శించింది. స్టీల్ ప్లాంట్ డైరెక్టర్లు జిబిఎస్ ప్రసాద్, డిఎన్.రావు, పిసి మహా పాత్రో.. హుదూద్ తుపాను కారణంగా జరిగిన నష్టాన్ని బృందం సభ్యులకు వివరించారు. తుపాను సంభవించి మూడు నెలలు దాటుతున్నా ఇంతవరకూ ఎందుకు మరమ్మతులు చేపట్ట లేదని బృందం సభ్యులు అధికారులను ప్రశ్నించారు. టర్నకీ ప్రాజెక్టు పద్ధతిలో పనులు కాంట్రాక్టర్ కు అప్పగించామని, ప్లాంట్ లో సేఫ్టీ జాగ్రత్త చర్యలు తీసుకున్న తరువాత అప్పగించనున్నామని అధికారులు సమాధానం ఇచ్చారు. విశాఖ స్టీల్ ప్లాంట్ కు భారీ నష్టం జరిగినా, ఉక్కు మంత్రిత్వశాఖ అధికారులు సందర్శించకపోవడంపై కమిటీ అసంతృప్తి వ్యక్తం చేసింది.

కాంట్రాక్టు వైఫల్యం వల్ల రెండోదశ ఉత్పత్తి ఆలస్యమైందని గుర్తింపు యూనియన్ గౌరవాధ్యక్షులు సిహెచ్.నర్సింగరావు బృందం సభ్యులకు వివరించారు. ప్రభుత్వ సహాయం ఒక పైసా కూడా ఇవ్వలేదని తెలిపారు. రూ.300 కోట్లు ఇన్సూరెన్స్ ను క్లెయిమ్ చేస్తే కేవలం రూ.32 కోట్లు అడ్వాన్స్ గా ఇచ్చి ప్రభుత్వం చేతులు దులుపుకుందని వివరించారు. అనంతరం కమిటీ ఆరిలోవలోని సింహపురి కాలనీని సందర్శించింది. సీతారామ్ ఏచూరి స్వయంగా బాధితులను కలిసి తుపాన్ వల్ల జరిగిన నష్టాలను అడిగి తెలుసుకున్నారు. రేషన్ బియ్యం తప్ప, ప్రభుత్వం నుంచి ఎటువంటి నష్టపరిహారమూ అందలేదని


బాధితులు తెలిపారు. కలెక్టర్, తహసీల్దారు కలుగజేసుకొని.. బాధితులు నరైన ఆధారాలు ఇవ్వకపోవడంతో నష్టపరిహారం వంపిణీలో జాప్యం జరిగిందని వివరించారు.

ఈ సందర్భంగా సీతారామ్ ఏచూరి మీడియాతో మాట్లాడుతూ, “ఇటువంటి వివత్కర పరిస్థితుల్లో తక్షణం బాధితులకు సాయం అందించాలి.

ఇక్కడ స్థలాలు ఇల్లీగల్ కావచ్చు, మనుషులు ఇల్లీగల్ కాదు కదా?” అని పేర్కొన్నారు. ఇక్కడ జరిగిన నష్టాన్ని, బాధితులు ఎదుర్కొంటున్న సమస్యలను ఆదివారం అధికారులతో జరగబోయే సమావేశంలో చర్చిస్తామని తెలిపారు. ఇక్కడ జరిగిన నష్టాన్ని, బాధితులకు అందిన పరిహారాన్ని వివరాలతో కూడిన నివేదికను కేంద్ర హోంశాఖకు అందిస్తామని అన్నారు. ఎంపీ కింజరాపు రామ్మోహన్ నాయుడు మాట్లాడుతూ, కేంద్రం నుంచి సహాయం వచ్చేలా కృషి చేస్తానని తెలిపారు. అక్కడ నుంచి నేరుగా రాజీవ్ స్మృతి భవన్ చేరుకున్న కమిటీ సభ్యులు తుపాను వల్ల జీవిఎంసికి సంభవించిన నష్టాలపై ఏర్పాటు చేసిన ఛాయాచిత్ర ప్రదర్శనను పరిశీలించారు. రాజీవ్ స్మృతి భవన్ కు జరిగిన నష్టాన్ని పరిశీలించారు. మార్గమధ్యలో కోస్టల్ బ్యాటరీ వద్ద కొంతసేపు ఆగి బీచ్ రోడ్డు కోతకు గురవ్వడాన్ని, సముద్రం నీరు ముందుకు వచ్చి బీచ్ కనుమరుగు అవుతున్న పరిస్థితులను పరిశీలించారు. బృందం సభ్యుల వెంట అదనపు సంయుక్త కలెక్టర్ డివి రెడ్డి, రెవెన్యూ డివిజనల్ అధికారి వెంకటమురళి, పలు శాఖలకు చెందిన అధికారులు ఉన్నారు.


టాక్స్ హాలిడే ప్రకటించాలని వినతి

పార్లమెంటరీ కమిటీ పర్యటన షెడ్యూల్లో విశాఖ స్టీల్ ప్లాంట్ సందర్శన లేదు. సిఐటియు, సిపిఎం ఒత్తిడి మేరకు అధికారులు చివరి నిమిషంలో స్టీల్ ప్లాంట్ సందర్శన కూడా చేర్చారు. స్టీల్ ప్లాంట్ కు 2014-15, 2015-16 ఆర్థిక సంవత్సరాలకు టాక్స్ హాలిడే ప్రకటించాలని కమిటీకి గుర్తింపు యూని యన్ గౌరవాధ్యక్షులు సిహెచ్.నర్సింగరావు, అధ్యక్ష ప్రధాన కార్యదర్శులు ఎన్.రామారావు, డి.ఆదినారాయణ కలిసి వినతిపత్రం అందజేశారు.



గూడూరులో ఇసుక పన్ను రద్దుకై ఎడ్లబండ్ల కార్మికుల ప్రదర్శన ధర్మా

ఇసుక పన్ను రద్దు చేయాలని 50 ఎడ్లబండ్ల కార్మికులు జనవరి 9 న ప్రదర్శన, ధర్మా నిర్వహించారు. టైరు బండ్లపై ఎటువంటి పన్ను వసూలు చేయరాదని డిమాండ్ చేశారు. ఈ కార్యక్రమములో డివిజన్ సి.ఐ.టి.యు. కార్యదర్శి ఎస్. యాదరగిరి, అధ్యక్షుడు వెంకట్రామిరెడ్డి, పట్టణ కార్యదర్శి కేశవులు తదితరులు పాల్గొన్నారు.



ఈ మాసం కథ

మూక

-మాక్సిమ్ గోర్కీ

నిర్మాణబద్ధంకాని మనుషుల కలయిక మూక. చిన్న ప్రతిఘటననైనా ఎదుర్కొనలేక మూక ఏవిధంగా చెల్లాచెదురయ్యేది వివరిస్తూ, పరోక్షంగా నిర్మాణావశ్యకతను నొక్కి చెప్పే కథ. (గత సంచిక తరువాయి)

మూక విలాసంగా కార్లలో పోయేవారి పిల్లలనూ ఊహిస్తోంది. అందంగా

అలంకరించుకున్న మంచిబట్టలు కలిగిన ఆరోగ్యవంతమైన పిల్లలు - చక్కగా నునుపుగా నున్న కాళ్ళు-, గులాబీల్లాంటి ఎఱ్ఱని బుగ్గలు - ఆనందంతో వెలిగే కళ్ళు వాళ్ళవి. మూక పిల్లలు జబ్బుపడి పీక్కుపోయిన ముఖాలు - కాంతిలేని గాజు కళ్ళు, వంకరలు తిరిగిన కాళ్ళు, దొడ్డికాళ్ళు - బానకడుపులూ - ఈ పోలికలు మూక చీకటి గుండెలో అసూయ బీజాలు నాటుతాయి. అసహనానికి అసూయ తోడవుతుంది. అసూయ అనే సారవంతమైన నేలలో శత్రుత్వపు పూలు బాగా వికసిస్తాయి. అన్ని చోట్లకు విస్తరించిన బలమైన శత్రువు వున్నాడనే భావం మూకకు కలుగుతుంది. అతడు దగ్గర వున్నట్లుంటుంది. కాని స్పష్టంగా కనిపించదు. అతడు రుచికరమైన ఆహార పదార్థాలను, అందమైన స్త్రీలను, గులాబీల్లాంటి ఎఱ్ఱబుగ్గల పిల్లలను, కార్లను, అందమైన వస్త్రాలను తీసుకుని తన కిష్టమైన వారికిస్తుంటాడు. మూకకు మాత్రం యివ్వడు. అతడికి మూకంటే విసుగు, కోపం, అసహ్యం. అతడు మూకవైపు చూడడు.

మూక చుట్టూ కలియచూస్తుంది. బజారు జీవితం మూకను అతిక్రమించి పోతుంది; మూక అసహనాన్ని రెచ్చగొట్టడానికి ఏ ప్రత్యేకమైన సంఘటనలు లేకుండా. మూక అసహనం, తుక తుక, కసి వెలిగిక్కడానికి ఏదో సాకు కావాలి.

కూడలిలో ఎట్రటోపీ - నున్నగా గీచిన గడ్డ - రాగిచెంబు లాంటి ముఖం - చేతిలో లారీతో బలవంతుడు - లారీవైపు మూక క్రీగంటి చూపులు. రోజూ వేలకొద్దీ కర్రలు చూస్తుంది మూక. అంతకంటే యింకా పెద్దవైన కొయ్యదూలాలతో రోజూ పనిచేస్తుంటుంది. కానీ ఎట్రటోపీ చేతిలో వున్న కర్రలో రాక్షసశక్తి వుంది.

మూకకు దేన్నో ధ్వంసం చేయాలని వుంది. భయోత్పాతం సృష్టించాలని వుంది. కాని దాని ప్రమేయం లేకుండానే దృష్టి లారీపై పడుతుంది. కాని అంతరాంతరాల్లో ఎక్కడో కదలాడుతున్న భయం నొక్కిస్తుంది. బజారు సంచలనం మామూలుగా సాగిపోతుంది. మూక స్పష్టంగా తన ఒంటరి తనాన్ని గుర్తిస్తుంది. మోసం గుర్తిస్తుంది. సహనానికి కట్టలు తెగిపోతున్నాయి. భావాలు పెట్రేగిపోతున్నాయి. మార్పు - కొత్తదాని దృష్టిపథంలో పడుతోంది.

ఎక్కడినుండో తూలుతూ వస్తున్న త్రాగుబోతు - రొమ్ముపై పడిపోతున్న తల - తూలుతూ వదరుతూ ఏ క్షణానైనా పడిపోయేటట్లున్నాడు. వీధి కూడలి చేరుకున్నాడు. మూతపడిపోతున్న కళ్ళు ప్రయత్నపూర్వకంగా తెరుస్తున్నాడు. అన్నివైపుల నుండి దూసుకు వస్తున్న కార్లు, ఆటోలు; పొడవైన దారానికి కూర్చిన పూసల పేరుల్లాగా.

తొలగమని కోపంగా హెచ్చరిస్తున్న హారన్లమోత.

ఏదో విపరీతం జరగబోతున్నట్లు మూక పసికడుతుంది. ఊహించిన రీతిగా జరుగుతుందా? లేదా ? ఆసక్తిగా చూస్తుంది. తకారులో వున్న వ్యక్తి హారన్ మోగిస్తూ బ్రేక్ తొక్కి కోపంగా చూస్తున్నాడు. త్రాగుబోతు పైవంచ వూవుతూ ప్రక్కకు తప్పుకుంటున్నాడు. శరీరం వెనక్కి తూలిపడిపోయింది. బ్రేకులు వేయడంతో కారు ఆగి ఊగింది. వెనుక నుండి దూసుకు వస్తున్న కారు అతణ్ణి గుద్దింది. కొట్టుకుంటున్న కాళ్ళు చేతులు, నోటి నుండి కారుతున్న రక్తం, కారులో నున్న స్త్రీలు భయంతో వేసిన కేకలు, శబ్దాలన్నింటినీ మ్రొంగివేసిన మూక అరుపులు-. ఏదో భయంకరమైన శక్తి మూకనావహించింది. గర్జిస్తూ సాగర తరంగంలా లేచింది. మూక-కారును ఢీకొంది. గాజు తలుపులను ధ్వంసం చేసింది. భయంకరమైన మూక శరీరం తప్ప యింకేమీ కన్పించడం లేదు. మూక కేకలు తప్ప యింకేమీ విన్పించడం లేదు. మూకకు తన శక్తేదో తెలిసినట్లుంది. పనిలేని మూకకేదో పని దొరికింది. వందలాది చేతులు గాలిలో ఊగుతున్నాయి. కళ్ళు ఆకలితో ఆశగా చూస్తున్నాయి. మూక ఎవరినో పట్టుకుంటుంది. చీల్చి చెండాడుతుంది. కసి తీర్చుకుంటుంది.

మూక కేకల తుపానులోంచి కత్తి అంచు మెరుపులాగ 'వాణ్ణి పట్టుకోండి తన్నండి' అనే మాటలు వచ్చాయి. 'పట్టుకోండి'. మూక అస్పష్టమైన కోరికలన్నిటినీ కలిపే శక్తుంది ఆ మాటకు -. కొందరు కార్లటాపుల మీది కెక్కిారు. అక్కడి నుండి 'పట్టుకోండి' అంటున్నారు. మూక మధ్యలో బంతిలాంటి ఆకారముంది. అది దొర్లింప బడుతుంది.

నున్నటి గడ్డం, రాగిచెంబు ముఖం, ఎట్రటోపీ మూక కెదురుగా నిలుచుంది ఎత్తిన లారీతో. మూక తల సందులు గొందులు చూస్తుంది.

రాగిచెంబు నిశ్చలంగా నిలబడ్డది ఎత్తిన లారీతో.

లారీబలం వ్యక్తిది కాదు; వ్యవస్థది.

లారీ గాలిలోకి లేచింది. మూక శరీరం వంకర్లు తిరిగి సందు గొందుల్లోకి దూరుతుంది.

తల గొణుగుతూ ముందుకు ప్రాకబోతుంది.

మరి పదిలారీలొచ్చాయి.

మూక బలహీనపడింది.

నోటిలోని మాంసం ముక్కు జారిపడింది.

మూక తల నెమ్మదిగా ముక్కులైంది. మొండెం లేదు.

అలసిపోయిన అణచబడ్డ జనం సందుగొందుల్లోకి తెగిపోయిన దండలోని పూసల్లాగ ప్రాకుతున్నారు; తుక తుకలాడుతూ నిశ్శబ్దంలోనికి.

కళ్ళులేని కబోదులు. పగిలిన గాజు పెంకులు.



మేరునగ భీరుడు

సుభాస్ చంద్ర బోస్

ఈ మాసం పుస్తకం

భారత దేశ స్వాతంత్ర్య పోరాటంలోనూ ఆ తర్వాత కూడా ఎందరో గొప్ప నేతలు ఉన్నారు. వాన్నే పేరుగా నిలుపుకున్న ధీమంతుడు సుభాస్ చంద్రబోస్ మాత్రమే. గాంధీజీ, నెహ్రూజీ, నేతాజీ, ఆ పక్కన భగత్ సింగ్ - ఈ నాలుగు పోటీలు ప్రతి భారతీయ గృహంలో దర్శనమిస్తుండేవి. స్వాతంత్ర్య పోరాటంలోనూ కాంగ్రెస్ నాయకత్వంలోనూ గాంధీజీ నాయకత్వాన్ని ధిక్కరించి నిలదొక్కుకున్న నేత ఆయన ఒక్కరే. తన తండ్రి వత్తిడిపై పరీక్ష రాసినందుకు బ్రిటిష్ ప్రభుత్వంలో ప్రతిష్టాత్మకమైన ఐసిఎస్లో నాల్గవ ర్యాంకర్గా వచ్చినా ఆ హోదా స్వీకరించకుండానే వదులుకుని స్వాతంత్ర్య పోరాటంలో దూకారు. గాంధీజీతో విభేదించి


అభ్యుదయ వాదుల మద్దతుతో కాంగ్రెస్ అదృష్ట పదవికి పోటీ చేసి గెలిచారు. ఆ విధంగా నేతాజీ భారత స్వాతంత్ర్య పోరాట నాయక త్రయంలో ఒకరుగా ప్రసిద్ధి కెక్కడమే గాక సమాంతర స్థానాన్ని సంపాదించుకున్నారు. ఇలాటి విశిష్టత బహుశా మరెవరికీ లేదు. జైలు శిక్షలూ నిర్బంధాలూ అనుభవించారు. నల్లశయ్య వదళకం ప్రారంభంలో హిట్లర్ నాయకత్వంలోని నాటి నాజీ జర్మనీ సహాయంతో భారత దేశాన్ని విముక్తి చేయవచ్చునని భావించి దేశం నుంచి తప్పించుకుని వెళ్లిపోయారు. అంతకు ముందే జపాన్ సహాయంతో ఏర్పడిన ఇండియన్ సేఫ్ నల్ ఆర్మీ (ఐఎన్ఎ) లేదా ఆజాద్ హింద్ ఫౌజ్ను పునరుద్ధరించి నూతన శక్తినిచ్చి దేశంపైకి తరలించారు. ఈ సమయంలో విమాన ప్రమాదంలో మరణించడం దేశాన్ని విషాదంలో ముంచింది.

నేతాజీ అనుసరించిన వద్దతులపై అంచనాలపై కొన్ని భిన్నాభిప్రాయాలున్నా ఆయన త్యాగనిరతి, సాహసం, దేశభక్తి గొప్ప రాత్రేజమిచ్చాయి. ఇప్పటికీ ప్రజలు ఆయనను ప్రత్యేక తరహా నేతగానే చూస్తున్నారు. అందుకే 1997లో ఆయన శతజయంతి రాత్నవాలు దేశమంతటా ఘనంగా జరిగాయి. ఆ సందర్భంలో ప్రసిద్ధ చరిత్ర కారుడు ప్రొఫెసర్ గౌతమ్ చటోపాధ్యాయ రచించిన ప్రామాణిక గ్రంథం ఇప్పుడు తెలుగులో మీకందిస్తున్నాం. ఇందులో దశలవారీగా నేతాజీ పరిణామ క్రమం, ఆలోచనా ధార, ఆచరణ తీరు అర్థమవుతాయి.

ప్రొ. గౌతమ్ కేవలం విద్యావేత్త, మేధావి మాత్రమే గాక నాడు వంగ దేశంలో స్వాతంత్ర్య కోసం జరిగిన విద్యార్థి నిరసనోద్యమాలలో పాలు పంచుకున్న వ్యక్తి. బ్రిటిష్ ప్రభుత్వానికి వ్యతిరేకంగా సమరశీల విద్యార్థి రాధ్యమం కొలకతాలో ఎంత రాధ్యత రూపం దాల్చిందో ఆయన ప్రత్యక్షంగా చూశారు. నడిపించారు. నేతాజీ స్థాపించిన ఐఎన్ఎ సైనికుల విచారణ నిలిపేసి విడుదల చేయాలంటూ రాధ్యమించారు. కనుక ఈ పుస్తకాన్ని ఆయన కేవలం

చారిత్రక విశేషాలతోనే నింపేయకుండా సజీవ సాక్షిలా కళ్లకు కట్టేట్లు రచించారు. నేతాజీ కుటుంబ నేపథ్యం, బాల్యం, చదువు, రంగ ప్రవేశం వంటివి కూడా ఆసక్తికరమైన వివరాలతో పొందుపర్చారు. స్వాతంత్ర్య పోరాట క్రమంలో తలెత్తిన భిన్నాభిప్రాయాల ప్రాతిపదిక ఏమిటో ఎవరు ఏమన్నారో కూడా అందించే ప్రయత్నం చూస్తాం.

నేతాజీ జెన్నత్యాన్ని చెబుతూనే మరోవైపు ఆ విషయాలను విమర్శనాత్మకంగానూ విశ్లేషించడం ఈ పుస్తకం ప్రత్యేకత. అలాగే నేతాజీ ప్రసంగాలూ, రచనలు, లేఖలూ కూడా జతపర్చాము. తెలుగులో ప్రామాణికంగా సమగ్రంగా నేతాజీపై పుస్తకం రావడం ఇదే ప్రథమం కావచ్చు. ఆయన అభిమానులే గాక చరిత్ర విద్యార్థులందరూ ఈ ప్రచురణను సద్వినియోగం చేసుకుంటారని ఆశిస్తున్నాం.




ప్రచురణ : ప్రజాశక్తి బుక్ హౌస్

వెల : 150/-

సమీక్షకులు : తెలకపల్లి రవి

నవల, కథ, కవితల పోటీకి రచనలు ఆహ్వానం



సిపిఐ (ఎం) 21వ అఖిలభారత మహాసభల సందర్భంగా ఉత్తమ సాహిత్యాన్ని ప్రోత్సహించేందుకై నవలలు కథలు కవితల పోటీ నిర్వహించాలని ఆహ్వానసంఘం నిర్ణయించింది. ప్రజా శ్రేయస్సు సామాజిక చైతన్యం కోరే రచయితలు కవులూ ఈ పోటీలలో పాల్గొని ఉత్తేజకరమైన రచనలు పంపి ఈ ప్రయత్నం జయప్రదం చేయాలని కోరుతున్నాము.

తెలుగువారి సాహిత్య సాంస్కృతిక పునరుజ్జీవనంలో కమ్యూనిస్టు ఉద్యమం దాని ప్రచురణ సంస్థలూ చేసిన కృషి ప్రతివారికీ తెలుసు. ప్రత్యేకించి కాలం చెల్లిన మూఢత్వ ధోరణులనూ పీడననూ దోపిడిని ఎదిరించి పోరాడేందుకు చైతన్య వంతమైన ప్రగతిశీల సాహిత్యాన్ని

కమ్యూనిస్టులెప్పుడూ ప్రోత్సహిస్తున్నారు. ఇప్పుడు సామ్రాజ్యవాద ప్రపంచీకరణ సామాన్యప్రజలపై దాడులు చేస్తూ ప్రతిదీ ప్రైవేటీకరణకు కార్పొరేటీకరణకు ఫణం పెడుతున్నది. రాజకీయ అవినీతి సాంస్కృతిక కాలుష్యం ఆందోళన కరంగా అలుముకుపోతున్నాయి. మతోన్మాద రాజకీయం వెర్రితలలు వేస్తున్నది. ఈ క్రమంలో సామాజిక న్యాయం మహిళలు దళిత బలహీన వర్గాల జీవితాలు అణగారి పోతున్నాయి. ప్రజలకు

సంక్షేమం చిలకరిస్తున్నామంటూనే దేశ విదేశీ బడా వ్యాపార వర్గాలకు పాలకులు వనరులన్నీ ఫలహారం చేస్తున్నారు. ఇదే అభివృద్ధి అని వూదరగొడుతున్నారు. ఈ పరిస్థితి ప్రభావం సాహిత్యంపైనా పడుతున్నది. తెలుగులో ప్రగతిశీల సాహిత్య సంప్రదాయాలు బలంగా వున్నప్పటికీ నేటి సామాజిక సవాళ్లకు తగిన స్థాయిలో మరిన్ని రచనలు రావలసి వుంది. అందుకే ఈ ప్రయత్నాన్ని ఫలప్రదం చేసి, చిరస్మరణీయ రచనలు అందించవలసిందిగా కోరుతున్నాం.

నిబంధనలు / సూచనలు :

1. కథకు సంబంధించి ఎ4 సైజు కాగితంపై చేతిరాతలో 8 పేజీలు ఉండాలి. డి.టి.పి. 15 సైజు ఫాంట్లో ఎ4 సైజులో 5 పేజీలకు మించకూడదు.
2. మరీ సుదీర్ఘ కవితలు పంపనవసరం లేదు. ఒక కవి ఒక కవిత మాత్రమే పంపించాలి.
3. నవల ఎ4 సైజు కాగితంపై చేతిరాతలో 250 పేజీలు ఉండవచ్చు. డి.టి.పి. అయితే 15 సైజు ఫాంట్లో ఎ4 సైజులో 150 పేజీలకు మించకూడదు.
4. ఇటీవలి ప్రపంచీకరణ విధానాల నేపథ్యంలో ప్రజల జీవితాలలో వస్తున్న మార్పులకు సంబంధించిన అంశాల్ని ఇతివృత్తంగా స్వీకరించవచ్చు. ఇతివృత్తంతో పాటు రచనా శిల్పానికి అధిక ప్రాధాన్యత ఉంటుంది.
5. అచ్చయినవి, అనుకరణలు, అనువాదాలు పోటీకి అనర్హం. ఆ మేరకు హామీపత్రం రాయాలి.
6. ఉత్తేజకరమైన పోరాట ఘట్టాలు, జీవితాలు కూడా నవలీకరించవచ్చు. కాని సమకాలీన ప్రపంచం ప్రస్ఫుటంగా ప్రతిబింబించాలి.
7. గ్రామీణ జీవితం, మహిళలు, అణగారిన తరగతుల గురించి సజీవ చిత్రణలకు స్వాగతం. సామాజిక సమస్యలు, నూతన సమస్యలను కూడా ఇతివృత్తాలుగా తీసుకోవచ్చు.
8. రచనలపై రచయిత, రచయిత్రులు తమ పేర్లు రాయకూడదు. హామీ పత్రంలో మాత్రమే పేరు, చిరునామా, ఫోన్ నెంబరు, ఇమెయిల్ వివరాలు రాయాలి.
9. కవరుపై నవల, కథ, కవితల పోటీకి అని రాసి రచనలను ఈ దిగువ చిరునామాకు పంపించాలి. మహాసభల ఆహ్వాన సంఘం, యం. హెచ్. భవన్, ప్లాట్ నెం. 21/1, ఆర్టిసి కళ్యాణమండపం దగ్గర, ఆజామాబాద్ ఇండస్ట్రియల్ ఏరియా, హైదరాబాద్- 500 020.
10. ఈమెయిల్ psbhap@gmail.com ద్వారా కూడా పంపించవచ్చు. డి.టి.పి.చేసిన వాటిని పిడిఎఫ్, ఓపెన్ ఫైల్ రెండూ పంపించాలి.
11. ఫలితాలకు సంబంధించి న్యాయనిర్ణేతలదే తుది నిర్ణయం. ఉత్తర ప్రత్యుత్తరాలు ఉండవు.
12. రచనలు చేరవలసిన చివరి తేది: మార్చి 10.
13. బహుమతి పొందిన నవలలు ప్రచురించడం జరుగుతుంది.
14. పోటీకి అందిన కథలు, కవితలలో గెలుపొందిన వాటితో పాటు, సాధారణ ప్రచురణకు ఎంపిక చేసిన వాటితో కథ, కవితా సంకలనాలను ప్రచురించడం జరుగుతుంది.
15. బహుమతి పొందిన కథలు, కవితలను ప్రస్థానం, ప్రజాశక్తి దినపత్రిక ఆదివారం సంచికలలో ప్రచురించడం జరుగుతుంది.
16. విశాఖపట్నంలో ఏప్రిల్ 14 నుండి 19 వరకు జరిగే మహాసభల సాహిత్య వేదికపై బహుమతులు అందజేయడం జరుగుతుంది.
17. www.prasthanam.com వెబ్సైట్లో కూడా పోటీల వివరాలు చూడవచ్చు.
18. ఇతర వివరాలకు 9490099059 ద్వారా సంప్రదించవచ్చును.

నెల్లూరు జిల్లా కార్మికోద్యమ నిర్మాత కామ్రేడ్ అరిగెల నారాయణరావు



కార్మిక నేత, సీనియర్
నాయకులు కామ్రేడ్ అరిగెల
నారాయణరావు (74)
18-12-2014న రోడ్డు
ప్రమాదంలో మరణించారు.

ఆయనజీవితం కార్మికోద్యమంతో పెనవేసుకొన్నది. నీటిపారుదల శాఖలో వర్క్ ఇన్స్ పెక్టర్ గా పనిచేస్తూ, 2000 సం॥లో రిటైరైనారు. అప్పటి నుండి నెల్లూరు నగర కార్మికోద్యమంలో పూర్తిస్థాయి ట్రేడ్ యూనియన్ కార్యకర్తగా, నగర కోశాధికారిగా మరణించేవరకు పని చేశారు.

ఉద్యోగం చేస్తూ రాష్ట్రస్థాయిలో ఇరిగేషన్, ఆర్బిఇ, పంచాయితీరాజ్ లాంటి అన్ని ఇంజనీరింగ్ డిపార్ట్ మెంట్ లలోని వర్క్ చార్జెడ్ కార్మికులను సమీకరించి యూనియన్ ను ఏర్పాటు చేసి ఐక్యం చేశారు. రాష్ట్రమంతా తిరగారు. నెల్లూరు జిల్లాలో 300 మంది ఎన్.ఎమ్.ఆర్.లను పర్మినెంట్ చేయడంలో ఆయన కృషి ఎంతో వుంది. ఉద్యోగ సమయంలో ఎలాంటి ప్రలోభాలకు, ఒత్తిళ్ళకు గురికాకుండా, నిక్కచ్చిగా వ్యవహరించి వరంగల్ లాంటి సుదూర ప్రాంతాలకు సైతం బదిలీ అయ్యాడు. యూనియన్ కార్యకలాపాలలో అక్కడా క్రియాశీలకంగా వ్యవహరించారు.

నెల్లూరు జిల్లాలో మునిసిపల్ వర్కర్స్ యూనియన్, గ్యాస్ వర్కర్స్, షాప్స్ & ఎస్టాబ్లిష్ మెంట్ లాంటి యూనియన్లు నిర్మించారు. ఇంకా వివిధ యూనియన్ ల స్థాపనలో ఆయన పాత్ర ఉన్నది. యూనియన్స్ రిజిస్ట్రేషన్ లన్నా, యాన్యువల్ రిటర్న్స్ అన్నా, చట్టాలకు సంబంధించి సందేహం వున్నా, కొత్త కొత్త నోటిఫికేషన్లనా ముందుగా గుర్తొచ్చేది అరిగెల నారాయణరావు. వృద్ధాప్యంలో సైతం గంటల కొద్దీ, సుదూర ప్రాంతాలకు సైతం ప్రయాణం చేసి సమయం కేటాయించేవారు.

ఆయన తండ్రి శ్రీ అరిగెల వీర రాఘవయ్యగారు స్వాతంత్ర్య సమర యోధుడు, అభ్యుదయ భావాలతో ప్రజలకోసం పనిచేశారు. తెలంగాణా సాయుధపోరాట కాలంలో వీరి గృహం రహస్య సమావేశాలకు, కార్యచరణ రూపకల్పనకు వేదికగా ఉండేది. బహుశా అది కూడా నారాయణగారు కమ్యూనిస్టుగా అయ్యేందుకు, ప్రజలకొరకు, సమాజం కొరకు పనిచేయాలన్న బీజాలు పడేందుకు కారణం కావచ్చు. కుటుంబ సభ్యులు సైతం సమాజం కోసం పనిచేయాలని, వ్యవస్థ మార్పుకోసం తమ వంతు కృషిచేయాలని తన సతీమణి కామ్రేడ్ అరిగెల రమమ్మను ప్రోత్సహించారు. ఆమె అఖిల భారత ప్రజాతంత్ర మహిళా సంఘం (ఐద్వా)లో క్రియాశీలకంగా పనిచేస్తున్నది. నగర అధ్యక్షులుగా, కార్యదర్శిగా, జిల్లా అధ్యక్షురాలుగా, రాష్ట్ర కమిటీ సభ్యులుగా వివిధ భాద్యతలు నిర్వహించింది. ఆమె నెల్లూరు మున్సిపాలిటీకి కౌన్సిలర్ గా ఎన్నికై ప్రజాప్రతినిధిగా పట్టణ సమస్యలను, మహిళల సమస్యలను వెలుగెత్తి చాటింది. వీటన్నిటిలో

ఆయన యొక్క గైడెన్స్, ప్రోత్సాహం చెప్పుకోదగ్గది వారి ఇద్దరు కుమారులను వామపక్ష భావాలకు అనుగుణంగా నడుపుతూ, ప్రజలకు వైద్యాన్ని మానవతా ధృక్పథంలో ఎలా అందించాలో నిలువెత్తు నిదర్శనమైన డా॥ రామచంద్రారెడ్డి ప్రజావైద్యశాలలో కాంపౌండర్ గా చేర్పించారు. ప్రస్తుతం పెద్ద కుమారుడు రాజారామ్ స్వతంత్రంగా ప్రథమ చికిత్స కేంద్రం నడుపుకుంటుండగా, చిన్న కుమారుడు విశ్వకాంత్ రామచంద్రారెడ్డి ఆసుపత్రిలో సీనియర్ కాంపౌండర్ గా వున్నారు. కామ్రేడ్ అరిగెల నారాయణరావు ఉద్యోగస్తుడైనా సాధారణ జీవితం గడిపారు. పిల్లలను సైతం అలానే పెంచారు. నేటి కాలంలో చాలా ఆదర్శం. ఆయన నివసించే ప్రాంతంలో స్థానిక సమస్యలపై ప్రజలను చైతన్యపరిచేవారు. ఆ ప్రాంతంలో ఫతేఖాన్ పేట శాఖా కార్యదర్శిగా పనిచేసిన వారి బంధువు అరిగెల పెద నారాయణ గారి పేరుతో గ్రంథాలయాన్ని స్థాపించారు. చనిపోయేంతవరకు నిర్వహించాడు. అనేక పుస్తకాలను సేకరించారు. ఏ బాధ్యుడుకి ఏ పుస్తకం చదవాలో సూచించేవారు. ఆ గ్రంథాలయం పలువురు సాహితీ అభిమానులకు, అభ్యుదయ పాఠకులకు ఉపయోగపడుతున్నది.

జీవితాంతం సమాజం మార్పుకోసం కృషి చేసిన ఆయన తన మరణానంతరం తన మృతదేహం కూడా ఉపయోగపడాలని నెల్లూరు శరీర దాతల సంఘం ద్వారా 2008 సం॥లోనే శరీర దానానికి తన భార్య అరిగెల రమమ్మతో సహా అంగీకార ఒప్పంద వీలునామా పత్రం అందజేశారు. అందుకే ఆయన కోరిక మేరకు వైద్యశాస్త్ర పరిశోధనల నిమిత్తం మృతదేహాన్ని ప్రజల సందర్శనార్థం నెల్లూరు జిల్లా సి.పి.ఐ(యం) కార్యాలయంలో వుంచి అక్కడి నుండి నేరుగా నారాయణ మెడికల్ కళాశాలకు అప్పగించడమైనది.

ఆయన జీవితంలో కార్మిక ఉద్యమం ప్రధాన భాగమైంది. ఆయన దినచర్యలో అది అంతర్భాగంగా వున్నది. కార్మిక చట్టాలపై విశిష్ట పరిజ్ఞానంతో అనేక సంఘాలను నిర్మించి, నడిపించి, విజయాలు సాధింపజేశాడు. కార్మిక చట్టాల సవరణ పేరుతో కార్మిక వ్యతిరేక సంస్కరణలను వేగవంతం చేస్తూ కార్మిక వర్గంపై ప్రభుత్వాల దాడి తీవ్రమైన స్థితిలో అటువంటి నాయకులు మరణించడం కార్మికోద్యమానికి కొరతే. హామీలిచ్చి, అబద్ధాలు చెప్పి, తాయిలాలిచ్చి ప్రజలను భ్రమలకు గురిచేసి ప్రభుత్వాలను ఏలుతున్న కాలంలో అరిగెల నారాయణగారి జీవితం ఆదర్శం, ఆచరణీయం. నవతరం కార్మిక నాయకత్వానికి స్ఫూర్తి. ఆయన చూపిన బాటలో పయనించాలి. కార్మికులను పోరాటాల వైపుకు మళ్ళించాలి. సమసమాజ స్థాపనకు నడుంబిగించాలి. అదే ఆయనకు ఘన నివాళి. “నాజీవితం వ్యర్థం కాలేదు, మానవాళి సేవలో పునీతమైనది” అని లెనిన్ అన్న మాటలు కామ్రేడ్ అరిగెల నారాయణరావుగారికి అన్వయించుకోవచ్చు.

గోగుల శ్రీనివాసులు, సి.ఐ.టి.యు. జిల్లా కార్యదర్శి,
శ్రీ పొట్టి శ్రీరాములు నెల్లూరు జిల్లా.

భావ ప్రకటన స్వేచ్ఛపై సంఘపరివార్ దాడి

అవమానం ఆయనకా? సాహిత్య రంగానికా...?

ఇది ప్రజాస్వామ్యదేశం అని నాయకులు చాలా గొప్పగా చెబుతారు. అద్భుతమైన నిర్వచనాల్ని వల్లెవేస్తారు. ప్రజాస్వామ్య దేశంలో రాజ్యాంగం కల్పించిన భావ ప్రకటనా స్వేచ్ఛకు ఒకవైపు తూట్లు పొడిచే దుర్మార్గపు చర్యలకు ఫాసిస్టు శక్తులు ఒడిగడుతున్నాయి. ఇటీవల తమిళనాడులో రచయిత ప్రొఫెసర్ పెరుమాళ్ మురుగన్ పై కుల, మతోన్మాదశక్తులు జరుపుతున్న దాడులు ఇందుకు ప్రబల సాక్ష్యం.


2010లో ఆయన “మదోరుభగన్” పేరిట ఒక పుస్తకాన్ని రాస్తే, దానిని అనిరుధ్ వాసుదేవన్ “వన్ పార్ట్ ఉమెన్” పేరుతో ఆంగ్లంలోకి అనువదించారు. సరిగ్గా ఐదేండ్ల తర్వాత ఆ పుస్తకంపై తమిళనాడులో మతోన్మాద శక్తులు రాద్ధాంతం చెయ్యడం, ఆ రచయితపై ప్రత్యక్ష దాడులకు పూనుకోవడంలో కుట్రకోణం దాగుందని మేధావులు చెబుతున్నారు.

సమాజం ఉన్నస్థితి నుండి ఉన్నత స్థితికి చేరుకోవాలని కవులు, కళాకారులు, రచయితలు ప్రగతి కాముకులు కోరుకుంటారు. సందర్భం వచ్చినప్పుడు తిరోగమన శక్తులకు తమదైన రీతిలో తమ అభిప్రాయాల్ని సమాజం ముందుంచుతారు. వారి వారి ప్రక్రియల ద్వారా ప్రజల్లో చైతన్య జ్వాలలు రగిల్చేందుకు పూనిక వహిస్తారు. ఇది గిట్టని వారు, మూఢ విశ్వాసాల్ని మూటగట్టుకున్న వాళ్ళు దాడులకు దిగి తమ తమ మూఢత్వాన్ని చాటుకుంటున్నారు.

ఈ సందర్భంగా పాతికేండ్ల క్రితం ఓ కళాకారుణిపై జరిగిన అమానుష దాడిని జ్ఞప్తికి తెచ్చుకోవాల్సిన అవసరం ఉంది. రాజీవ్ గాంధీ ప్రధానిగా ఉండగా ఆనాడు “సప్టర్ హామ్మి” వీధి నాటిక ప్రక్రియ ద్వారా మురికివాడ ప్రజల్ని, కార్మికుల్ని చైతన్య పరిచేందుకు తన జీవితాన్ని అంకితం చేశాడు.

లక్షల మంది అసంఘటిత కార్మికులు, మురికివాడ ప్రజలు ఢిల్లీ వీధుల్లోకి వచ్చి రాజీవ్ గాంధీ అవినీతి పాలన పట్ల నిరసన వ్యక్తం చేసేందుకు ఆయన వీధినాటకాల్ని ఆయుధంగా మల్చాడు. ఢిల్లీ మురికివాడల ప్రజలతో మమేకమయ్యి వారి విషాద గాథల్నే ఇతివృత్తాలుగా మల్చుకుని నాటికల్ని రూపొందించి ప్రదర్శించాడు. దీంతో ఢిల్లీ నగరంలోని మురికివాడ ప్రజలు గళాలన్నీ నిరసన గళాలుగా మారి ఆనాటి ప్రభుత్వ పాలనను ప్రశ్నించాయి. దేశరాజధానిలో ఓ కళాకారుడు పేద ప్రజల పక్షం నిలిచి తన కళా ప్రక్రియద్వారా ప్రజల్ని చైతన్య పరచడాన్ని సహించలేని పాలకవర్గ ముష్కరులు ఆయన్ను నడిరోడ్డుపై పాశవికంగా హత్యచేశారు.

ఘజియాబాద్ వీధుల్లో నాటిక వేస్తుండగా నడిరోడ్డుపై ఆ గొప్ప కళాకారుణ్ణి గళాన్ని శాశ్వతంగా మూసివేశారు. ఇదీ ప్రజాస్వామ్యదేశం! హామ్మి హత్య సమయంలో ఢిల్లీలో ప్రపంచ సినిమా ఉత్సవాలు జరుగుతున్నాయి. షబనాఆజ్మీ, గోవింద నిహ్లాని లాంటివారు ఆవేదికపైకి ఎక్కి “ఈదేశం గర్వించదగ్గ గొప్ప ప్రజాకళాకారుణ్ణి ముష్కర మూకలు



హత్యచేశాయి, ఈ ప్రజాస్వామ్య దేశంలో కళాకారులకు రక్షణలేకుండా పోయింది“ అని ఆవేదనతో ప్రకటన చేశారు. ఇది జరిగి రెండున్నర దశాబ్దాలు దాటుతున్నది. నేటికీ అలాంటి ఘటనలే పునరావృతం అవడం అత్యంత విచారకరం.

కుహనా ప్రజాస్వామ్య దేశంలో ఇలాంటి ఘటనలు జరిగినప్పుడల్లా నిజమైన ప్రజాస్వామ్య వాదులు, ప్రజాసంఘాలు, ప్రగతి కాముకులు తమ గొంతును మరింత పెద్దదిగా చేసుకుని నిరసన తెలపాల్సిన అవసరం ఉంది.

హైదరాబాద్ ప్రెస్ క్లబ్ లో “లజ్జ” రచయిత్రి తస్లీమా నస్రీన్ పై జరిగిన దాడినా, సాల్మాన్ రష్దీపై, ఎం.ఎఫ్. హుస్సేన్ పై, సప్టర్ హామ్మిపై జరిగిన దాడి అయినా, ఇప్పుడు తమిళనాడులో ప్రొఫెసర్ పెరుమాళ్ మురుగన్ పై జరుగుతున్న దాడులైనా భావ ప్రకటనా స్వేచ్ఛపై జరుగుతున్న దాడులుగానే భావించాలి.

ఇదెక్కడో తమిళనాడులో జరిగింది కదా! అని మేధావులు మౌనం దాల్చితే, కాశ్మీర్ నుండి కన్యాకుమారి వరకు ఇలాంటి దుశ్చర్యలు విస్తరించుకుపోతాయి. “నేను రచయితగా మరణించాను” అని ఒక రచయిత ప్రకటించుకున్నాడంటే కుల, మతోన్మాద శక్తులు ఏ రీతిలో దాడి జరిపి ఉంటారో ప్రగతి కాముకులు ప్రజాస్వామ్య వాదులు సీరియస్ గా యోచించాల్సిన సందర్భమిది. ఇప్పుడు పెరుమాళ్ మురుగన్ పై దాడితో సంఘపరివార్ సమాజంలోకి ఎలాంటి సంకేతాల్ని పంపుతోంది? మతం పేరిట రాజకీయాలు చెల్లవు, “మతం మానవుణ్ణి సమాజం నుండి వేరుచేస్తున్నది” అని ఎరుక పరిచే గొంతుకలన్నింటికీ మురుగన్ పై దాడినే సమాధానంగా చెప్పదల్చుకుందా? అలా అయితే దేశంలోని లౌకికశక్తులన్నీ గట్టిగా సంఘటితమై ఈ దుర్మార్గాన్ని నిలుపుదల చేయాల్సిన అవసరం ఉంది. రాజ్యాంగం కల్పించిన స్వేచ్ఛలో భాగంగా మురుగన్ సాహిత్య ప్రక్రియలో సృజనాత్మక వ్యక్తీకరణ చేశాడు. ఆపుస్తకంలోని భావాలపై చర్చకు దిగవచ్చు కానీ! ఇలా భౌతిక దాడులకు పూనుకోవడం ఆటవిక చర్యకాదా...? ఇంకెక్కడి ప్రజాస్వామ్యం...? ప్రజాస్వామ్య వాదులారా! ప్రగతి కాముకులారా! మురుగన్ పై దాడిని ముక్తకంఠంతో ఖండిద్దాం. ఆయనకు అండగా నిలుద్దాం. ప్రశ్నించే చైతన్యాన్ని ప్రతి గుండెలో నింపాలని తపనపడే గుండెలు అలసిపోవద్దు, ఆగిపోవద్దు, మురుగన్ మళ్ళీ కలం పట్టాలి.

- పి.వి. రావు, సీనియర్ జర్నలిస్టు.

ప్రజల మూఢనమ్మకాల్ని క్యాష్ చేసుకుంటున్న స్వామీజలపై ఎక్కుపెట్టిన బాణం డోపాల గోపాల సినిమా.

అన్ని మతాల్లోనూ చెప్పేది ఒక్కటే. సాటి మనిషిని ఆదుకోవాలి అని. కానీ మనుషులు స్వార్థంకోసం రాళ్ళను కూడా దేవుణ్ణి చేస్తున్నారు. మనిషిని మనిషిలా చూడడం లేదని చెప్పడలచుకున్న సారాశం. ఇదే ఖురాన్‌లోనూ, భగవద్గీతలోనూ, బైబిల్‌లోనూ వుందని గట్టిగా చెప్పాడు. రోటీన్, క్లాస్, మాస్ అంటూ ఒక ఫార్మేట్‌లో వెళుతున్న తెలుగు సినిమాకు ఇది కొత్తదారే.

కథ : గోపాలరావు (వెంకటేష్) నాస్తికుడు. కానీ చేసే వ్యాపారం దేవుడి బొమ్మలు అమ్మే వ్యాపారం. ప్రజల మూఢనమ్మకాల్ని విగ్రహాల అమ్మడంలో వాడుకుంటాడు. భార్య శ్రీయ పరమ భక్తురాలు. తనుండే ప్రాంతంలో ఓ స్వామిజీ(పోసాని) వచ్చి మూఢనమ్మకాల ద్వారా ప్రజల్ని మభ్యపెడుతుంటే గోపాలరావు ఎదిరిస్తాడు. దాంతో ఆయన ఆగ్రహానికి గురయి శపించబడతాడు. దానికి తగినట్లే రాత్రి భూకంపం వచ్చి గోపాలరావు షాపు ఒక్కటే భూస్థాపితం అవుతుంది. లక్షల్లో నష్టం వచ్చి రోడ్డున పడిపోయాడనుకున్న సమయంలో తెలివిగా ఇన్సూరెన్స్ క్లెయిమ్‌ను చూపిస్తాడు. కానీ కంపెనీవారు అందులోని “ఏక్స్ ఆఫ్ గాడ్” అనే లాజిక్కుతో తామేమీ చేయలేమని చేతులు దులుపుకుంటాడు. దాంతో వారిని ప్రశ్నించడంతో దేవుణ్ణి న్యాయం అడగమని కంపెనీ సూచిస్తుంది. ఆ తర్వాత దేవుడిపై కోర్టులో పోరాటం చేస్తాడు. చిత్రమైన ఈ కేసును కోర్టు ఆమోదిస్తుంది. దాంతో ముస్లిం లాయర్ ద్వారా గోపాలరావు... దైవాంస సంభూతులుగా చెప్పుకునే స్వామీజీలకు నోటీసులు పంపిస్తాడు. వారంతా కోర్టుకు హాజరయి తమ వాదనలు వినిపిస్తారు. మరోవైపు గోపాల తన వాదనలు వినిపిస్తాడు. ఈ క్రమంలో దేవుణ్ణి నిందించేవాడు బతకకూడదనే సాధువుల పెద్ద లీలాధర(మిథున్ చక్రవర్తి) అనుచరు లతో గోపాలపై ఎటాక్ చేయిస్తాడు. అప్పుడే విషయం తెలుసుకున్న దేవుడు(పవన్ కళ్యాణ్) పైలోకంనుంచి కిందకి వచ్చి గోపాలను కాపాడి తగు సలహాలు ఇస్తుంటాడు. మరి ఎంతోమంది భక్తులున్నా రాని దేవుడు నాస్తికుడైన గోపాలకు ఎందుకు సాయం చేయాలనుకున్నాడు? అసలు దేవుడుపై పెట్టిన కేసు గెలిచాడా? అన్నది మిగిలిన సినిమా.

తెలుగు హీరోలకు ఒక చట్రం వుంటుంది ఫ్యాన్స్ కోసం అందులో ఇరుక్కుని.. భిన్నమైన కాన్సెప్ట్లు టచ్ చేయరు. అలాంటి చట్రాలని ఎప్పుడో తుడిచేసిన బాలీవుడ్ నుంచి స్ఫూర్తిగా తీసుకుని తెలుగులో వచ్చిన చిత్రమే “గోపాల గోపాల”. కథ తెలిసిందే. దేవుణ్ణి ముద్దాయిగా బోసులో నిలబెట్టే పాయింట్ ఇది. హిందీలో దేవుడుని ప్రశ్నించే పాత్రను పరేష్ రావల్ పోషించి “ఓ మైగాడ్” అనేలా చేశాడు. దేవుడిగా అక్షరు



కుమార్ చేశాడు. అందులోని సామాన్యడి ప్రశ్నలు, భక్తుల నమ్మకాలు ఆకర్షణీయంగా తీర్చిదిద్దారు. ఇప్పుడు దాన్ని తెలుగులో పవన్ కళ్యాణ్, వెంకటేష్ తో రీమేక్ చేయడం సాహసమే అనుకున్నారు. కానీ కథలోని పాయింట్ ను బట్టి ఎవరు చేసినా సరిపోతుందని తెలియచెప్పింది ఈ చిత్రం.

ఇక పవన్ కళ్యాణ్ పాత్ర... దేవుడిగా సింపుల్ గా బాగానే వుంది. అయితే మాటల్లో.. కొన్ని తెలుగు జిమ్మిక్కులు చెప్పాడు. జ్ఞానం ఉన్నవాడు ఇంటిలో కూర్చుంటే అజ్ఞానులు దేశాన్ని ఏలుతారు.. అంటూ డైలాగ్ లు పెట్టాల్సివచ్చింది. అదేపనిగా.. ఇందులో దేవుడిపాత్ర నిడివి ఎక్కువగానే వుంది. స్వామీజీల పాత్రలు చాలా స్ట్రాంగ్ గా అనిపించకపోవడానికి కారణం.. రోటీన్ ఆర్టిస్టులు వేయడమే.

పవన్ కళ్యాణ్ ప్రవేశం, గోపాలపాత్ర డీల్ చేయడం బాగున్నాయి. రోటీన్ చిత్రాలకు భిన్నంగా వారి ప్రవర్తన వుంటుంది. కోర్టులోనూ, టీవీ చర్చల్లోనూ సాగే డైలాగ్ లు పవర్ ఫుల్ గా వుండబట్టి ఆలోచించేట్లుగా అనిపిస్తాయి. దేవుణ్ణి తమ్ముడు అని సంబోధించడం నచ్చింది.

లీలాధర స్వామిజీగా మిథున్ చక్రవర్తి పాత్రలో జీవించాడు. గోపాల శిష్యుడుగా కృష్ణుడు, జడ్డిగా రంగనాథ్, లాయర్ గా ఆశిష్ విద్యార్థి, ముస్లిం లాయర్ గా మురళీ శర్మ, టీవీ యాంకర్ గా మధు శాలిని వారి వారి పాత్రలకు న్యాయంచేశారు. ఆసక్తి కల్గించేదుకు ఎన్ టీఆర్, ఎస్ విఆర్ నటించిన సీన్.. ఘటోత్కచుడు, బ్రాహ్మణుడు సీన్.. పవన్, వెంకీకి జత చేశారు. శ్రీయ పాత్ర పరిమితమే. అయితే వెంకీ కొడుకు మాస్టర్ అర్జున్ ఇందులో కొడుకుగా నటించాడు. టెక్నికల్ గా... జయన్ విన్సెంట్ కెమెరా, అనూప్ బాణీలు బాగున్నాయి. అయితే సంభాషణవరంగా బుర్రా సాయిమాధవ్ పొందికగా రాయడానికి ప్రయత్నించాడు. ఆ క్రమంలో కొన్ని హాస్యపు గుళికలు వేశాడు. ఎడిటింగ్, పర్వాలేదు. దర్శకుడిగా కిషోర్ కుమార్ పార్థసాని.. కొద్దిగా తెలుగులోకి మార్చి సినిమాను తీశాడు. నిర్మాతగా పవన్ స్నేహితుడు శరద్ మరార్ సింపుల్ గా నిర్మించాడు. విజువల్ ఎఫెక్ట్స్, గ్రాఫిక్స్ చిత్రానికి ఆకర్షణగా నిలిచాయి.

పనిలోకి తీసుకోవాలి. కాల్పుల అనంతరం తొలగించిన వారిని కూడా పనిలో పెట్టుకోవాలి. 4. లాకౌట్ రోజులకు చట్ట ప్రకారం పని వారికి జీతాలివ్వాలి. 5. రోజుకు అర్ధరూపాయి కూలీగా నిశ్చయించి 1930 వరకు అమలులో నున్న బోనసును తిరిగి యిప్పించాలి. 6. పని గంటలు 8కి తగ్గించాలి. 7. సంవత్సరానికి నెలరోజులు ప్రివిలేజు లీవు, కొన్ని రోజులు అదనపు శెలవులు ఇవ్వాలి. జబ్బుగా ఉన్నప్పుడు జీతం మీద సెలవు, పూర్వం మాదిరిగానే అన్నీ తరగతుల వారికి శెలవులు ఇవ్వాలి. 8. వరుసగా రెండు సీజన్లలో పని చేసిన వారికి ఉద్యోగాలు ఖాయపర్చాలి. మూడు సీజన్లలో పనిచేసిన వారికి ప్రమోషన్ ఇవ్వాలి. 9. పూర్వం పని చేసిన వారికి కొత్త సీజన్లో అవకాశమివ్వాలి.

కలెక్టరుతో చర్చల అనంతరం సమ్మెకు పూర్వం ఉన్న వారందరినీ చేర్చుకొంటామనీ, కూలి పెంచడం, బోనస్, యూనియన్ ను గుర్తించడం వగైరా విచారణ సంఘానికి నివేదించుతామని యజమానులు తెలిపారు. ఒప్పందం ప్రకారం కార్మికులందరినీ పనిలోకి తీసుకోవాలి. కాని 25 మందిని పనిలోకి తీసుకోకుండా మినహాయించారు.

నాటి రాజాజీ ప్రభుత్వం ఒక సివిలియన్ అధికారి 'రూథర్ఫర్డ్', ఐ.సి.ఎస్.ను విచారణ అధికారిగా నియమించింది. 1920-21 పెదనందిపాడు పన్నుల నిరాకరణ వుద్యమంలో అనేక దుర్మార్గాలకు బాధ్యుడైన 'రూథర్ఫర్డ్'ను విచారణ అధికారిగా నియమించడాన్ని గుంటూరు జిల్లా బోర్డు తీవ్రంగా ఖండించింది. కాంగ్రెస్ నాయకులు కూడా ఈ నియామకాన్ని వ్యతిరేకించారు. ఎట్టకేలకు రూథర్ఫర్డ్ స్థానంలో మద్రాసు హైకోర్టు జడ్జి 'హార్విస్'ను విచారణ అధికారిగా ప్రభుత్వం నియమించింది.

విచారణను నిర్వీర్యం చేయడానికి యాజమాన్యం పక్షాన ప్రభుత్వం దమనకాండ ప్రారంభించింది. కూలీలను జట్లు జట్లుగా అరెస్టు చేసి బాపట్ల జైల్లో పెట్టారు. మార్చి 16వ తేదీ నాటికి ముగ్గురు మహిళలతో సహా 38 మందిని అరెస్టు చేశారు. రిజర్వు పోలీసులు తుపాకులు, లాఠీలు, సున్నీలతో కార్మికవాడల్లో ప్రదర్శన చేశారు. కంపెనీ గేటు వద్ద పోలీసు క్యాంపు పెట్టి భయానకవాతారవరణం సృష్టించారు. యజమానులు గుమాస్తాలపై ఒత్తిడి తెచ్చి దొంగ సాక్ష్యాల్నిప్పించారు. యూనియన్ అధ్యక్షుడు, మరో నల్లరు యూనియన్ నాయకులపై తనను కొట్ట వచ్చారంటూ ఒక కార్మికుని చేత కేసు పెట్టించారు. కంపెనీ తరపున సాక్ష్యమిచ్చిన వారిలో మేనేజర్లు, ముగ్గురు గుమాస్తాలు, ముగ్గురు కూలీలున్నారు. కూలీలలో ఇద్దరు లాకౌట్ సమయంలో పనిచేసిన బాపతు”

కార్మికసంఘం నాయకత్వాన్ని విచారణలో పాల్గొననివ్వలేదు. విచారణ పొగాకు కంపెనీ దొరల సమక్షంలోనే జరగడం వల్ల కార్మికులు ధైర్యంగా జవాబీయలేకపోయారు. అయినా 70 మంది సాక్ష్యం యిచ్చారు. యూనియన్ లో చేరినందువల్లనే తమను తొలగించారని కార్మికులు చెప్పారు. నిర్బంధంగా యూనియన్ కు రాజీనామా చేయాలని ఒత్తిడి తెచ్చినట్లు మరికొందరు చెప్పారు. విచారణ అనంతరం విచారణ అధికారి హార్విస్ తమ రిపోర్టును ప్రభుత్వానికి అందించారు. 'శాంతిభద్రత'ల కోసం పోలీసులు కాల్పులు జరపడం అనివార్యమయిందన్న హార్విస్ రిపోర్టును రాజాజీ ప్రభుత్వం ఆమోదించింది. కాల్పులను సమర్థించింది. ప్రభుత్వ వైఖరిని కాంగ్రెస్ వాదులే నిరసించారు. ప్రజలు కోరినా కాల్పులకు కారకులైన అధికారులను ట్రాన్స్ ఫర్ చేయలేదు. కాల్పులకు కారకుడైన ఒంగోలు సబ్ కలెక్టర్ ను జిల్లా కలెక్టర్ గా ప్రమోషన్ ఇప్పించారు.

చీరాల కార్మికులపై కాల్పులను ఖండించుతూ, హార్విస్ రిపోర్టును రద్దు చేసి పునర్విచారణ చేయాలంటూ ఆందోళన కొనసాగుతూనే వచ్చింది. 16.06.38న రాజాజీ గుంటూరు వచ్చినపుడు విద్యార్థి, యువజన, కాంగ్రెస్ సోషలిస్టు పార్టీ, ముస్లిం మాస్, కాంట్రాక్టు సంఘాల తరపున పెద్ద ఊరేగింపు జరిగింది. “హార్విస్ రిపోర్టును రద్దు పరచాలి” “చీరాల కార్మికులు పునర్విచారణ కోరుతున్నారు”, “పౌరసత్వ హక్కులను వృద్ధి చేయాలి” అని నినాదాలు రాసిన అట్టలను కట్టుకొని ప్రదర్శకులు ఊరేగారు. మాకినేని బసవపున్నయ్య, దుర్భ కృష్ణమూర్తి, నేతి వెంకటాచలపతి, వింజమూరి అనంతాచార్యులు సభలో ఉపన్యసించారు

నాడు అధికారంలో వున్న కాంగ్రెస్ కు, కాంగ్రెస్ లో అంతర్భాగంగా వున్న కాంగ్రెస్ సోషలిస్టుపార్టీ, కమ్యూనిస్టులకు మధ్య వైరుధ్యాలు కూడా ఐ.యల్.టి.డి. పరిణామాలలో కనిపిస్తుంది. పై సంక్షుభిత పరిస్థితులలో యూనియన్ నాయకత్వాన్ని స్వాధీనం చేసుకునేందుకు కాంగ్రెస్ నాయకులు కొండా వెంకటప్పయ్యగారు తీవ్ర ప్రయత్నం చేశారు. ఐ.యల్.టి.డి. కార్మికులలో పెద్ద సెక్షన్ కమ్యూనిస్టు నాయకులు పులుపుల శివయ్యగారిని యూనియన్ నాయకుడుగా వుండాలని కోరారు. సోషలిస్టులు యూనియన్ నాయకులుగా వుండరాదని శివయ్యగారి ప్రతిపాదనను కొండా వెంకటప్పయ్యగారు నిర్వీర్యంగా త్రోసిపుచ్చారు. యాజమాన్యం అండతో, గుమాస్తాల సంఘం ప్రోద్బలంతో కాంగ్రెస్ పార్టీ అనుయాయులను యూనియన్ నాయకులుగా ప్రకటించుకొన్నారు. క్రమంగా కార్మికవర్గం క్రోధాన్ని తాత్కాలికంగానైనా చల్లబరిచారు. కానీ ఈ కాల్పుల ఘటన దేశవ్యాపితంగా అపూర్వ సంఘీభావాన్ని కూడగట్టింది. కార్మికోద్యమాలు బలంపుంజుకొనేందుకు దోహదపడింది. ఈ ప్రాంతం స్వాతంత్ర్య వుద్యమానికి సమరశీలతను తోడు చేసింది. (ప్రకాశం జిల్లా అమరవీరులు బుక్కునుంచి)

వై సిద్ధయ్య

సిఐటియు మాజీ రాష్ట్ర కార్యదర్శి

KLVO LA 492

Posting date every month 4th and 5th

రవాణారంగ సమస్యలపై ఎలుగెత్తి నినదించిన కార్మిక వర్గం కొత్త చట్టాన్ని ఉపసంహరించాలని రాష్ట్ర వ్యాపిత జాతా దృశ్యాలు





మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLV 610492
పుస్తకం పేరు	308 గ్రామీణ మోసపుక
తారీఖు	28/8/23
మొందు అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	no
ఖాళీ పేజీలు	no
లేని పేజీలు	no
తయారు చేసినది	sandhya
పేజీలు విడదీసినది	sandhya
స్కాన్ చేసినది	Nandhu
పరీక్ష చేసినది	pragathi
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	no
పరిస్థితి	good